

۱۵۰۸

# علمائے سرحد کی تصنیفی خدمات

ڈاکٹر حافظ قاری فیوض الرحمن

ایم اے، ایم او ایل، پی ایچ ڈی

ایم اے عربی، اردو، فارسی، اسلامیات

فرنٹیر پبلشنگ کمپنی


اردو بازار، لاہور

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ



ذخیرہ پروفیسر محمد اقبال مجددی  
جو 2014ء میں پنجاب یونیورسٹی لائبریری کو  
ہدیہ کیا گیا۔





# علمائے سرحد کی تصنیفی خدمات

ڈاکٹر حافظ قاری فیوض الرحمن

ایم اے، ایم او ایل، پی ایچ ڈی  
ایم اے عربی، اردو، فارسی، اسلامیات



فرنٹیر پبلشنگ کمپنی

اردو بازار، لاہور

129528

نام مصنف \_\_\_\_\_ قاری ڈاکٹر فیوض الرحمن

بار اول \_\_\_\_\_ ایک ہزار

مطبع \_\_\_\_\_ حنیف پریس ۱۰ ٹیپ روڈ لاہور

ناشر \_\_\_\_\_ فرنیچر پیشنگ کمپنی

قیمت \_\_\_\_\_

بِسْمِ اللّٰهِ الرَّحْمٰنِ الرَّحِیْمِ



## کتاب کے بارے میں

”علمائے سرحد کی تصنیفی خدمات“ القیائی ترتیب کے ساتھ

قارئینِ کرام کی خدمت میں پیش کی جا رہی ہے یہ میری کئی سالہ محنت کا نتیجہ ہے۔  
 صوبہ سرحد میں بڑی بڑی علمی شخصیتیں ہو گزری ہیں جنہوں نے انتہائی بے سروسامانی  
 کے عالم میں بھی، کارِ تدریس اور کارِ تصنیف کو آگے بڑھایا ہے۔ اور دن رات  
 ایک کر کے قال اللہ وقال الرسول کا مبارک سلسلہ جاری رکھا ہے۔ اس طرح  
 چراغوں سے چراغ جلتے رہے ہیں! ان شخصیات میں ایک ایک شخصیت بھی  
 مستقل ایک ایک ادارہ تھی۔ وہ بیک وقت علم و عمل کے پیکر تھے۔  
 انہوں نے اپنے علم و عمل سے علم و عمل ہی کی دعوت دی۔ ان کی مبارک زندگیوں  
 اور کام پر میری دوسری کتاب ”مشاہیر علمائے سرحد“ (۱۸۵۷ء — ۱۹۷۷ء)  
 آرہی ہے۔ جو جامعہ پنجاب میں دراصل میرا تحقیقی مقالہ برائے پی۔ ایچ۔ ڈی  
 تھا۔ جب تک کے لئے اس مختصر کتاب میں علمائے دین کی صرف تصنیفی  
 خدمات کو ایک مختصر جائزہ کی صورت میں پیش کیا جا رہا ہے تاکہ تحقیقی کام  
 کرنے والے اپنے کام بتدریج آگے بڑھا سکیں۔ مجھے اس بات کی خوشی  
 ہے کہ میرے اس تحقیقی کام سے میرے کئی عزیز دوستوں کو رہنمائی ملی اور  
 انہوں نے پاکستان کی مختلف یونیورسٹیوں میں اس موضوع سے متعلق جتنے عنوانات  
 پر اپنے تحقیقی مقالات پیش کر کے اپنی ڈاکٹریٹ مکمل کی اور کئی اب پیش

کرنے والے ہیں۔

مجھے اپنے بزرگوں سے یہ بات پہنچی ہے کہ عند ذکر الابرار تنزل الرحمۃ  
 نیکوں کے تذکرہ سے اللہ کی رحمتوں کا نزول ہوتا ہے یہ تذکرے جو اسی  
 نیت سے لکھے گئے ہیں مجھے امید ہے کہ اسی نیت سے پڑھے جائیں گے  
 اللہ تعالیٰ سے دعا ہے کہ ہمیں علم اور اہل علم کی پوری قدردانی کی توفیق  
 بخشے اور آخرت میں انہی کے زمرہ میں سے اٹھائے۔ آمین

## در فیوض الرحمن



کاتب

محمد افضل

لالہ پور۔ ضلع گوجرانوالہ



## تقریظ (علمائے سرحد کی تصنیفی خدمت)

وسط ایشیا و بھی اسلامی علوم کا مرکز رہا ہے۔ بخارا، بلخ، بدخشاں، سمرقند، اصفہان سے بلاشبہ بغداد، دمشق، کتہ اور مدینہ کی یونیورسٹیوں کے علوم کا انعکاس ہوتا رہا ہے۔ بڑے بڑے حید علماء اور فقہانے وہاں جنم لیا اور ان ہی برکت سے برصغیر میں علم کی روشنی پھیلتی چلی گئی۔ برصغیر میں جغرافیائی محل وقوع کی بدولت سب سے پہلے صوبہ سرحد ہی نے کتابوں کیا، جہاں بی شمار عالم اور دانشور پیدا ہو گئے اور انہوں نے علم و حکمت کی خدمت کے لئے اپنی زندگیاں وقف کر دیں۔

ان علماء میں بہت محقّق سے ایسے ہیں جن کو عام آدمی جانتا ہے لیکن کئی ایسے جواہر آبدار بھی ہیں جو اگر جبکہ گننام ہیں لیکن جن کی علمی حضرات سرخاٹھ سے لائق ستائش ہے۔ محترم 'خطاب کرنل' ڈاکٹر تباری فیوض الرحمن لائق مبارکباد ہیں کہ آپ نے ان جواہرات کو اس کتاب میں سمیٹا ہے اور قاری کی نگاہوں کو چمکا چوند کر دیا ہے، اس غرض کے لئے آپ نے بڑی تحقیق اور بہت جستجو کی ہے۔ اور نہ صرف ان علماء کو زندہ جاوید کر دیا ہے بلکہ علمی اور دینی اثاثہ میں گراں قدر سرمایہ کا اضافہ بھی کیلئے ہے۔ اللہ تعالیٰ آپ کو جزا کئے خرد سے اور علما لئے حق کے نور بعیرت کو عام کر دے!

سید دبیر رضوی



## فہرست (علمائے سرحد کی تصنیفی خدمات)

نمبر شمار	نام	صفحہ نمبر	نمبر شمار	نام	صفحہ نمبر
۱	مولانا محمد ابراہیم سواتی	۹	۱۷	مولانا محمد ایوب، ایبٹ آبادی	۳۴
۲	مولانا محمد اجل، ہزاروی	۱۰	۱۸	مولانا بادشاہ گل	۳۵
۳	مولانا احمد حسن، سواتی	۱۲	۱۹	مولانا سید محمد تقویم الحق کاکا خیل	۳۶
۴	مولانا محمد احمد، قاضی	۱۳	۲۰	مولانا حبیب الرحمن، مردانی	۳۷
۵	مولانا محمد اویس طوروی	۱۴	۲۱	مولانا حافظ محمد حسن جان مدنی پشاور	۳۹
۶	مولانا محمد اسرائیل، اتخانی، مردانی	۱۶	۲۲	مولانا حکمت شاہ، پشاور	۴۱
۷	مولانا محمد اسرائیل، بالا کوٹی، ہزاروی	۱۸	۲۳	مولانا حمد اللہ قریشی، مردانی	۴۲
۸	حکیم محمد اسحق	۱۹	۲۴	مولانا حافظ قاری محمد حمید الدین ہزاروی	۴۳
۹	مولانا محمد اسحق خلیف ہزارہ	۲۰	۲۵	مولانا حمید زمان صدیقی	۴۵
۱۰	مولانا محمد اسحق، قاضی القضاۃ	۲۱	۲۶	مولانا خان زمان ہزاروی	۴۶
۱۱	مولانا محمد اشرف خاں	۲۲	۲۷	مولانا الحاج رحمان الدین پشاور	۴۷
۱۲	مولانا سید الزار الحق کاکا خیل	۲۶	۲۸	مولانا سید محمد ذکریا بنوری	۴۹
۱۳	مولوی سید محمد امیر شاہ پشاور	۲۸	۲۹	مولانا محمد زمان جردون	۵۲
۱۴	مولانا محمد امین مردانی	۲۹	۳۰	مولانا سرفراز خان صفدر	۵۳
۱۵	مولانا قاری محمد امین ہزاروی	۳۲	۳۱	مولانا سمیع الحق اکوڑوی	۵۵
۱۶	مولانا سید امین الحق مردانی	۳۳	۳۲	مولانا مفتی سیاح الدین پشاور	۵۶

نمبر شمار	نام	صفحہ نمبر	نمبر شمار	نام	صفحہ نمبر
۳۳	مولانا شریف اللہ خاں، سواتی	۵۸	۵۲	مولانا قاضی عبدالحی چن پیر پاشی	۹۴
۳۴	مولانا محمد شعیب، مردانی	۵۹	۵۳	مولانا عبدالحی، نوشہروی	۹۸
۳۵	مولانا محمد شفیق میاں، قاضی خیل	۶۱	۵۵	مولانا محمد عبدالحی، ہزاروی	۹۵
۳۶	مولانا سید شمس الحق، افغانی	۶۳	۵۶	مولانا عبداللہ بیان کلیم	۱۰۰
۳۷	مولانا قاضی شمس الدین ہزاروی	۶۲	۵۷	مولانا قاضی عبدالرب پشوری	۱۰۱
۳۸	مولانا شیر زمان، ہزاروی	۶۳	۵۸	مولانا عبدالرحمن مرانی	۱۰۲
۳۹	مولانا قاضی صدر الدین ہزاروی	۶۴	۵۹	مولانا سید عبدالرحمن ہزاروی	۱۰۳
۴۰	مولانا محمد صدیق ڈاگٹی	۶۶	۶۰	مولانا عبدالرحمن ہزاروی	۱۰۵
۴۱	مولانا محمد طاکسین، ہزاروی	۶۷	۶۱	مولانا عبدالرزاق سکندر، ہزاروی	۱۰۶
۴۲	مولانا محمد ہر پنج پیر، مولن	۶۸	۶۲	مولانا عبدالرؤف	۱۰۹
۴۳	مولانا، قاری محمد عارف، ہزاروی	۸۰	۶۳	مولانا صاحبزادہ عبدالرؤف	۱۰۹
۴۴	مولانا عبداللہ مچھوار ہزاروی	۸۲	۶۴	مولانا ڈاکٹر عبد السبوح پشوری	۱۱۱
۴۵	مولانا قاضی محمد عبداللہ ہزاروی	۸۳	۶۵	مولانا قاضی عبدالسلام نوشہروی	۱۱۳
۴۶	مولانا سید عبداللہ قلب شاہ عباک	۸۴	۶۶	مولانا قاضی عبدالسلام سلیم	۱۱۴
۴۷	مولانا عبدالحق - اکوڑہ خٹک	۸۵	۶۷	مولانا عبدالشکور پشوری	۱۱۵
۴۸	مولانا عبدالحق نافع، پشوری	۹۱	۶۸	مولانا عبدالشکور طوروی	۱۱۶
۴۹	مولانا عبدالحق، ہزاروی	۹۲	۶۹	مولانا عبدالعزیز ہزاروی	۱۰
۵۰	مولانا عبدالحکیم مردانی	۹۳	۷۰	مولانا عبدالغفور ہزاروی ثم المدنی	۱۰۸
۵۱	مولانا حکیم صوفی عبدالحمید ہزاروی	۹۴	۷۱	مولانا عبدالحق قریشی کوہاٹی	۱۱۶
۵۲	مولانا عبدالحمید اورث ڈیروی	۹۵	۷۲	مولانا عبدالقادر جانی ہزاروی	۱۱۷

نمبر شمار	نام	صفحہ نمبر	نمبر شمار	نام	صفحہ نمبر
۷۳	مولانا عبدالکیم کلاچوی	۱۲۱	۹۳	مولانا قاری محمود مفتی، محدث جلیل	۱۲۷
۷۴	مولانا عبدالکیم ہزاروی	۱۲۳	۹۴	مولانا مفتی محمود حسن ہزاروی	۱۵۷
۷۵	مولانا عبدالمیتین ہزاروی	۱۲۴	۹۵	مولانا خطیب سید محمود شاہ	۱۵۸
۷۶	مولانا قاضی عبدالمنہر جیلانی	۱۲۵	۹۶	مولانا مفتی مختار احمد کوہاٹی	۱۵۹
۷۷	مولانا حافظ عبدالواحد علوی ہزاروی	۱۲۶	۹۷	مولانا مدار الدین مدرار نقشبندی مدظلہ	۱۶۰
۷۸	مولانا عبدالودود قریشی پشاور	۱۲۷	۹۸	مولانا سید معروف شاہ شیرازی	۱۶۱
۷۹	خواجہ محمد نظیر ہزاروی	۱۲۸	۹۹	مولانا مفتاح الدین محدث سواتی	۱۶۳
۸۰	مولانا عزیز الرحمن ہزاروی	۱۳۰	۱۰۰	مولانا قاضی مقدار الدین شاکر پشاور	۱۶۴
۸۱	مولانا عزیز الرحمن ہزاروی	۱۳۲	۱۰۱	مولانا محمد موسیٰ روحانی بازی	۱۶۷
۸۲	مولانا عزیز الرحمن اعظمی صاحبزادہ محمد میر خرد	۱۳۳	۱۰۲	قاضی میر احمد شاہ شمس اللہ ضوئی پشاور	۱۶۵
۸۳	ابلیہ مولانا عزیز گل	۱۳۵	۱۰۳	مولانا قاضی میر احمد ہزاروی	۱۶۱
۸۴	مولانا غلام ربانی لودھی	۱۳۶	۱۰۴	مولانا محمد نظیر صاحب حق سواتی	۱۶۲
۸۵	مولانا قاضی غلام سرور ہزاروی	۱۳۸	۱۰۵	مولانا نقیب احمد اچوی	۱۶۳
۸۶	مولانا غلام غوث ہزاروی	۱۳۹	۱۰۶	مولانا نقیب احمد دیروی	۱۶۴
۸۷	مولانا قاضی سید غلام قادر سواتی	۱۴۰	۱۰۷	مولانا محمد ہلال ہزاروی	۱۶۵
۸۸	مولانا غلام نبی خاروقی، مردانی	۱۴۲	۱۰۸	مولانا قاضی یوسف حسین صابر	۱۶۷
۸۹	مولانا قاضی غلام نبی ہزاروی	۱۴۳	۱۰۹	علامہ سید محمد یوسف نیوری	۱۸۱
۹۰	مولانا مفتی محمد فرید، مردان	۱۴۴	۱۱۰	مولانا قاضی عبدالاحد خانپوری	۱۸۲
۹۱	مولانا فضل الحق ہزاروی	۱۴۵	۱۱۱	مولانا بیت شاہ	۱۸۳
۹۲	مولانا لطافت الرحمن سواتی	۱۴۶	۱۱۲	مولانا غلام النیسر چیلای	۱۸۴



## مولانا محمد ابراہیم سواتی

آپ بازار گئی" بوئیر ضلع سوات میں مولانا عبد المجید بن سید احمد کے گھر پیدا ہوئے ابتدائی تعلیم والد صاحب اور دیگر درسگاہوں میں حاصل کی۔ ۱۵ سال کی عمر میں موقوف علیہ کی تکمیل کی۔ اعلیٰ تعلیم کے لئے مدرسہ عالیہ فتح پور کی دہلی میں داخلہ لیا اور دورہ حدیث کے امتحان میں اول آئے۔ مزید تعلیم کے لئے اجمیر گئے، وہاں مولانا عبداللہ قندھاری سے افتخار البین، شرح اشارات، شرح مطالعہ ریاضی کا درس لیا۔ پھر اسی مدرسہ میں بطور مدرس آپ کا تقرر ہوا۔ اور ساتھ ہی جامعہ مجبہ کے خطیب بھی مقرر ہوئے۔ وہاں تدریس و خطابت کی اعلیٰ خدمات انجام دیں۔ والی ریاست بادشاہ صاحب نے آپ کو بلا لیا۔ چند سال دارالعلوم سید و نثار لکھنؤ سوات میں تدریس کی، پھر بادشاہ صاحب نے آپ کو بلا لیا، تاکہ ان کے فرزند شہزادہ سلطان روم کو علم دین پڑھائیں۔ وہاں بادشاہ صاحب خود اور ان کے فرزند آپ سے پڑھتے رہے۔ اچانک ٹی بی کا شکار ہوئے۔ بادشاہ صاحب نے بھی علاج میں کسر نہ چھوڑی۔ مگر بے سود۔ ۱۳۷۰ھ میں آپ کا دماغ ہوا، اپنے آبائی قبرستان "بازار گئی" میں دفن کئے گئے۔

تصانیف: ۱۔ ذخیرہ اعلام فی شہر حبیبام۔ اردو، مطبوعہ اجمیر شریف کے قیام کے دوران لکھی۔ ۲۔ علم الف میں "کتاب الف میں کتاب الف" جو مدرسہ چار باغ سوات میں لکھی۔ ۳۔ علم ریاض میں "اشکال ریاضی" مطبوعہ شہرہ جہان پور، قندھار، افغانستان۔ ۴۔ اول و دوم مطبوعہ۔ آپ ایک اچھے شاعر بھی تھے، افسوس کہ بہت حقارتی عمر لے کر آئے اور جلد چلے گئے۔



# مولانا محمد اجمال سزاروی

خطیب جامع رحمانیہ، قلعہ گوجرانگہ، لاہور

آپ جنوری ۱۹۲۲ء کو جناب مولانا غلام ربانی صاحب کے گھر "کالج" تحصیل ہری پور ہزارہ میں پیدا ہوئے۔ ابتدائی تعلیم گھر پر حاصل کرنے کے بعد دارالعلوم رحمانیہ، ہری پور کے صدر مدرس استاذ العلماء حضرت مولانا خلیل الرحمن صاحب فاضل دیوبند سے تکمیل کی۔ پھر اسی مدرسہ میں تین سال تدریس کی۔

۱۹۵۳ء میں مولوی فاضل کا امتحان دینے لاہور جانا ہوا۔ کامیابی کے بعد مدرسہ رحیمیہ نیلا گنبد لاہور میں بطور ثالث مدرس تین سال تک پڑھاتے رہے۔ پھر مغل پورہ ہائی سکول میں بطور عربک پچھڑ سال تک پڑھاتے رہے۔ عبدالکیم روڈ جہاں آج مسجد کی سہ منزلہ عمارت کھڑی ہے یہاں قد آدم گڑھے تھے، درس قرآن کی برکت سے یہ عظیم الشان مسجد تعمیر ہوئی۔ اس میں مدرسہ بھی ہے۔

شیخ التفسیر حضرت مولانا احمد علیؒ کے ساتھ کئی تقریریں کیں۔ آپ کا اندازِ تکلم، بڑا پیارا، موثر اور دلچسپ ہوتا ہے۔ اچھی تقریر کے ساتھ اللہ تعالیٰ نے اچھی تحریر کا بھی ملکہ عطا فرما رکھا ہے۔ (بیعت کا تعلق مرشدی مولانا عبدالقادر رائے پوری سے ہے۔)

## تصانیف !

۱۔ آداب القرآن — موضوع نام سے ظاہر ہے۔ مکتبہ اشاعت الاسلام، اردو بازار، لاہور، نومبر ۱۹۶۸ء، بار اول، صفحات ۱۹۶، کتابی سائز، مجلد بڑی اور پیاری کتاب ہے۔

۲۔ تدریس القرآن، لاہور۔ مئی ۱۹۷۳ء، ۲۲x۱۸ سائز کے صفحات۔  
 ۳۔ تدریس القرآن حصہ اول بے شمار امانوں کے ساتھ ۱۹۷۴ء، بڑے کے ۱۴ صفحات۔

۴۔ آداب دعا! ۲۲x۱۸ کے سائز کے ۱۸۴ صفحات مسور سے تیار ہیں  
 ۵۔ قربانی — لغات القرآن (عربی) بعض زیر طبع ہیں  
 ۷۔ آداب المساجد زیر طبع ۸۔ شراب خانہ شراب ۲۲x۱۸

صفحات کے ۳۴ صفحات مطبوعہ۔  
 ان میں لغات القرآن (عربی) آپ کی ایک عظیم علمی خدمت ہے۔  
 ۸۔ مسائل صدقہ فطر  
 ۹۔ امام ابو حنیفہؒ

# مولانا احمد حسن سواتی

(۶۱۹۷۵ م)

بغ کے نزدیک ایک گاؤں تیلگرام سوات میں پیدا ہوئے۔  
 سواتی تعلیم مساجد میں پائی، پھر دہلی کے مدرسہ امینیہ میں داخلہ لیا۔ اور مفتی  
 شمس الدین دہلوی سے تکمیل کی۔

فراغت کے بعد وہیں چرخی دال دہلی میں ایک مدرسہ قائم کیا۔ جس میں مولوں کی فصل،  
 منشی ناسل اور ادیب ناسل کی کلاسوں کو پڑھاتے رہے۔ اپنے ادارے کے سربراہ بنے۔  
 ۱۹۴۷ء میں سب کچھ چھوڑ کر سوات واپس آئے، ایک دن گدھے پر پتھر اٹھائے  
 ہوئے اپنے گاؤں میں دالی سوات سے ملے، دالی سوات نے ان سے پوچھا کہ آپ  
 تو یہاں کے رہنے والے معلوم نہیں ہوتے، مولوی صاحب نے اپنی سرگزشت سنائی۔  
 دہلی کی دن سے فارسی، اردو کے مدرس و دودھیہ ہائی سکول سید شریف میں مقرر کر دیئے  
 گئے، آخری دنوں میں دارالعلوم سید شریف میں اردو فارسی پڑھانے کے لئے مولوی صاحب  
 مقرر عمل میں لایا گیا۔ اور آخری عمر تک پڑھاتے رہے۔

عرفی، عربی اور تہذیب میں مہارت تھی ۵۰-۶۱۳ میں وصال ہوا۔

فضل اللہ ایم۔ اے (اردو) لیکچرار، عبید اللہ، اسد اللہ اور

دو بچیاں ہیں۔

چهار مقالہ نظامی عروضی کا دیباچہ اور اردو ترجمہ، نظری کے

چند قصائد شامل نصاب کا ترجمہ و تشریح، مثنوی پر بھی لکھا ہے۔

تصنیف و تراجم

دہلی کے دوران عرفی کے شامل نصاب ایم۔ اے منشی قاضی کا ترجمہ و تشریح کی۔

ڈاکٹر سید یوم پرنسپل گورنمنٹ کالج حویلیاں سے حالات لئے گئے۔ ۲۰۱۰-۲۰۱۱ء

## مولانا قاضی محمد احمد صاحب ایم۔ اے

پروفیسر گورنمنٹ کالج مانسہرہ (سابقہ) کبیرا۔ ایبٹ آباد

آپ ۱۹۰۰ء کو مولانا قاضی غلام سرور صاحب خاک کے گھر خاک کی تحصیل مانسہرہ،  
 سرائہ میں پیدا ہوئے۔ ابتدائی و متوسط تعلیم اپنے والد صاحب سے حاصل کی۔  
 پھر رامپور اور دیوبند میں تکمیل کی۔ فراغت کے بعد لاہور آنا ہوا، وہاں پنجاب  
 یونیورسٹی سے مولوی فاضل، منشی فاضل کے امتحانات پاس کر کے سکول میں  
 تدریس پر مامور ہوئے۔ ساتھ ہی پرائیویٹ طور پر امتحانات دیتے رہے۔  
 سی یونیورسٹی سے ایم۔ اے عربی کا امتحان پاس کیا۔ پھر کالج سرورس میں  
 آگئے۔ گورنمنٹ کالج ایبٹ آباد میں عربی پڑھاتے رہے۔ پھر مانسہرہ کالج  
 میں تبدیلی ہو گئی اور وہیں سے ریٹائر ہوئے۔ آج کل کبیرا، ایبٹ آباد  
 میں رہائش پذیر ہیں۔

## تصانیف!

- ۱۔ "جواہر البحور" کا اردو ترجمہ کیا جو متن بارہشیر باب ڈپو لاہور نے شائع کیا
- ۲۔ قواعد عربی، شیخ غلام علی نے شائع کی، اس میں دیکر کئی کتب  
 کے ترجمے کئے جو شائع ہوئے۔



## مولانا حافظ محمد ادریس طوروی

۱۹۱۵ء — ۱۹۶۵ء

آپ حافظ احمد شاہ صاحب کے گھر "طورو" ضلع مردان میں پیدا ہوئے۔ قرآن مجید اپنے والد صاحب سے حفظ کیا، درس نظامی کی کتابیں اپنے نانا مولانا محمد اسماعیل صاحب سے پڑھیں۔ تکمیل جامعہ اسلامیہ ڈابھیل میں کی۔

۱۹۳۴ء میں پنجاب یونیورسٹی سے "مولوی فاضل کا امتحان پاس کر کے ۳۰۰ روپے نقد اور ایک تمغہ حاصل کیا۔

۱۹۳۵ء میں "نقشبۂ فاضل" اور ۱۹۴۰ء میں "ادیب فاضل" کے امتحانات پاس کئے۔

۱۹۳۹ء میں ایم۔ اے۔ اد کا بلج امرتسر میں دینیات اور عربی کے لکچرر مقرر ہوئے۔

۱۹۴۲-۴۳ء میں اسلامیہ کالج پشاور میں اردو اور اسلامیہ کا لکچرر میں پشتو کی تدریس کی۔

۱۹۴۰ء میں میٹرک، ۱۹۴۲ء میں انٹر، ۱۹۴۴ء میں بی۔ اے؛ ۱۹۴۶ء میں ایم۔ اے فارسی، ۱۹۴۷ء میں ایم۔ اے عربی کے امتحانات پاس کئے۔ ایم۔ اے عربی میں تمغہ حاصل کیا۔

پنجاب یونیورسٹی کے وظیفے پر بہاولپور کالج میں ریسرچ سکالر مقرر ہوئے

۱۹۴۷ء میں محکمہ اطلاعات صوبہ سرحد میں ملازم ہوئے۔ ۱۹۵۲ء میں وہاں

سے محکمہ تعلیم میں آ گئے، پہلے گورنمنٹ کالج مردان، پھر ایبٹ آباد میں زبان عربی کے لیکچرر رہے۔ ۱۹۶۲ء میں شعبہ عربی پشاور یونیورسٹی کے لئے بطور صدر شعبہ آپ کی خدمات مستعار لے لی گئیں۔

۱۹۶۵ء میں جامعہ پشاور کی طرف سے بطور ریسرچ سکالرشپ ماہ کے لئے قاہرہ روانہ ہوئے۔

۲۰ مئی ۱۹۶۵ء کو بوننگ طیارہ جب قاہرہ کے ہوائی اڈہ کے قریب پہنچا تو اس میں اچانک ایک دھماکہ ہوا جس سے جہاز کے ٹکڑے ٹکڑے ہو گئے، اس میں آپ کے علاوہ ملک کے ادیب اور صحافی بھی داخل بحق ہوئے اور قاہرہ کے قبرستان میں دفن کئے گئے۔

تصانیف: ۱، الکشاف القرآن، تفسیر قرآن (زبان پشتو مکمل)

۲، دراستہ القرآن (۳، معجزات رسولؐ) ۴، خطبات بنوی کا ترجمہ۔

۵، النخوالا صبح بھارم معری کے پہلے تین حصوں کا اردو ترجمہ، ۶، میرا لڑکپن، ڈاکٹر طاہر حسین

معری کی کتاب کا اردو ترجمہ، ۷، تعلیمی قصے، ۸، اسلامی قصے، ۹، جمال الدین افغانی۔

۱۰، پشتو گرامر صفحات ۱۶۰، ۱۱، عربی ہمارے مدارس میں صفحات ۶۴، ۱۲، پہل حدیث

کا ترجمہ پشتو میں، ۱۳، ذی سے فیضے، ۱۴، خوبز سے لطفے، ۱۵، کیری نادیدہ۔

۱۶، ازھار الادب برائے جماعت بنم دہم، ۱۷، تعلیم الدین، حضرت مولانا اشرف

علی حقانوی کی کتاب ۳۲۰ صفحات کا زبان پشتو ترجمہ۔ یہ سب مطبوعہ ہیں

آپ جناب ولی اللہ صاحب لیکچرر گورنمنٹ کالج مردان کے والد محترم تھے

مفصل تذکرہ "سرد کے علمائے دین" میں ہے۔

## مولانا محمد اسرائیل افغانی، مردانی

مولانا محمد اسرائیل بن مولوی عبدالحمید بن محمد حسن بن شیخ المثنیٰ حسام الدین افغانی ۱۱ جنوری ۱۹۱۱ء کو "جھنڈا" تحصیل صوابی ضلع مردان میں پیدا ہوئے۔ آپ کی ولادت اتوار اور پیر کی درمیانی رات میں ہوئی جو عید الفطر کی رات تھی۔ آپ کا نام داری صاحبہ کا تجویز کردہ ہے۔

آپ کے جد امجد حضرت حسام الدین محمد شعیبؒ کے خلیفہ اول تھے۔

جھنڈا کے پرائمری سکول سے پرائمری پاس کی۔ پھر علاقہ کے علماء دستے پڑھنے رہے۔ پھر مدرسہ عالیہ فتحپوری میں داخلہ لیا اور تعلیم حاصل کی یہاں حضرت مولانا محمود حسن کے شاگرد حضرت مولانا عبدالجلیل صاحب ٹونکی دہو دراصل علاقہ الائی (نہارہ) کے مردم خیر گاؤں "بیاری" کے باشندے تھے، اسے خوب خوب استفادہ کیا، ۱۹۲۷ء میں علامہ حکیم برکات احمد کی خدمت میں ٹونک پہنچے، ان سے بھی استفادہ کیا، پھر علامہ عبدالجلیل کے مشورہ سے علامہ معین الدین اجمیریؒ کے ہاں تکمیل کی۔ وطن واپس آئے، دیخ پختون انجمن کے سیکریٹری رہے۔ مارچ ۱۹۴۰ء میں آل انڈیا مسلم لیگ کے سالانہ اجلاس میں شرکت کی، پھر ۱۹۴۳ء میں دہلی کے اجلاس میں شرکت کی۔

گاؤں کے سکول میں بچوں کی تعلیم و تربیت کی ذمہ داری قبول کی، آخر میں پشتو اکیڈمی پشاور یونیورسٹی سے متعلق رہے، ۱۹۵۵ء میں ٹریننگ سکول ہری پور سے تربیت حاصل کی، ۱۹۵۶ء میں پنجاب یونیورسٹی سے منشی فاضل کا امتحان پاس کیا۔ پھر السنہ شرقیہ کے دوسرے امتحان بھی پاس کر لیے۔

یکم ستمبر ۱۹۵۶ء میں پشتو اکیڈمی پشاور یونیورسٹی کے شعبہ السنہ شرقیہ کے مترجم

مقرر ہوئے، اور کئی مفید کتابوں کے پشتو ترجمے کر ڈالے، ان میں ارسطو کی "یوٹیکس" علامہ شبلی اور سید سلیمان ندوی کی سیرت البنی (۱-۶)، علامہ سید سلیمان ندوی کی "رحمت عالم"، سیرت الصحابہ (۱-۲) مخارج الحروف لابن سینا وغیرہ کے تراجم خاص طور پر قابل ذکر ہیں۔

ان کے علاوہ چہل حدیث اردو، افق المبین کا عربی حاشیہ، اور موطا امام محمدؑ کا عربی حاشیہ جو دراصل آپ کے استاد علامہ عبد الجلیل کے افادات کا مجموعہ ہے۔ یہ سب غیر مطبوعہ ہیں، تواریخ حافظ رحمت خاں کا اردو ترجمہ پشتو اکٹیدی سے شائع ہو چکا ہے۔

آجکل ایگریکچر کالج کے مقابل مکان تعمیر کیا ہے اور وہیں رہائش پذیر ہیں  
اولاد :-

اولاد میں تین فرزندند تھیر احمد، شبیر احمد، اور سراح احمد اور چار بھیاں ہیں



## مولانا محمد اسرائیل صاحب بالاکوٹی ہزاروی

آپ ۱۳۱۶ھ / ۱۸۹۶ء کو بالاکوٹ، تحصیل مانسہرہ، ہزارہ میں قاضی محمد اسماعیل صاحب کے گھر پیدا ہوئے۔ ابتدائی تعلیم علاقہ کے علماء سے حاصل کی۔ دورہ حدیث مدرسہ امینیہ دہلی میں حضرت مولانا کفایت اللہ صاحب سے پڑھ کر سند الفرائغ حاصل کی۔

۱۹۲۳ء تا ۱۹۳۰ء مدرسہ رحمانیہ اہل حدیث میں پڑھاتے رہے۔ اسی دوران آپ نے علم طب کی تحصیل کی۔ پھر مدرسہ "ضیاء الاسلام" گڑھی حبیب اللہ، مانسہرہ، ہزارہ میں پڑھاتے رہے۔ ۱۸ اکتوبر ۱۹۵۱ء سے "دارالعلوم محمدیہ بالاکوٹ" میں جو شہدائے بالاکوٹ کی یاد میں قائم کیا گیا ہے، تدریس پر مامور ہیں۔ علاقہ کے اکثر علماء آپ کے تلامذہ میں سے ہیں۔

## تصانیف !

علم و ادب کی شہرہ آفاق کتاب "دیوان متبنی" اور "نور الانوار" پر آپ نے حواشی لکھے۔ جو شیخ محمد زبیر تاجر کتب مانسہرہ نے شائع کر دئے ہیں۔

# حکیم مستد اسحاق

ہم محمد اسحاق ولد مولوی عبداللطیف مرحوم ساکن جھنگڑہ ہزارہ۔  
سن پیدائش ۱۹۱۲ء۔

تعلیم، مڈل علاوہ انہیں ابتدائی درسی کتب اپنے چچا مولانا عبدالغنی مرحوم سے پڑھیں  
اس کے بعد مدرسہ غزنویہ امرتسر سے تکمیل علوم کی۔

اس تہذیب، مولانا عبدالغفور غزنوی مرحوم مولانا نایب محمد مرحوم (شیخ الحدیث) مولانا محمد حسین  
ہزاروی مرحوم دینی تعلیم سے فراغت کے بعد لاہور میں ایک پرائیویٹ ادارے میں طبی تعلیم حاصل  
کی۔

حکیم عزیز الاسام مستند تکمیل الطب لکھنؤ کے مطب میں دو سال عملی تجربہ حاصل کیا۔  
اس کے بعد حکیم نذیر حسین سائن واربرٹن ضلع شیخوپورہ کے مطب میں ایک سال تک عملی طب  
ن تشکیل دی۔ ذریعہ معاش مطب بنوایا۔

تقسیم ہند سے قبل منظور اور مدراس میں طب جاری تھا۔ اس کے بعد اپنے نسب سے  
قریب شہر حویلیاں میں ۱۹۵۰ء سے اب تک پریکٹس جاری ہے۔

تصنیف و تالیف میں مشہور تصنیف فارح عالم۔ دعوت حق دہلی میں۔

## مولانا محمد اسحاق خطیب ہزارہ ۱۸۹۰ء

۱۹۴۱ء

آپ "لسان" علاقہ اپرتناول، ہزارہ میں مولوی احمد گل لودھی کے گھر پیدا ہوئے، ابتدائی تعلیم گھر پر حاصل کی، پھر حضرت پیر مہر علی شاہ صاحب سے چند کتب کا درس لے کر دارالعلوم دیوبند پہنچے اور ۱۳۳۹ھ / ۱۹۲۱ء کو علامہ النور شاہ کشمیری، علامہ اصغر حسین، علامہ محمد رسول خاں ہزاروی سے دورہ حدیث پڑھ کر سند حاصل کی۔

فراغت کے بعد کچھ عرصہ مدرسہ اسلامیہ گلاوٹی ضلع ملتان شہر اور مدرسہ نعمانیہ لاہور میں تدریس کی۔

۱۹۲۲ء کو جامع صدر ایبٹ آباد کے خطیب مقرر ہوئے اور ۳۱ اگست ۱۹۴۱ء بروز منگل بوقت عصر وصال ہوا۔ لاڈل پنچ پیر ایبٹ آباد میں دفن کئے گئے۔ شتر پونہ مرحوم نے تاریخ وصال لکھی۔  
زمانے کی ہر چیز ہے بے ثبات

ہے باقی وقائم خدا ہی کی ذات

سر حادثہ چھوڑ کر لکھو نشتر

خطیب ہزارہ نے پائی وفات

آپ کی تصانیف میں مخزن العلوم شرح سلم العلوم، شرح میر تقی، شرح تصریح، السیف الفاروق اور پردہ ہیں۔ ان میں سے صرف پردہ ہی مطبوعہ ہے۔  
آپ مولانا ضیال الرحمن شیخ الحدیث احمد المدارس، سکندر پور، بہری پور، ہزارہ کے استاد تھے۔ غیر مطبوعہ کتب، آپ کے فرزند، جناب محمد الیاس لودھی اسٹنٹ سیکریٹری اسلام آباد کے پاس محفوظ ہیں۔

# مولانا محمد اسحاق صاحب

۱۸۹۰ء ————— ۱۹۶۲ء

آپ ۱۸۹۰ء کو جناب قاضی محمد علی کے گھر شیرگڑھ، اوگی، تحصیل بالنہرہ ہزارہ میں پیدا ہوئے، درسیات کی تعلیم اول تا آخر اپنے والد صاحب سے حاصل کی۔ دورہ حدیث جناب مولانا حافظ رمضان صاحب پشاور اور مولانا حافظ عبدالمنان صاحب وزیر آبادی سے پڑھ کر سند حاصل کی۔ فراغت کے بعد واپس اپنے وطن میں سلسلہ تدریس کو ۱۵ سال تک جاری رکھا۔

پھر نواب خانی زمان خاں والی ریاست امب نے ریاست گئے قاضی القضاہ کے منصب پر آپ کا تقرر کیا۔ پہلے پندرہ سال تو منصب قضاہ کی ذمہ داریوں کو پورا کرنا شروع کر دیا۔

۱۳۳۰ھ میں ممکھ افتاء قائم ہوا۔ اس کے تحت جو استفتاء بھی علاقہ سے یا باہر سے آتے آپ اس کا جواب لکھتے۔

روحانی تعلیم و تربیت پر صاحب موہڑہ شریف سے بتوسط پیر نذیر احمد شاہ صاحب حاصل کی۔ ۱۹۲۵ء کو باقاعدہ پیر صاحب آف موہڑہ شریف بنے۔ پیر بیعت ہوئے انہوں نے خلافت سے نوازا۔ ۲۹ جنوری ۱۹۶۲ء کو آپ کا وصال لے آپ کا سوانحی تذکرہ پروفیسر عبید اللہ فضل عظیم صاحب سے لیا گیا۔  
لے تذکرہ الحقائق "از مولانا محمد اسحاق صاحب لے ص ۳۲ پر اس کا تذکرہ موجود ہے



ہوا اور شیر گڑھ میں دفن ہوئے۔

اولاد میں قاضی فضل الرحمن، قاضی عبدالرحمن، قاضی حبیب الرحمن اور قاضی عبدالواحد ہیں۔ اول الذکر باپ کی جگہ دینی خدمات میں مشغول ہیں۔

آپ کی تصانیف میں بلتامتہ الحجۃ علی من انکر عن الافطار بعد اتمام العدة ایہ سولہ صفحات پر مشتمل ایک مطبوعہ عربی رسالہ ہے جو ایک استفتاء کا جواب ہے۔ ثنائی سیم پرپرس راولپنڈی سے ۱۳۴۲ھ کو شائع ہوا۔

۲۔ تذکرہ حقائق در یہ ایک مطبوعہ کتاب سجدہ اصل ریاست امب میں فتنہٴ مرزائیت کی فتنہ انگیزوں، ان کے السداد میں آپ کی عملی کوششوں اور علمی مباحث کا تذکرہ ہے۔ صفحات ۷۷، کیلانی پریس لاہور سے ۱۹۴۲ء میں یہ کتاب شائع ہوئی۔

۳۔ قلمی رسالہ جو مولانا قاضی عبدالسبحان کھلاڑی، مولانا صدرالدین صاحب ہری پور اور مولانا سکندر علی شاہ محمد کے ساتھ صلوة جمعہ کے ثبوت میں قلمی مباحثہ ہے۔ عربی زبان میں ہے اور مذکورہ بالا علماء کی عبارات میں صرخی، نحوی اور تحریری غلطیوں پر سخت گرفت بھی کی گئی ہے۔ اور تین چار جلدوں میں "استفتاء" کے جوابات کا ریکارڈ (قلمی)، آپ کی اولاد کے پاس محفوظ ہے۔

آپ عربی اور فارسی کے شاعر بھی تھے، حضرت پیر مہر علی شاہ صاحب کی خدمت میں ایک عربی قصیدہ لکھ کر بھیجا جس کے اشعار ۱۲ ہیں۔ جس کے جواب میں حضرت نے آپ کو شکریہ کا خط لکھ کر بلا یا۔ اس مکتوب کی نقل ازراہ تبرک آپ نے "تذکرہ حقائق" میں دی ہے۔ جس کی تاریخ ۱۶ اکتوبر ۱۹۴۳ء ہے۔

129528

پیر صاحب موٹہ شریف کی خدمت میں بھی ۲۲ اشعار پر مشتمل ایک  
 عربی قصیدہ لکھ کر بھیجا۔  
 نواب امرب کی خدمت میں بھی مدحیہ قصیدہ نربان فارسی لکھا، اس کے  
 ۲۲ اشعار ہیں۔

## مولانا محمد اشرف خاں صاحب

صدر شعبہ عربی، اسلامیہ کالج پشاور

آپ ۶ مئی ۱۹۲۵ء کو محلہ مقرب خاں شہر پشاور میں محمد اکبر خاں صاحب کے گھر پیدا ہوئے آپ قبائل ناغہ کی مہمند اکبر خیل شاخ سے تعلق رکھتے تھے۔

۱۹۴۰ء اسلامیہ ہائی سکول پشاور سے میٹرک کا امتحان درجہ اول میں پاس کیا۔ ۱۹۴۱ء میں پنجاب یونیورسٹی سے ادیب فاضل کا امتحان پاس کیا۔ ۱۹۴۵ء میں اسی یونیورسٹی سے بی۔ اے کیا۔ پھر سیاست میں آگئے اور مسلم لیگ پشاور کے جنرل سیکریٹری منتخب ہوئے۔ ۱۹۵۲ء میں حضرت مولانا سید سلیمان ندوی کے ایماء پر سیاست کو خیر باد کہہ کر دوبارہ حصول تعلیم کی طرف متوجہ ہو گئے اور ۱۹۵۲ء میں شعبہ عربی پشاور یونیورسٹی میں ایم۔ اے کا داخلہ لیا اور ۱۹۵۴ء میں درجہ اول میں ایم۔ اے کا امتحان پاس کیا، پھر پراپیٹیٹ ایم۔ اے فارسی کا امتحان بھی پاس کر لیا۔

دینی تعلیم آپ نے قاضی مولانا نور اعظم باجوڑی سے حاصل کی، صحاح ستہ (الابن ماجہ) اپنی سے حرفاً حرفاً پڑھیں۔ آپ کی دینی تعلیم زیادہ تر اپنی کا فیض ہے بعد میں حضرت مولانا سید محمد یوسف بنوری نے بھی آپ کو سند حدیث عطا فرمائی۔ مولانا شاہ عبدالعزیز صاحب اور مولانا فقیر محمد صاحب کی طرف سے آپ مجاز بیعت بھی ہیں۔

تصنیفی کام | ۱۱ سال کی عمر میں آپ کی ایک تفسیر "ہمارا بنی" نامی کتاب میں سیرت کمیٹی پٹی ضلع لاہور کے عبد الحمید قریشی نے اخوت

مسادات کے نام سے شائع کی، مضامین لکھنے کا سلسلہ اس وقت سے اب تک جاری ہے۔

۱۹۵۷ء میں آپ کو تبلیغی جماعت کے ساتھ جرمنی جانا ہوا تھا تو ”جادۂ حبیب“ کے نام سے ایک سفرنامہ لکھا، جو بالاقساط ”الفتوحان“ لکھنؤ میں شائع ہوتا رہا۔ اب یہ سفرنامہ مکمل شائع ہونے والا ہے۔

۲۔ پیام رسال امت : ۸۰ صفحات

۳۔ سلوک سلیمانی : ۱۷۶ صفحات

۴۔ اسلام کا نظریہ عدل و سزا (اسس کا غربی اور ہنگالی میں

بھی ترجمہ ہو چکا ہے)

۵۔ ایک انگریزی کتاب

بڑے سائز کے ۱۰۸ صفحات پر شاپ شدہ

۶۔ شاہراہ معرفت : بڑے سائز کے ۱۱ سو صفحات پر مشتمل ہے

۷۔ ”نظام حیات“ اس کا مسودہ بھی ۶ سو صفحات میں ہے۔

۸۔ ”مکتوبات سلیمانی“ سید سلیمان ندوی کے ہم غیر مطبوعہ مکتوبات کا مجموعہ

۹۔ رومی کا پیغام عصر حاضر کے نام !

۱۰۔ رسول اکرم کا معاشی نظام

۱۱۔ حدیث ناگفتنی

۱۲۔ شاہراہ معرفت دو جلدوں میں مطبوعہ



# مولانا سید انوار الحق کا کلیل

۱۹۲۰ء — ۱۹۶۸ء

آپ عیاض باباؒ جدّ قاندان سرشتہ میاں گان کی اولاد سے ہیں ۔  
اور آگے شجرہ حضرت رحمکارؒ سے جاملتا ہے ۔

ابتدائی تعلیم علاقہ کے علماء سے حاصل کی، تکمیل، دارالعلوم دیوبند میں  
حضرت مولانا سید حسین احمد مدنی سے کی،

فراغت کے بعد کچھ عرصہ علامہ شبیر احمد عثمانیؒ کے ساتھ جامعہ اسلامیہ ڈابھیل  
میں تدریس کی، ازال بعد اسلامیہ کالجیٹ سکول جامعہ پشاور میں کچھ مدت پڑھاتے  
رہے ۔ پھر بطور لیکچرار اسلامیات آپ کا تقرر ہوا، اور ایک عرصے تک تدریس  
کرنے کے بعد دوران ملازمت دسمبر ۱۹۶۸ء کو پشاور میں وصال ہوا ۔

جامعہ اسلامیہ ڈابھیل کے عرصہ تدریس میں تصنیف کا آغاز  
ہوا، جو آخر تک جاری رہا ۔

**تصانیف**

۱۔ انوار القرآن، تفسیر قرآن بزبان پشتو دودترجہوں والی، ۷۱

۲۔ مولانا سیاح الدین لکھتے ہیں کہ عیاض بابا کے دوصاحبزادے تھے .... ان کی  
اولاد سرشتہ میاں گان کے نام سے مشہور ہے .... ہمارے محترم دوست مولانا  
انوار الحق صاحب صابر فاضل دیوبند، مولوی فاضل، منشی فاضل ۔ ۔ مدرس دینیات  
اسلامیہ کالجیٹ ہائی سکول پشاور کا تعلق بھی اسی قاندان سے ہے (تذکرہ شیخ رحمکارؒ)

۳۔ فدا محمد، ایم ۔ اے، سکواڈرن لیڈر، مفہوم القرآن : پشاور یونیورسٹی  
بک ایجنسی ص ۷۲ ۔

- (۲) انوار المتظر علی شرح نخبۃ الفکر ۔
- (۳) انوار العلوم شرح ستم العلوم اردو ۔
- (۴) ردید عات ، صفحات ۱۹۲ ، مطبوعہ پشاور ۱۳۶۶ھ ۔
- (۵) چہل حدیث مع ترجمہ و تشریح ۔
- (۶) اسلامیات برائے بی۔ اے ، آپشنل ۔
- (۷) اسلامیات برائے انٹر ۔
- (۸) انوار الاسلام دہل جماعتوں کے لئے )
- (۹) انول موتی (چہل حدیث کا مجموعہ) ۔
- ان کے علاوہ چند رسائل ، گفتہ تیکاں ، ہمارے پیارے رسول  
صلی اللہ علیہ وسلم ، رفقاء محسن اعظم ، نماز کی سورتیں ، امت کی  
مائیں ، حج زکوٰۃ اور ان کے مسئلے ۔ اسلامی عقیدے اور اقتحاح تعلیمات  
قرآن ۔ ۔ ۔ یادگار مچھوڑے ہیں ۔ اے
- ( اولاد میں چار فرزند ، افتخار علی شاہ ، وقار علی شاہ ، نجم الحسن اور ذوالفقار  
علی شاہ ہیں )

اے محمد مدنی عباسی : پشتو زبان اور ادب کی تاریخ : لاہور ، مرکزی اردو  
بورڈ : ۱۹۶۹ء بار اول ص ۱۱

## مولوی سید محمد امیر شاہ پشاور کی

آپ یکہ قوت پشاور میں پیدا ہوئے، ولادت مارچ ۱۹۲۰ء میں ہوئی۔  
والد صاحب کا نام سید محمد زمان شاہ صاحب ہے۔

ابتدائی تعلیم اپنے محلہ کی مسجد غازی میں مولانا شمس محمد المعروف بہ ناظم مولانا صاحب  
(دم ۱۹۷۱ء) سے حاصل کی۔ ۱۹۳۷ء میں اسلامیہ ہائی سکول پشاور سے مڈل کا امتحان پاس کیا۔

مدرسہ رفیع الاسلام بھارت ماڑی پشاور شہر کے مولانا محمد عظیم سواتی (دم ۱۹۶۶ء) سے بھی  
پڑھتے رہے، پھر مولانا حافظ علی احمد سے کتب صحاح پڑھیں۔

مولانا عبدالرحیم پوپلزئی فاضل دیوبند دہلیہ صاحب شیخ الہند مولانا محمود حسن سے علم ادب  
نفاذ الیمن، مقامات تحریری، السبع المعلقات، باکورة الادب، مشارق الانوار، اور ترجمہ  
قرآن مجید بھی انہی سے پڑھا۔

حضرت مولانا حافظ گل فقیر احمد صاحب (خلیفہ حضرت سیر مہر علی شاہ گولڑوی) سے  
کتب صحاح پڑھیں۔ ۱۹۳۹ء میں دیوبند جانا پڑا، تین ماہ وہاں قیام رہا، پھر دہلی میں مدرسہ  
تاسمیہ مولانا محمد شفیق احمد کابلی کے ہاں کچھ عرصہ قیام کیا اور چند فون کی کتابیں پڑھیں جامعہ  
مسجد مہربانیہ سنہری منڈی میں خطیب ہیں۔

۱۔ نماز مقبول ۱۲۸ صفحات، ۲۔ تذکرہ علماء و مشائخ سرحد (۲۶۱)، ۳۔ تذکرہ حفاظ  
پشاور، ۴۔ ہفتات، ۵۔ ذکر الہی، ۶۔ حیات البنی (ترجمہ)، ۷۔ درج الدرر فی اصول  
حدیث خیر البشر اردو ترجمہ، ۸۔ شرح شمائل ترمذی (علمی)، ۹۔ تذکرہ مشائخ تادیہ حسینیہ ص ۱ (قلبی)  
۱۹۵۵ء میں الحسن کے نام سے ماہنامہ جاری کیا، آپ اس کے ایڈیٹر تھے۔

۱۰۔ سوانحی تذکرہ کا مواد براہ راست شاہ صاحب سے پشاور جا کر لیا تھا۔

## مولانا محمد امین صاحب مردانی

### شیخ الحدیث دارالعلوم اسلامیہ شیرگڑھ مردان

آپ ۱۹۰۹ء کو "کھوئی برمول" ضلع مردان میں جناب شاہ جی گل صاحب علوی کے گھر پیدا ہوئے۔ سلسلہ نسب محمد بن علی (محمد ابن حنیفہ) کی وساطت سے قریشی ہاشمی علوی سادات تک جا پہنچتا ہے۔ آپ کی والدہ محترمہ ثابت بابا کی دختر نیک اختر تھیں جو شیخ کبیر عنایت بابا المعروف "بہ شیخنات بابا" کی اولاد میں سے تھے۔ اور اپنے وقت کے بہت بڑے ولی اور بزرگ تھے۔ ان کا مزار تھانہ مالکنڈ ایجنسی میں واقع ہے اور مرجع خالص و عام ہے۔ والدہ ۵۰ سالہ کی طرف سے آپ کا سلسلہ نسب حضرت عبداللہ بن عمرؓ تک جا پہنچتا ہے۔ اس لحاظ سے آپ فاروقی قریشی بھی ہیں۔

چھ سال کی عمر میں اپنے والد ماجد صاحب سے قرآن پاک پڑھا۔ ابتدائی کتب علاقہ کے علما سے پڑھیں۔ مقامی سکول سے پرائمری پاس کر کے ہمہ تن درس نظامی کی طرف متوجہ ہوئے۔

مولانا عبدالرحمن خٹک مولانا غلبہ نعیم صاحب سے "ثنا الیاس اور مولانا عبدالرحمن فاروقی ساکن سنکا ہوا مردان سے صرف، منطق اور ہدایہ امین وغیرہ کتب پڑھیں۔

۱۹۲۵ء میں اعلیٰ تعلیم کے لئے "مظاہر العلوم" سہیل پور میں داخلہ لیا اور "مسجد عبید اللہ شاہ" میں تعلیم ہوئے۔ یہاں سے فاروقی درس مولانا غلام نبی فاروقی مردانی ہی ہمراہ تھے۔ حیدر آباد بعد نکل داغ لے لیا۔



اور ۱۹۲۷ء تک مظاہر العلوم کے فاضل اساتذہ سے پڑھتے رہے۔ پھر "مظاہر العلوم" مدرسہ "نعمانیہ" فراش خانہ دہلی میں داخلہ لیا۔ اور حضرت مولانا عبدالحنان ساکن چھپے سے مختلف علوم و فنون کی کتابیں پڑھیں۔

۱۹۳۰ء میں مدرسہ "حسین بخش" دہلی میں دورہ حدیث پڑھنے کے لئے داخلہ

اور حضرت مولانا نور الحسن دیوبند کی تلمیذ حضرت شیخ الہند مولانا محمود حسنؒ سے دورہ حدیث پڑھ کر سند الفراغ حاصل کی۔ دورہ حدیث کے امتحان میں اول رہے۔ استاد مکرم نے آپ کو اپنی معیت میں تدریس کی دعوت دی، مگر گھریو مجبوریوں کے باعث آپ کو واپس آنا پڑا۔

اپنے محلہ بالامیاں گان "کھوٹی پرمول" مردان میں تدریس کا آغاز کیا۔ جس میں دور دور سے طلبہ آکر تحصیل علم کرتے رہے۔ آپ نے مختلف علوم و فنون کی کتابوں کے علاوہ ایک سال یہاں دورہ حدیث بھی پڑھایا۔

**تدریسی خدمات** احمد آباد میں :- پھر احمد آباد (انڈیا) میں دو سال کے قریب تدریس کی اسی دوران ملک تقسیم ہوا اور آپ احمد آباد سے واپس وطن آ گئے۔

**کوہاٹ میں :-** ۲۵ دسمبر ۱۹۵۹ء کو دارالعلوم عربیہ اسلامیہ مل جلندہ کوہاٹ میں بحیثیت صدر مدرس و شیخ الحدیث آپ کا تقرر ہوا۔ آپ نے دس سال تک اعلیٰ تدریسی خدمات انجام دیں۔ ۱۹۶۹ء میں حج بیت اللہ کی سعادت ملی پھر دارالعلوم عربیہ سے استعفیٰ دے کر واپس گھر آ گئے۔

یکم جنوری ۱۹۷۰ء جامعہ اسلامیہ اکوڑہ ٹک پشاور میں بحیثیت استاذ حدیث اور مفتی کے منصب پر فائز ہوئے۔ ابھی تھوڑا ہی وقت گزرا تھا کہ ارباب جمیعت کے شدید اصرار پر جمیعت علمائے اسلام کی طرف سے انتخاب میں حصہ لیا۔ جامعہ اسلام

سے مستغنی ہو کر میدانِ انتخاب میں نکل آئے۔ آپ صرف چند دوڑوں سے رہ گئے۔  
 مردان میں! مولانا محمد احمد صاحب مہتمم دارالعلوم اسلامیہ عربیہ، نئیہ گڑھ مردان  
 کے اہرار پران کے اہرار پران کے مدرسہ میں بحیثیت صدر مدرس و شیخ الحدیث  
 تقریباً ۱۹۰۲ء سے اسی مدرسہ میں تدریس حدیث میں مشغول ہیں۔

پہلی بیعت مجاہد کبیر حضرت حاجی فضل واحد صاحب المعروف  
 بہ "حاجی ترنگزئی" کے ہاتھ پر سلسلہ قادریہ میں ہوئی پھر

## صوفیانہ مسلک

حضرت مولانا عبدالغفور مدنی نقشبندی سے رجوع کیا اور پھر انہی کے بورسے۔

پہلے جمعیتہ علماء ہند سے منسلک رہے۔ مئی ۱۹۴۵ء

کوئٹہ ہارنپور کے اجتماع میں علماء ہند کے مرکز کی ممبر کی

## سیاسی مسلک

حیثیت سے شرکت کی۔ قیام پاکستان کے بعد علماء اسلام سے وابستہ ہیں۔

اولاد میں آپ کے دو فرزند مولوی روح الامین صاحب

## اولاد

اور پروفیسر محمد امین گورنمنٹ کالج مردان ہیں۔

۱۔ نیکلے رسول (دو حصے)۔ مولانا حبیب الرحمن دیوبند

کی "لامیۃ المعجزات" کی جو شرح مولانا اعجاز علی صاحب نے

## تصانیف

بینات نام سے کی تھی، اس کا پشتوی میں آپ نے ترجمہ کیا۔ اور مزید شرح

بھی لکھی۔ عابد دوم ۱۹۴۱ء میں شائع ہوئی تھی۔

۲۔ سیرۃ الرسول (پشتو)۔ پشتو ہائی پرائیمری کے نصاب میں داخل ہے۔

۳۔ شاہ ولی اللہ پشتو غیر مطبوعہ۔

۴۔ امین اسلام فیما يتعلق بہ من احوال والحوام (اردو) غیر مطبوعہ اور

۵۔ تاریخ تدوین فقہ - غیر مطبوعہ۔

# مولانا قاری محمد امین صاحب ہزاروی

## ضلعی خطیب شیخوپورہ

آپ یکم جمادی الاخریٰ ۱۳۲۶ھ، اکتوبر ۱۹۴۷ء کو مولانا عبدالرحیم صاحب کے گھر سری کوٹ، ہری پور ہزارہ میں پیدا ہوئے۔ ابتدائی تعلیم مدرسہ رحمانیہ ہری پور میں خلیل الرحمن صاحب، مولانا عبداللہ اور مولانا سکندر علی صاحب سے حاصل کی۔

۱۳۶۰ء میں دارالعلوم دیوبند میں داخلہ لیا اور ۱۳۶۳ھ میں حضرت سید حسین احمد مدنیؒ سے دورہ حدیث پڑھ کر سند حاصل کی۔ انعام میں کتابیں ملیں۔ فراغت کے بعد جامع شیخوپورہ میں خطیب مقرر ہوئے۔ خطابت کے ساتھ تدیس کا سلسلہ جاری ہے۔ ۱۹۷۰ء میں مسجد محکمہ اوقاف کی تحویل میں چلی گئی۔ آپ ضلعی خطیب ہیں۔

تھانیف!

۱، میلاد النبیؐ ۲، مسلمان اور شہری دفاع - ۳، جہاد و شائع ہو چکی ہیں۔

## مولانا سید امین الحق صاحب مردانی

آپ ۱۹۰۳ء کو "طور" ضلع مردان میں محمد اسحاق کے گھر پیدا ہوئے۔  
 ابتدائی تعلیم گھر پر حاصل کی۔ اعلیٰ تعلیم کے لئے دارالعلوم دیوبند میں داخلہ لیا۔  
 اور ۱۳۴۰ھ میں امام العصر مولانا انور شاہ کشمیری، مولانا اصفہر حسین، مولانا محمد رسول  
 خان صاحب ہرادی وغیرہ حضرات سے دورہ حدیث پڑھ کر سند الفرائض حاصل کی۔  
 فراغت کے بعد مختلف مدارس میں تدریسی خدمات انجام دیں۔ جامعہ  
 مسجد شیخوپورہ کے خطیب مولانا احمد علیؒ کے ہاتھ پر بیعت ہوئے اور تکمیل اسباق  
 کے بعد ۱۹۶۱ء میں خلافت سے سرفراز کئے گئے۔  
 تفصیلی حالات کے لئے راقم کی مرتبہ "شیخ التفسیر حضرت مولانا احمد علی اور ان کے  
 خلفاء" کا مطالعہ فرمائیے۔

۱، "لبائر السنۃ" دو حصوں میں ... کے قریب صفحات

تصانیف! حجت حدیث کے موضوع پر ہے

۲، "السہم الحدیثی نحر العنید" نتائج تقلید کے جواب میں

۳، "تنبیہ الانبیاء علی حیوۃ الانبیاء" مولوی محمد اسماعیل گوہر النوالہ کے جواب میں

۴، "عجالة نافذہ" ۵، "بائبل اور قرآن" — عیسائی مبلغ ایس ایم پال کے

رسالہ قرآن کے جواب میں ۶، "صیبر معیار حق ہیں" ۷، "تذکرۃ الرسول"

۸، "زمیندار کی کاشتہ غمی نظام" ۹، "اسلام کا معاشی نظام" ۱۰، "اسلام اور دینی"



## مولانا محمد ایوب ایبٹ آبادی

آپ مولانا عبد الغنی صاحب کے فرزند ہیں۔ ۱۹۲۳ء کو دھمتوڑ ایبٹ آباد میں پیدا ہوئے ابتدائی کتابیں والد صاحب سے پڑھیں۔ مقامی سکول سے پرائمری کے امتحان میں وظیفہ حاصل کیا۔ پھر مدرسہ رحمانیہ ہری پور میں اپنے بھو بھی زاد / ماموں زاد بھائی حضرت مولانا خلیل الرحمن صاحب سے پانچ سال تک مختلف علوم و فنون کی کتابیں پڑھیں؛ پھر دارالعلوم دیوبند میں داخلہ لیا اور تیسرے سال ۱۳۴۳ھ میں دورہ حدیث مولانا فخر الدین اور دیگر اساتذہ سے پڑھ کر فراغت حاصل کی۔

فراغت کے بعد لاہور اور مالیر کوٹھ میں تدریسی خدمات انجام دیں۔

۱۹۴۷ء میں آپ کا تقرر بطور معلم دینیات گورنمنٹ ہائی سکول نمبر ۲ ایبٹ آباد میں ہوا اور سکول میں تدریس کے ساتھ مسجد میں بھی درس و تدریس اور خطابت کے فرائض انجام دیتے رہے۔ دھمتوڑہ میں عید گاہ اور مسجد کی تعمیر اور ۱۹۵۱ء میں مدرسہ سراج العلوم کی بنیاد رکھی۔ ۱۹۵۴ء میں جامعہ پنجاب سے مولوی فاضل کا امتحان پاس کیا۔ آپ حضرت مولانا عبدالحکیم نقشبندی کے خلیفہ مجاز بھی ہیں۔

آپ کی تصانیف میں اب تک پانچ کتابیں منظر عام پر آ چکی ہیں۔ پہلی شان رسالت صلی اللہ علیہ وسلم اور دوسری "رجال حق" ہے۔ پہلی کتاب نقوشِ بدیس لاہور سے ۲۲۴ صفحات میں اور دوسری کتاب رحیل بدیس لاہور سے ۲۰۰ صفحات میں شائع ہوئی ہے۔ تیسری کتاب ساتھی کو خراجِ عقیدت شان صحابہ اور پانچویں معراجِ مومن ہے۔ پانچویں بڑی پیاری کتاب ہے۔

## جناب مولانا بادشاہ گل صاحب

شیخ الحدیث جامعہ اسلامیہ اکوڑہ خشک پشاور

آپ بروز جمعہ ماہ صفر ۱۳۲۳ھ / دسمبر ۱۹۱۴ء کو جناب سید مہربان علی شاہ بن سید حبیب شاہ بخاری کے گھر اکوڑہ خشک تحصیل نوشہرہ ضلع پشاور میں پیدا ہوئے۔

ابتدائی تعلیم اپنے والد صاحب سے حاصل کی، پھر ”ملوگی“ مضافات پشاور کے ”کوسستان ملا“ سے صرفہ دہو کی کتابیں پڑھیں۔ پھر مولانا محمد اسماعیل صاحب آف شید و نزد اکوڑہ سے شرح جامی، منطق اور اصول کی کتب پڑھیں۔ زوال بعد مسجد طرق ابالاع پشاور کے مدرسہ تعلیم القرآن میں مولانا عبد المنان صاحب فاضل دیوبند سے فنون کی تمام کتابیں پڑھیں۔

اعلیٰ تعلیم کے لئے ۱۳۵۶ھ میں دارالعلوم دیوبند میں داخلہ لیا۔ اور ۱۳۵۷ھ میں بخاری و ترمذی حضرت مدنیؒ سے، مسلم مولانا محمد ابوبکر صاحب بلیاوی سے، ابوداؤد مولانا اصف حسین صاحب سے، موطا امام مالک مفتی محمد شفیع صاحب سے اور لہجہ مولانا شمس الحق صاحب افغانی سے پڑھ کر سند الفرائض حاصل کی۔

تدریسی خدمات: فراغت کے بعد اکوڑہ خشک واپس آکر مدرسہ اسلامیہ کی بنیاد رکھی، اولاً مسجد بابا جی صاحب میں تدریس شروع کی، پھر بد لب سڑک اپنی زمین میں عظیم الشان عمارت میں تدریس کا کام شروع کیا۔ آپ کے ساتھ آپ کے استاذ مولانا عبد المنان صاحب بھی تدریس پر فائز رہے۔

بیعت کا تعلق اپنے والد صاحب سے ہے، انہوں نے آپ کو سلسلہ قادریہ اور نقشبندیہ میں خلافت دی۔ زوال بعد آپ حضرت مولانا سید حسین احمد مدنی کے دستِ حق پرست پر بیعت ہوئے اور انہوں نے بھی آپ کو خوب نوازا اور بہت سے عملیات کی بھی اجازت دے دی۔

۱، فیوفاتِ حسینیہ پر حضرت مولانا حسین احمد مدنی کی تقریظ ثبت ہے  
**تصنیفی خدمات** ۲، دعوتِ الحق چار سوالوں کا مدلل اور مفصل جواب (سماع، زیارۃ القبور و تدوین حدیث۔

۳، زیارۃ القبور دو تین سو صفحات کی کتاب ہے۔

۴، "کتاب الوسیلہ" تین سو صفحات

۵، "نور و لبشر" ۷۶ صفحات

۶، اعفاغواللہ من سنن ابنی المصطفیٰ المعروف بہ مسنون داڑھی صفحات ۸۴ (مطبوعہ) ان کے علاوہ "حمد المتعالی علی تراجم صحیح البخاری! (عربی) عبد اول کا مسودہ تیار ہو چکا ہے۔

"شرح ترمذی" (عربی) کے بھی تین سو کے قریب صفحات ہو چکے ہیں۔  
 شرح ایساغوجی، ہدایۃ النور (پشتویں) شرح "وضاحتہ النور" ۵۰۰ کے قریب، زاد الدائرین، ارشاد السالک الی کلام الممالک، کافہ کی مکمل ترکیب چار پانچ سو صفحات۔ یہ سب غیر مطبوعہ ہیں۔

اولاد میں چھ فرزند۔۔۔ سید محمد قاسم، محمد طاہر علی شاہ، سید اطہر علی شاہ، انہوں نے سید حسین احمد، طیب علی شاہ ثانی اور دو بیٹیاں ہیں۔

## مولانا سید محمد تقویم الحق کا کاتب

آپ ۱۵ اگست ۱۹۲۶ء کو زیارت کا کما حقہ تحصیل نوشہرہ ضلع لشادریں میں پیدا ہوئے۔

ابتدائی تعلیم مدرسہ لفرۃ الاسلام زیارت کا کما صاحب میں حاصل کی۔

اعلیٰ تعلیم کے لئے دارالعلوم دیوبند میں داخلہ لیا اور ۱۹۴۶ء میں شیخ الاسلام حنوت

مولانا سید حسین احمد مدنی سے دورہ حدیث پڑھ کر سند فراغ حاصل کی۔

۱۹۴۵ء میں مولوی فاضل اور ۱۹۴۷ء میں منشی فاضل کے امتحانات پاس کئے۔ ۱۹۵۰ء

میں میٹرک (صرف انگریزی، ۱۹۵۱ء میں انٹر (صرف انگریزی، ۱۹۵۲ء میں بی۔ اے

(صرف انگریزی) کے امتحانات پاس کئے۔

۱۹۶۱ء میں ایم۔ اے عربی کا امتحان جامعہ لشادریں سے اول آکر پاس کیا اور گولڈ میڈل

حاصل کیا۔

۱۹۵۲ء میں بطور لیکچرر ملازمت کا آغاز کیا۔ آپ اس وقت پشتو کے پروفیسر اور گورنمنٹ کالج

کوہاٹ کے پرنسپل ہیں۔ اور شاہین ٹاؤن سٹریٹ نمبر ۱۳ لشادریں یونیورسٹی میں رہائش پذیر ہیں۔

۱۔ تاریخ ادبیات پشتو، ۲۔ پشتو قواعد، ۳۔ مقدمہ دیوان علی خان پشتو۔

۴۔ مقدمہ مخزن (پشتو) ۵۔ ترجمہ زبور عجم (مستطوم پشتو) وغیرہ آپ کی

**تصانیف**

آصاف ہیں۔

اولاد میں چار فرزند اور تین دختران ہیں۔

ارشد، تبسم، اجد، احسن، قاسم۔

**اولاد**



# مولانا حبیب الرحمن صاحب مردانی

## دارالتصنیف روستم، مردان

آپ مولانا محمود الحسن صاحب کے گھر جولائی ۱۹۰۵ء کو تریپان بانڈہ شیرپا درخاں علاقہ سدھوم میں پیدا ہوئے۔  
ابتدائی تعلیم اپنے والد محمود الحسن صاحب فاضل مظاہر العلوم سہارنپور سے حاصل کی۔

اعلیٰ تعلیم کے لئے ۱۹۱۶ء میں دارالعلوم دیوبند میں داخلہ لیا۔ اور مختلف علوم و فنون کی کتابیں پڑھ کر ۱۹۲۳ء میں علامہ سید محمد انور شاہؒ سے دودھ حدیث پڑھ کر سند حاصل کی۔

۱۹۲۷ء میں "منشی فاضل" کا امتحان پاس کر کے مردان کے ایک قومی سکول میں مدرس ہو گئے۔ ۱۹۳۳ء میں مولوی فاضل کا امتحان پاس کیا۔ اور گورنمنٹ ہائی سکول میں مدرس عربی کے طور پر تدریس کرتے رہے۔ ساتھ ہی جمعہ کی تقریر اور درس قرآن کا سلسلہ بھی جاری رکھا۔

۱۹۴۱ء میں صوبہ سرحد کے مدرسین کے صدر منتخب ہوئے۔ ۱۹۴۳ء میں ملازمت سے سبکدوش ہو گئے۔ قیام پاکستان کی تحریک میں نمایاں حصہ لیتے رہے۔ ۱۴ اگست ۱۹۴۷ء کو تھانہ روستم پر

پاکستانی حبذا آپ کے ہاتھوں سے گاڑا گیا۔  
 ۱۹۴۲ء میں بستی نظام الدین جانا ہوا۔ وہاں سے تبلیغی جماعت کے  
 ساتھ تعلق قائم ہوا۔ اور ۱۹۵۸ء میں چھ ماہ کے لئے عرب گئے۔ اور تبلیغی  
 کام کرتے رہے۔

## تصانیف !

- ۱۔ تفسیر حبیبی مکمل (پشتو) دراصل تفسیر مدار عربی، کا ترجمہ ہے۔  
 (ایک ایک پاروں میں) مطبوعہ۔
- ۲۔ تشریح بخاری (پشتو)۔ مطبوعہ۔
- ۳۔ تبلیغی نصاب (پشتو) مکمل۔
- ۴۔ تحفہ حج۔

ان کے علاوہ سیر صحابہ، نبات الرسول، امہات المؤمنین، مہاجرین،  
 انصار وغیرہ زیر طبع ہیں۔

## مولانا حافظ محمد حسن جان مدنی پشاور کی

آپ مولانا علی اکبر جان صاحب قریشی کے گھر یکم ذوالقعد ۱۳۵۷ھ ۶ جنوری ۱۹۳۸ء بروز پیر ”پرائنگ“ محلہ میاں کھلے“ تحصیل چارسدہ ضلع پشاور میں پیدا ہوئے۔ ابتدائی تعلیم اپنے گھر اور علاقہ کے علما سے حاصل کی۔ اعلیٰ تعلیم کے لئے جامعہ اشرفیہ لاہور میں داخلہ لیا اور ۱۳۷۶ھ میں حضرت مولانا محمد رسول خاں ہزاروی اور مولانا حافظ محمد ادریس کاندھلوی سے دورہ حدیث پڑھ کر سند الفرائض حاصل کی۔ جامعہ اسلامیہ اکوڑہ خشک سے فاضل دینیات کا امتحان پاس کیا۔ پشاور یونیورسٹی سے مولوی عالم اور فاضل کے امتحانات تمام امیدواروں میں اول آکر اور منشی فاضل کا دوم آکر پاس کئے۔

۷ محرم ۱۳۸۲ھ / ۱۱ جون ۱۹۶۲ء کو جامعہ اسلامیہ مدینہ منورہ میں سعودی حکومت کے ذہیفہ پر ”قسم عالی“ میں داخلہ لیا۔ جامعہ کے ہر امتحان میں دوم آتے رہے اور چوتھے سال کے آخری امتحان — اختبار الشهادة النهائية العالية — میں ۴۰ نمبر میں سے ۳۹ نمبر حاصل کر کے پوری یونیورسٹی میں اول آئے اور آخری ڈگری ”اللیسانس“ الامتیاز بمرتبة الشرف الاولیٰ“ حاصل کی۔ مدینہ منورہ کے عرصہ قیام میں الشیخ عبدالفتاح القاری اور شیخ محمود البخاری سے ۱۳۸۵ھ میں قرآن مجید حفظ کیا۔ اگست ۱۹۶۶ء کو واپس آئے

دارالعلوم نجمیہ اتمان زئی چارسدہ پشاور میں لہور صدر مدرس آپ کا تقرر ہوا۔ اور ۱۳۹۳ھ تک پڑھاتے رہے۔

۱۳۹۴ھ میں دارالعلوم عربیہ نل کوہاٹ میں شیخ الحدیث ہو کر چلے۔

گئے، اب بھی وہیں ہیں۔ دورانِ تدریس پرائیویٹ طور پر ۱۹۷۱ء میں ایم۔ اے اسلامیات کا امتحان پیشادریونیورسٹی سے دیا اور ۸۰۰ میں سے ۶۶۱ نمبر حاصل کر کے یونیورسٹی میں اول آئے۔ طلائی تمغہ کے ساتھ صدارتی انعام بھی حاصل کیا۔

آپ کے کئی مقالات ”المجتمع“ لبنانی رسالے میں شائع ہوئے۔

## تصانیف!

۱۔ التنظيم الاقتصادي في الدولة الإسلامية

۲۔ ”حسن الخیر فی مبادی علم الاثر“

۳۔ ”مقدم فی علوم القرآن“

(ذیورطباعت سے آراستہ ہونے والی ہیں)

## مولانا حکمت شاہ پشاوروی

آپ زاہد گل بن محمد غیاث بن شعیب کے فرزند تھے۔ رمضان ۱۳۳۳ھ کو زیارت کا صاحب تحصیل نوشہرہ، پشاور میں پیدا ہوئے۔ ابتدائی تعلیم علاقہ کے علماء سے حاصل کی، پھر ”رفیع الاسلام“ پشاور میں پڑھنے کے بعد ۴ شوال ۱۳۴۷ھ کو دارالعلوم دیوبند میں داخلہ لیا۔ اور مختلف اساتذہ سے پڑھتے رہے۔ ۱۳۵۳ھ میں مولانا سید حسین احمد مدنی، مولانا محمد رسول خان ہرملوی، مولانا محمد اعجاز علی، مولانا سید اصغر حسین، مولانا محمد ابراہیم اور مولانا عبدالحق نافع سے حدیث پڑھ کر فراغت پائی۔ جامعہ پنجاب سے مولوی فاضل کا امتحان پاس کیا۔ نومبر ۱۹۴۶ء میں محکمہ تعلیم سے متعلق ہوئے۔ اور پھر حکومتی سکولوں میں ایک عرصہ تک تدریس کرتے رہے۔

۱۳۹۲ھ میں حج کی سعادت حاصل کی۔ تصانیف میں مولف المتعلق (عربی) ۳۶ صفحات میں پشاور سے شائع ہوئی۔ المرأة کشف معانی المقامات، مطبوعہ پشاور۔ فوائد الاعلام اور فوائد الحکمت غیر مطبوعہ ہیں۔ آپ زیارت کا صاحب میں دینی خدمات میں مشغول ہیں۔



## مولانا محمد اللہ قریشی مروانی

آپ ۱۹۲۱ء کو ڈاگٹی ضلع مرغان میں پیدا ہوئے۔ آپ کے والد مولانا عبدالحکیم مولانا محمد صدیق کے بھائی اور دارالعلوم دیوبند کے ممتاز فاضل تھے، ابتدائی تعلیم اپنے ماموں قاضی امان اللہ سے حاصل کی، پھر ”زروبی“ کے مشہور مدرس عالم مولانا حبیب اللہ صاحب سے مختلف علوم و فنون کی کتابیں پڑھیں۔

اعلیٰ تعلیم کے لئے مظاہر العلوم سہارنپور میں داخلہ لیا اور حضرت مولانا عبد الرحمن کاٹیجوری، حضرت مولانا محمد زکریا، مولانا سعد اللہ اور مولانا منظور احمد سے ۱۳۶۵ھ میں دورہ حدیث پڑھ کر شرف الفراغ حاصل کی۔ وطن واپس آ کر تدریس کا آغاز کیا، پھر ۱۹۶۶ء میں باقاعدہ مدرسہ مظہر العلوم کی بنیاد رکھی، جس میں تدریس کے ساتھ اہتمام کی ذمہ داریاں بھی انجام دے رہے ہیں، آپ کے علاوہ اس مدرسہ میں پانچ استاد بھی تدریس پہ ہیں۔

تدریس

۱۔ السیف المبیر۔

۲۔ البصائر لمنکری التوسل باصل المقابر (عربی)۔

تصانیف

۱۹۷۵ء میں حج بیت اللہ کی سعادت حاصل کی۔ اسی دور

میں شیخ محمود ترکستانی طراز مدرس مسجد حسام نے آپ کو

حج

سند الاجازة عطا فرمائی۔

اولاد | آپ کے چار فرزند ہیں، بڑے لڑکے سکول میں پڑھا رہے ہیں، باقی چھوٹے ہیں۔

آپ فنِ تحریر و تقریر میں مہارت رکھتے ہیں۔ علمِ حدیث کے ساتھ زیادہ مناسبت ہے

## مولانا حافظ قاری محمد حمید الدین ہزاروی

۱۸۵۳ ————— ۱۹۵۳ء

آپ حکیم عبدالرحمن کے فرزند ہیں۔ ۱۸۵۳ء میں کوٹ نجیب اللہ، ہری پور ہزارہ میں پیدا ہوئے۔

ابتدائی تعلیم والد صاحب سے اور کوٹ نجیب اللہ میں حاصل کی۔ اعلیٰ تعلیم کیلئے آپ علامہ احمد فاضل دیوبند محدث سکندر پورس کی خدمت میں حاضر ہوئے اور ان سے تکمیل کی۔

میر لاہور جاکر مولانا عبداللہ ٹونکی سے استفادہ کیا اور کتابت کا فن سیکھا۔

آپ نے عقدۃ اللالی بمعروف قانونچہ کیسوالی صرف و نحو پر پنجابی زبان میں ایک کتاب لکھی جو ۱۳۱۵ھ میں شیخ الہی بخش تاجر کتب لاہور نے شائع کی درود مستغاث کی شرح اور سیر دنیا آپ کی تصانیف ہیں۔

آپ حضرت مولانا پیہ مہ علی شاہ صاحب کے خلیفہ اول تھے۔

قرآن مجید بھی حفظ کرواتے، فن تجوید و قراءت میں آپ کو یہ طوقی حاصل تھا۔

۲۸ جنوری ۱۹۵۳ء کو آپ کا وصال ہوا۔

مواخفی تذکرہ کے مواد کے سلسلہ میں تذکرہ علی، و شائع سے یہ لی گئی ہے۔

## مولانا حیدر زمان صدیقی ہزاروی

۱۹۰۷

۱۹۵۲ء

آپ ۲۲ جنوری ۱۹۰۷ء کو احمد دین صاحب کے گھر "برتھال" متعلق

ریحانہ، ہری پور، ہزارہ میں پیدا ہوئے۔

ابتدائی تعلیم علاقہ کے علماء سے حاصل کی، دورہ حدیث کی تکمیل ۱۳۴۹ھ

۱۹۳۰ء میں دارالعلوم دیوبند میں حضرت مولانا سید حسین احمد مدنیؒ سے کی۔

۱۹۴۰ء میں مسجد قاضیاں پٹھان کوٹ میں خطیب رہے۔ ۲۲ جنوری ۱۹۵۲ء

کوہری پور میں آپ کا انتقال ہوا۔

کتاب فیف: رد، اسلامی نظریہ اجتماع مطبوعہ نفیس اکیڈمی حیدرآباد۔ دکن

۲، اسلامی نظریہ سیاست: پہلی بار پشتمہ مکتبہ دین و دانش اور دوبارہ

شیخ غلام علی لاہور نے۔

۳، اسلام کا معاشیاتی نظام، مطبوعہ ۱۹۴۹ء۔ شیخ غلام علی۔

۴، اسلام کا نظریہ جہاد، بار اول ۱۹۴۹ء۔ صفحات ۱۹۲۔

۵، تعمیری انقلاب و قرآنی اصول و حکمت ۱۹۵۰ء، صفحات ۲۲۔

۶، جہاد استقلال ملی۔ یہ رسالہ تحریک پاکستان کے دوران شائع ہوا۔

## مولانا محمد زحان ہزاروی

۱۸۸۳ء ————— ۱۹۶۰ء

آپ ۱۳۰۱ھ/۱۸۸۳ء کو منڈہار ضلع ہزارہ میں پیدا ہوئے۔ والد صاحب کا نام محمد الیاس ہے۔

علاقہ کے ممتاز علماء سے پڑھنے کے بعد ۱۳۲۳ھ/۱۹۰۵ء کو دارالعلوم دیوبند میں داخلہ لیا اور ۱۳۲۶ھ تک وہاں پڑھنے کے بعد امر دہہ حضرت مولانا سید احمد حسن محدث کی خدمت میں پہنچے اور ۱۳۲۸ھ میں ان سے دورہ حدیث پڑھ کر فراغت حاصل کی۔

فراغت کے بعد ۱۳۲۸ھ میں جامع العلوم کانپور میں تدریس کا آغاز کیا اور پھر بطور صدر المدرسین آخر وقت تک اعلیٰ تدریسی خدمات انجام دیں۔  
تصانیف میں ۱، حل العولیں فی شرح التلخیص حصہ اول بڑے سائز کے ۱۱۲ صفحات پر ۱۳۵۲ھ/۱۹۳۳ء میں کانپور سے طبع ہوا اور حصہ دوم بڑے سائز کے ۱۲۰ صفحات میں ۱۳۴۹ھ/۱۹۳۰ء میں،

۲، تہذیب الصرف ۳، تہذیب النجوم مطبوعہ ۱۳۳۹ھ کانپور

۴، شرح اردو کافیہ

۱۹۶۰ء میں آپ کا کانپور ہی میں وصال ہوا۔



## مولانا الحاج رحمان الدین پشاورى

آپ ۱۸۹۷ء کو مولانا حافظ الحاج جمال الدین صاحب کے گھر ”پرانگ“ محلہ ”میاں کھلے“ تحصیل چارسدہ ضلع پشاور میں پیدا ہوئے۔

ابتدائی دینی تعلیم اپنے والد صاحب سے حاصل کی۔ گورنمنٹ پرائمری سکول پرائنگ میں پرائمری میں مدتیہ حاصل کیا۔ ۱۹۱۲ء میں گورنمنٹ ہل سکول چارسدہ سے ہل کا امتحان پاس کیا اور ایک سال تک پرائمری سکول پرائنگ میں بحیثیت نائب مدرس پڑھاتے رہے۔

۱۹۱۳ء میں اپنے والد اور چچا مولانا فضل دین کی خواہش پر باقاعدہ مذہبی تعلیم شروع کی۔ صرف دنیوی فقہ، اصول اور میراث کی کتابیں مولانا عبدالحق ساکن پرائنگ سے پڑھیں۔ جو حضرت مولانا شیخ الہند محمود حسنؒ کے شاگرد تھے۔ باقی کتابیں مولانا فیض الحکم ساکن پرائنگ فاضل دیوبند سے پڑھیں۔ پھر ابراہیم زئی کے مولانا مہمند سورخکی کے مولانا سید علی جان مرحوم اور قاضی آباد کے قاضی صاحب سے بھی پڑھتے رہے۔

موضع پرائنگ کے مولانا علی احمد صاحب سے بھی استفادہ کیا۔ نوشہرہ کے مدرسہ بابو میں مولانا سید حسن معروف بہ ڈیری میاں صاحب سے بھی بعض کتابیں پڑھیں۔

پشاور میں دارالعلوم گنج کے مولانا حکیم میاں کا کاخیل، مولانا حکیم عبدالعزیز نوشہرہ دی، مولانا مفتی عبدالرحیم پوپلزئی اور مولانا محدثہ ساکن کوٹہ تحصیل صوابی (مردان) سے علم دینیہ و علم طب کی تحصیل کی۔ پھر دارالعلوم گنج پشاور ہی میں مولانا فضل ربانی مسعودی پشاوری دم ۱۳۸۸ھ) سے دورہ حدیث پڑھ کر سند حاصل کی۔ ۱۳۴۰ھ میں دارالعلوم گنج میں دستار بندی ہوئی۔

صوفیانہ مسلک: سناپ حضرت مولانا عبدالرحمن نقشبندی ساکن بہادر کل

تحصیل لٹاور (م ۱۳۶۰ھ) کے ہاتھ پر شوال ۱۳۵۱ھ بعد از نماز جمعہ جمعہ ہوئے اور روحانی اسباق کی تکمیل کے بعد ان کی طرف سے مجاز ہوئے ۔

حضرت مولانا عبدالمالک صدیقی کی طرف سے بھی باقی سلسلوں میں اجازت

حاصل ہے ۔

تدریس :-

فراغت کے بعد اب تک درس و تدریس اور تصنیف و تالیف میں لگے ہوئے ہیں ۔  
کافی علاوہ آپ سے تکمیل کی ۔ مریدین کی تعداد بھی خاصی ہے ۔ کئی مجاز بھی ہیں ۔  
تصنیفی خدمات :-

۱۔ الدین النصیحة مطبوعہ ۲۔ سراج الاحسان نقارٹی القرآن

۳۔ امراد المشیء الصارم علی حلقوم مستخف العالم

۴۔ البقاء الحق فی روضة الحق ۵۔ تحقیق مسئلہ الدعاء ۔

۶۔ انکار الجماعۃ الثانیہ فی مسجد المحلۃ دائماً ۔

۷۔ حل مشکلات المتصوف ۸۔ حکم امامۃ الفاسق والعاق ۔

۹۔ تحقیق بعض عبارات الصوفیۃ اکرام ۱۰۔ المیلاد الکبیر ۔

۱۱۔ جمع المواعظ الحسنۃ ۱۲۔ ہدایۃ الطب ۔

۱۳۔ ازالۃ فساد النظادیۃ عن کلمات اللہ الفادیۃ ۔

۱۴۔ جمع المجربات فی المعالجات القویۃ ۔

غیر ان کے علاوہ سب غیر مطبوعہ ہیں ۔

## مولانا سید محمد زکریا بنوری

۱۲۹۵ھ — ۱۳۹۵ھ

آپ ۱۲۹۵ھ کے گک بھگ پشاور میں مولانا سید منزل شاہ بنوری کے گھر پیدا ہوئے۔ ابتدائی دانتہائی تعلیم کے ساتھ ساتھ علم نہیں ہوسکا اور نہ سال فراغت معلوم ہوسکا ہے۔ ذریعہ معاش تجارت رہا، آخر عمر کے تیس سال یادداشت میں گزارے۔

آپ کے بارے میں مولانا سید محمد یوسف بنوری تحریر فرماتے ہیں کہ ”ایک دفعہ ۱۳۴۶ھ میں حضرت امام العصر مولانا النورث کشمیریؒ کی زیارت کی غرض سے تشریف لائے۔ ان دنوں حضرت شیخ مجھے اپنی کتاب ”عزب الخاتم علی صدف العالم“ پڑھاتے تھے۔ درس میں بیٹھ گئے اور تقریر سنتے رہے۔ اس وقت اتفاق سے علم کلام کا مشہد ”خلق افعال عبد“ جو مشکل ترین مشہد ہے، زیر بحث آیا۔ شیخ نے تقریر فرمائی اور مشکلات سلجھاتے رہے۔ درمیان میں حضرت والد صاحب سوالات کرتے۔ حضرت شیخ جوابات دیتے رہے۔ فراغتِ درس کے بعد حضرت شیخ نے دریافت فرمایا: حضرت! علمی مشغلہ کب سے متروک ہے؟ فرمایا: پچیس برس ہوئے، حضرت شیخ نے تعجب سے سنا اور پھر مختلف مجالس میں بار بار فرمایا کہ ان کے والد کا علمی مشغلہ پچیس سال سے متروک ہے، لیکن معلومات عمدہ اور تازہ۔ امام العصر جیسے علمی سمندر کی داوکتنی وزنی ہے۔

عربی، ہندی، اردو تینوں زبانوں میں عمدہ مصنف تھے۔  
**تصنیفی خدمات** ”مطالع الانوار فی اہل بیت البتّی المختار“۔ عربی میں اور

ایضاً ح مشکلات اردو میں جس میں وحدت الوجود، وحدۃ الشہود وغیرہ مشکلات  
 تصوف اور مشکلات کلام پر سیر حاصل بخشیں کی ہیں۔ دو جلدوں میں تحریر فرمائی ہیں۔  
 اپنے خوالوں کو جمع کیا ہے۔ ”المبشرات“ نام رکھا ہے اور تعلیقات میں ان کی  
 تعبیر ”عبیر المشرات“ کے نام سے لکھی ہیں۔ مسند روح و نفس کا مقالہ مجلس علمی  
 کراچی، نئے طبع کرا دیا ہے۔

**تین چیزوں سے محبت!** فرماتے تھے کہ مجھے تین چیزوں سے  
 محبت ہے! اللہ تعالیٰ سے حضرت رسول اللہ صلی اللہ علیہ وسلم سے اپنی خوالوں  
 سے — ۱۶ سال کی عمر سے بیس سال کی عمر تک ۱۰۰ مرتبہ سے زیادہ رسول پاک  
 کی خواب میں زیارت بابرکت سے شرف یابی ہوئی اور آخر تک یہ سلسلہ جاری رہا۔

۲۳ جمادی الاولیٰ ۱۴۹۵ھ / ۵ جون ۱۹۷۵ء دن کے پونے دس

**وصال** بجے بروز جمعرات آپ کا کراچی میں دھال ہوا۔ اور وہیں تدفین ہوئی۔

مولانا سید محمد یوسف نبوی، بھائو و عمیر“ میں لکھتے ہیں کہ ”والدِ مکرم کی

وفات حسرت آیات صرف ایک والد کی مرثیہ خوانی نہیں، بلکہ علم و عرفان کا مرثیہ ہے۔

ایک صاحب کرامات و خوارق عارف باللہ کا نام ہے۔ ایک محقق مددگار کا لوط

ہے، ایک فیلسوف عصر کا غم ہے، ایک اولوالعزم وجود کی جدائی پناہ یار خزن

ہے۔ مجاہدات دریا ضیات میں مصروف رہنے والی غلیم شخصیت کا درد و اہم

ہے۔ ایک صاحب کمال متعبہ کا لوط ہے۔ ایک با خدا صاحب مہارم اخلاق

جو دوستی، تمہت و شجاعت کا نام شیون ہے۔ ایک لوتہ اشیق صوفی صاحب

صدق و صفا کی جدائی و فراق کا درد و غم ہے۔ ایک عاشق رسول کا درد و اضطراب

ہے۔ حقائق و معارف کے عالم کی مرثیہ خوانی۔ شریعت اسلامیہ کے یگانہ روزگار فاضل کے لئے نالہ و فریاد ہے۔ طرقت و حقیقت کے واقف رموز کا حلقہ و گونج ہے۔ والد ماجد کیا تھے۔ ایک گمنام ہستی جس نے ایک عالم اپنے اندر سمیٹ رکھا تھا۔ لے

تاریخائے وصال | مولانا محمد احمد تھانوی نے چند تاریخوں نے وصال لکھی ہیں، جن میں چند ایک درج ذیل ہیں۔

۱۔ تاریخائے وصال مولوی حاجی زکریا بنوری

۱۹۷۵ء

۲۔ ماہر علوم عقلیہ و نقلیہ مولانا محمد زکریا بنوری رحمۃ اللہ علیہ لاہور۔

۱۹۷۵ء

۳۔

وقاہم اللہ شتر ذلک الیوم

۱۹۷۵ء

۱۔ مولانا محمد یوسف بنوری: "بصائر و عبر" بنیات کراچی رجب ۱۳۹۵ھ تا ۱۳۹۶ھ  
۲۔ مولانا محمد احمد تھانوی مہتمم مدرسہ اشرفیہ سکھر: تاریخائے وصال۔ بنیات کراچی  
شعبان ۱۳۹۵ھ - ص ۱۴



## مولانا محمد زمان جدون (۱۸۹۶ء - ۱۹۷۹ء)

آپ ۱۸۹۶ء کو ڈھیری کپال تحصیل ایبٹ آباد، ہزارہ میں جناب فیض اللہ خاں صاحب کے گھر پیدا ہوئے، پیدائشی نام کرم خاں ہے، مگر محمد زمان کے نام سے شہرت پائی۔ نسباً پٹھان جدون، ہیں۔

دورہ حدیث حضرت مولانا خلیل محمد صاحب سے منظر علوم سہارنپور

میں پڑھا۔

علم طب کی تحصیل و تکمیل مولانا حکیم غطاء اللہ دہوی (دقمان) سے کی۔ بیعت کا تعلق حضرت مولانا حماد اللہ ہالیمجوکی شریف سے ہے۔ ایک عرصہ تک جامع ثوبہ ٹیک سنگھ (لانیپور) اور جامع لور لائی بوتھان

میں خطیب رہے۔

## تصانیف !

۱۔ گھدستہ و غلط دکائی ضخیم اور معلوماتی مسودہ ہے،

۲۔ ”کتاب روحانی عملیات“۔

۳۔ ”طبیعی مجربات“ آپ کی علمی تصانیف ہیں۔

## مولانا سرفراز خاں صفدر صاحب

### شیخ الحدیث نصرۃ العلوم گوجرانوالہ

آپ ۱۹۱۴ء کو جناب نور احمد خان بن گل احمد خاں کے گھر، ڈھکی پیریں  
داخلی کڑمنگ بالا، علاقہ کونش تحصیل مانسہرہ، ہزارہ میں پیدا ہوئے۔ قومیت  
کے لحاظ سے سواتی (پٹھان) ہیں۔ ابتدائی تعلیم اپنے علاقہ میں حاصل کی،  
پھر سیالکوٹ اور ملتان کے علمائے استفادہ کیا۔ ازاں بعد انوار العلوم  
گوجرانوالہ کے صدر مدرس مولانا عبدالقدیر صاحب سے پڑھتے رہے۔ اعلیٰ  
تعلیم کے لئے اپنے چھوٹے بھائی مولانا صوفی عبدالحمید صاحب کے ہمراہ  
دانا العلوم دیوبند پہنچے اور ۱۳۶۱ھ/۱۹۴۱ء میں حضرت مولانا سید حسین احمد مدنی سے  
دورہ حدیث پڑھ کر سند حاصل کی۔

فراغت کے بعد چودھری فخر الدین اور ماسٹر کرم دین کی دعوت پر گکھڑ (گوجرانوالہ)  
تشریف لائے اور جامع کی خطابت کے ساتھ تدریس کا آغاز کیا۔ اس دوران ہمیشہ  
بیس پچیس طلبہ آپ سے پڑھتے رہے۔ ۱۳، ۱۴ھ کو نصرۃ العلوم گوجرانوالہ میں  
آپ کا تقرر ہوا۔ اور اب کئی سال سے دورہ حدیث پڑھا رہے ہیں۔ ۱۹۴۳ء  
سے آپ گورنمنٹ ٹریننگ سکول گکھڑ میں ..... درس قرآن دیتے ہیں۔  
۱۹۶۹ء میں اللہ تعالیٰ نے آپ کو حج کی سعادت بخشی۔

تبلیغی خدمات ! جامع گکھڑ کے علاوہ ملک کی اہم تبلیغی کانفرنسوں

میں آپ کے عالمانہ خطاب ہوتے ہیں۔

## تصنیفی خدمات !!

تدریس کے ساتھ اللہ نے آپ کو لکھنے کی اعلیٰ صلاحیتیں عطا فرمائی ہیں۔  
آپ کی تصانیف میں ۔

- ۱، احسن الکلام حصہ اول و دوم ۲، راہ سنت
- ۳، علم غیب ۴، صرف ایک اسلام چراغ کی روشنی،
- گلدستہ توحید، راہ ہدایت، آنکھوں کی ٹھنڈک، مسئلہ قربانی،
- آئینہ محمدی، مقام حضرت امام البوحیفہؑ، باب جنت، دل کا سرور،
- تبلیغ اسلام، انکارِ حدیث کے نتائج، عیسائیت کا پس منظر، طائفہ
- منصورہ، .... بانی دارالعلوم دیوبند، تحقیق الدعاء بعد از نماز جنازہ، چالیس دعائیں
- ..... مرزائی کا جنازہ اور مسلمان، درود شریف پڑھنے کا شرعی طریقہ،
- نماز مسنون مع اذکار و ادعیہ، الکلام الحادی علی الطحاوی، شوقِ حدیث،
- مسئلہ طلاق ثلاثہ، حکم الذکر بالجہر، مسئلہ حیاۃ النبی صلی اللہ علیہ وسلم اور عبارات
- اکابر خاص طور پر قابل ذکر ہیں۔

لڑکوں میں سب سے بڑے مولانا زاہد الراشدی ہیں۔ جنہوں نے احسن الکلام  
کا خلاصہ "اطیب الکلام" کے نام سے کیا ہے۔

## مولانا سمیع الحق

آپ دارالعلوم حقانیہ کے اولین طالب علموں میں سے ہیں۔ ۱۹۴۷ء۔ ۱۹۵۷ء تک یہیں پڑھتے رہے۔

۱۹۵۷ء ہی میں فراغت حاصل کی اسی سال شیخ التفسیر حضرت مولانا احمد علی سے تفسیر پڑھ کر سند حاصل کی۔

۱۹۵۸ء سے دارالعلوم حقانیہ میں تدریسی خدمات انجام دے رہے ہیں۔

۱۹۶۴ء میں پہلی بار حج کی سعادت نصیب ہوئی اور اس دوران میں بہت سے اکابر سے استفادہ کرتے رہے اور کئی بزرگوں سے حدیث کی اجازت بھی حاصل کی۔

ستمبر ۱۹۶۵ء سے آپ ماہنامہ "الحق" کے مدیر چلے آ رہے ہیں۔  
۱۹۶۸ء میں ڈھاکہ میں "قرآن اور تعمیر اخلاق" کے موضوع پر ایک فائنل مقالہ پڑھا جو بعد میں شائع ہوا۔ اس کے علاوہ "اسلام اور عصر حاضر" آپ کے علمی مقالات کا مجموعہ ہے۔ نیز "کاروانِ آخرت" آپ کے ماہنامہ "الحق" میں شائع ہونے والے تقریبی اداروں کا ایک عمدہ مجموعہ ہے۔ آپ اردو اور عربی میں بے تکلف لکھتے ہیں۔ حضرت مولانا عبدالحق شیخ الحدیث کے وصال کے بعد دارالعلوم حقانیہ کے مہتمم بھی آپ ہی ہیں۔

## مولانا مفتی سیاح الدین پشاور کی

آپ سرحد افغانستان کے مشہور بزرگ حضرت شیخ رحمکار کا صاحب (م ۱۰۹۳ھ) کی اولاد میں سے ہیں۔ مولانا حکیم حافظ سعد گل کے فرزند ہیں۔ ۸ شوال ۱۳۳۳ھ / ۸ اگست ۱۹۱۶ء قصبہ زیارت کا صاحب تحصیل نوشہرہ ضلع پشاور میں پیدا ہوئے۔ ابتدائی تعلیم مدرسہ فرة الاسلام اور پھر سرکاری لوٹرڈل سکول میں حاصل کی، ۱۹۳۱ء میں یہاں سے فارغ ہو کر جامع مسجد زیارت کا صاحب کے امام و خطیب مولانا قاضی عبدالسلام صاحب (خليفة مولانا اشرف علی تھانوی) سے صرف، نحو، ادب، اور منطق کی کتابیں پڑھیں، کچھ کتابوں کا درس مولانا عبدالحق نافع گل سے بھی لیا۔ پھر مولانا سعد اللہ کا کانپل فاضل دیوبند سے ۱۹۳۳ء تک پڑھتے رہے۔ پھر ۱۳۵۲ھ میں مولانا عبدالحق نافع کے ہمراہ دارالعلوم دیوبند پہنچے اور باقی تمام علوم و فنون کی کتابیں دارالعلوم کے اساتذہ سے پڑھیں۔ شعبان ۱۳۵۶ھ / اکتوبر ۱۹۳۷ء میں بخاری و ترمذی مولانا سید حسین احمد مدنی سے، ابو داؤد مولانا اصغر حسین اور کچھ حصہ مولانا مفتی محمد شفیع سے، شامی اور ترمذی اور ترمذی جلد ثانی مولانا اعجاز علی سے، مسلم مولانا عبد البر ایم بیادوی سے، مؤطا امام مالک مولانا مفتی محمد شفیع سے، مؤطا امام محمد مولانا عبدالحق کانپل سے، لسان مولانا مفتی ریاض الدین سے، ابن ماجہ مولانا قاری محمد طیب سے اور طحاوی شریف مولانا سید شمس الحق افغانی سے پڑھ کر دورہ حدیث کا امتحان دیا اور ۸۵ شعبان اول آئے اور انعامات حاصل کئے۔ پھر کوہاٹ اور اس کے بعد مدرسہ عزیز بیہ ضلع سرگودھا میں تدریس کی۔ پھر ۱۹۴۳ء میں دارالعلوم دیوبند میں برائے تدریس اشرف لے گئے، اچھڑا مدرسہ پھر مدرسہ مزینہ بر واپس آ کر تدریس اور افتاء کے ساتھ



مہفتہ وار فیاء الاسلام میں لکھنا شروع کیا، یکم دسمبر ۱۹۴۶ء کو لاہور مدرسہ اشاعتہ العلوم میں تدریس کا آغاز کیا اور اب تک اعلیٰ تدریسی خدمات انجام دے رہے ہیں آپ کے تلامذہ ہزاروں کی تعداد میں ہیں۔

آپ نے علمی موضوعات پر بیشمار علمی مقالات سپرد قلم کئے ہیں۔ ان کے علاوہ تذکرہ حضرت شیخ رحیم کارؒ آپ کی مستقل تصنیف ہے۔ آپ ایک مضبوط مدرسہ عالم ہیں۔ اور پورے ملک میں اپنی خدمات کے لئے مشہور ہیں۔

وصال!

۱۹۸۷ء میں آپ کا وصال ہووا۔

## محترم فقیر اللہ خاں سواتی

۱۹۷۹ء

۱۸۹۹ء

آپ مولانا مفتی فقیہ اللہ خاں کے فرزند ہیں۔ عالی گرامہ ذہنیک پخیل سوات میں پیدا ہوئے۔  
میا یوسف زئی پٹھان تھے، بچپن ہی میں والدین کے سایہ شفقت سے محروم ہو گئے۔ آپ کی پرورش  
پچھلے ماموں مولانا حنیف اللہ خاں (قاضی ریاست دیر) نے کی اور دس نکاحی کتابیں بھی پڑھائیں۔

۱۳۲۳ھ/۱۹۰۶ء میں مدرسہ عالیہ رامپور میں داخلہ لیا اور نو سال زیر تعلیم رہ کر مولانا فضل حق سے سند الفرائض  
مل کی۔ پھر دارالعلوم دیوبند میں نہاری شریف تبرکات مولانا محمود حسن سے پڑھی۔

آپ نے ارشاد العلوم رامپور، مدرسہ رکنیہ لاہر پور، مدرسہ عالیہ فتح پوری میں تدریسی خدمات  
ادیں۔ فتح پوری میں پہلے نائب صدر مدرس اور پھر صدر مدرس ہو گئے۔ ساتھ ہی مدرسہ رحمانیہ دہلی  
پڑھاتے رہے۔ اس دوران آپ نے سینکڑوں طلبہ سے استفادہ کیا۔ ان میں مشہور اہلحدیث عالم محمد  
طریقی اور مولانا سید الباقی مودودی جیسے افاضی شامل ہیں۔

قیام پاکستان کے بعد آپ لاہور میں مقیم ہوئے اور مدرسہ غزنویہ، جامعہ سلفیہ (فیصل آباد)  
مدرسہ اشرفیہ (لاہور) مدرسہ نصرۃ الحق (لاہور) اور جامعہ مدنیہ (لاہور) میں علمی تدریسی خدمات انجام دیں۔  
پچھلے ایف اے اور بی اے کے فارسی نصاب برآمدگی کتب لکھ دیں۔ ان کے علاوہ عربی زبان میں بھی ان  
مقامات پر تدریس کی ہے۔

۳۱ اگست ۱۹۷۹ء بروز جمعہ آپ کا انتقال ہوا اور مدینہ منورہ میں تدفین ہوئی۔

## مولانا محمد شعیب مردانی

آپ مولانا میر حسین کے فرزند ہیں۔ یکم جنوری ۱۹۰۱ء کو پیدا ہوئے۔ آپ نے اپنے والد کے علاوہ مولانا عبدالکریم اور مولانا شمس الملک سے تعلیم حاصل کی۔ حدیث کی سند ۱۳۶۵ھ/۱۹۴۵ء میں مولانا فیصل الدین غورغشتوی سے حاصل کی۔ آپ نے تحریک پاکستان میں قائدانہ کردار ادا کیا اور اس سلسلہ میں بڑی بڑی تکلیفیں بھی برداشت کیں۔ آپ کی سیاسی زندگی کا آغاز ۱۹۲۹ء سے ہوتا ہے۔ ۱۹۳۶ء تک کانگریس کے بیٹھ فارم سے کام کرتے رہے۔ اس دوران آپ آپ جمیعتہ علماء و سرحد کے ناظم اعلیٰ بھی رہے۔

۹ مارچ ۱۹۳۷ء میں مسلم لیگ میں شامل ہوئے، اور سرحد مسلم لیگ کے صدر رہے۔ بیٹھ فارم سے آپ کی خدمات کو قائد اعظم محمد علی جناح نے بھی ایک خط میں سراہا۔ ۲۳ مارچ ۱۹۳۸ء کو آل انڈیا مسلم لیگ کے سالانہ اجلاس میں کلکتہ میں شرکت کی، اور یہاں بھی قائد اعظم کئی علاقائی سوشل سٹیشن ہوٹل۔ کلکتہ کے سٹیشن ہوٹل سے قائد اعظم کو ایک عظیم الشان جلوس میں لے جایا گیا اور مولانا جلوس کی گاڑی میں ان کے ہمراہ تھے۔

آپ نے علامہ شبیر عثمانی کی قیادت میں اس علاقہ میں تحریک پاکستان کے بہت کام کیا۔

۵ مارچ ۱۹۵۰ء کو مولانا کا ایک رسالہ "اعصابی جنگ اور اسلام" شائع ہوا۔ آزاد قبائل میں تقسیم ہوا۔ اس کے علاوہ بھی کئی مقالات شائع ہو چکے ہیں۔ ۱۳ مئی ۱۹۵۰ء کو آپ کو مردان کا ضلع خلیب مقرر کیا گیا۔ آپ کوئی تیس سال سے دینی خدمات بھی انجام دے رہے ہیں۔

۱۷ فروری ۱۹۵۵ء کو آپ نے ہفت روزہ "قیادت" نکالا۔ جو اب تک جاری ہے۔

ستمبر ۱۹۶۲ء میں آپ نے اکیڈمی علوم اسلامیہ کوئٹہ میں تربیتی کورس مکمل کیا۔ علامہ سید شمس الحق افغانی سے بہت استفادہ کیا۔ اور ان سے سند الاجازۃ بھی حاصل کی۔

آپ نے ۱۹۶۰ء میں مردان میں "عید گاہ" بھی بنوائی۔  
۱۸ اگست ۱۹۶۲ء کو مولانا عبدالملک نقشبندی کے ہاتھ پر بیعت کی اور ۶ ستمبر ۱۹۶۲ء کو بمقام کراچی ان سے خلافت حاصل کی۔

## مولانا میاں محمد شفیق قاضی خیل

آپ ۳۰ محرم الحرام ۱۳۴۲ھ / ۱۹۲۲ء کو قاضی خیل چارسدہ ضلع پشاور میں جناب  
الحاج میاں شاہ شرف صاحب کے گھر پیدا ہوئے۔

ابتدائی تعلیم کا آغاز مولانا عماد الدین صاحب سے ہوا۔ پھر آزاد اسلامیہ ہائی سکول  
اتان زئی میں آٹھویں جماعت تک تعلیم حاصل کی۔ پھر ایک سال مدرسہ عربیہ رنڈ میں تعلیم حاصل  
اعلیٰ تعلیم کے لئے ۱۷ شوال ۱۳۵۶ھ / ۲۱ دسمبر ۱۹۳۷ء دارالعلوم دیوبند میں داخلہ لیا  
اور نو سال کے عرصہ میں دارالعلوم دیوبند سے سند الفراغ حاصل کی، درس نظامی کی سند کا  
۱۵۷۷ء ہے۔ شعبہ تجوید کی سند کا نمبر ۳۱۵۲ ہے، دوہیں علم قرأت کی تحصیل کی  
شعبہ طب کی سند کا نمبر ۱۶۳۳ ہے، اور جامعہ اسلامیہ ڈابھیل سے بھی سند حاصل کی  
۲۸ اکتوبر ۱۹۴۶ء کو یہ تمام سندات لے کر وطن آئے

اپریل ۱۹۵۱ء میں جامع چارسدہ کے خطیب مقرر ہوئے۔

۲۲ شوال ۱۳۷۰ھ / ۲۹ جولائی ۱۹۵۱ء کو دارالعلوم اسلامیہ چارسدہ درجہ پڑ  
قائم کیا اور دوسرے سال سے ہی مشکوٰۃ شریف تک کی کتب زیر درس رہیں۔ ۱۲۰  
تک یہاں تدریسی خدمات انجام دیں۔ ۲۷ شوال ۱۳۸۳ھ / ۱۱ مارچ ۱۹۶۴ء کو چارسدہ  
سے چھ میل دور بمقام "سر ڈھیری" میں دارالعلوم دینیہ "قائم کیا جس میں موقوف علیہ  
تک کی کتب پڑھائی جاتی ہیں۔

دو سال لاہور میں تدریس کی۔

انگریزی سکولوں کی طرح دینی طرز پر ایک ادارہ "جامعہ عالمیہ اسلامیہ" کی

۱۰ شوال ۱۳۹۱ھ / ۲۸ نومبر ۱۹۷۱ء کو فضل آباد منگاہ "میں بنیاد رکھی، جو



بھی چل رہا ہے، آپ علاقہ کے بی۔ ڈی ممبر، میلاد کمیٹی چار سہ کے صدر رہ چکے ہیں۔  
 تنفائی دواخانہ چار سہ کے تحت ۱۶ سال تک کامیاب مطلب کر چکے ہیں۔  
 مذکورہ بالائیں مدرس کا اہتمام آپ کے پاس ہے۔  
 تبلیغی جماعت کے ساتھ حضرت مولانا محمد الیاس صاحب کی حیات سے لیکر اب تک  
 گہرا تعلق قائم ہے۔  
 اولاد میں مولوی محمد حسین، (رشید احمد، شبیر احمد دونوں بڑے وال تھے فوت ہو گئے)  
 محمد صدیق اور محمد الیاس ہیں۔ دونوں حفظ کر رہے ہیں۔  
 بیعت کا تعلق کئی بزرگوں سے ہے جن میں حضرت مولانا حسین احمد مدنیؒ اور حضرت  
 مولانا محمد زکریا صاحب شیخ الحدیث خاص طور پر قابل ذکر ہیں۔  
 اکابر میں سے اپنے علاقے کے معروف بزرگ مولانا فضل الرحمن معروف بہ حاجی  
 ترنگ زٹی صاحب سے غازی آباد میں آپ کی ملاقات ہوئی انہوں نے آپ کے عالم  
 باعمل ہونے کی دعا فرمائی تھی۔  
 ادارہ تبلیغ اسلام چار سہ کی طرف سے آپ نے چالیس سبق نامی کتاب لپشتو  
 میں شائع کی، کئی اور مسودے بھی تیار ہو رہے ہیں۔

## مولانا سید شمس الحق صاحب افغانی

آپ قصبہ ترنگڑی، تحصیل چارسدہ ضلع پشاور کے ایک علمی خانوادہ کے چشم و چراغ ہیں۔ دارالعلوم دیوبند کے فارغ التحصیل عالم ہیں۔ آپ پاکستان کے چوٹی کے صاحب سواد اور استعداد علماء میں سے ہیں۔ گیارہ سال تک ریاست ہائے متحدہ بھوچستان، قلات، فاران، مکران اور لس بیلہ کے وزیر معارف شرعیہ (وزیر تعلیم) رہ چکے ہیں۔ بیسیوں مدرسوں میں اعلیٰ تدریسی فرائض انجام دے چکے ہیں۔ صاحب نسبت بزرگ ہیں۔ تین سلسلوں میں مجاز بیعت ہیں۔ جید عالم اور بہترین مصنف ہیں۔ آپ جس موضوع پر قلم اٹھاتے ہیں، اس کا حق ادا کر دیتے ہیں۔

اکابر علما دیوبند کی یادگاہ ہیں۔ اس پیرائے سالی اور مصروفیت کے باوجود درس و تدریس اور تصنیف و تالیف میں مصروف ہیں۔ ہم آئندہ سطور میں ان کی زندگی کی ایک جھلک پیش کرنے کی سعادت حاصل کرتے ہیں۔ اور اللہ رب العزت سے دعا کرتے ہیں کہ اللہ پاک انہیں تادیر سلامت رکھیں اور مزید علمی خدمات کی توفیق بخشیں اور ہم مسلمانوں کو ان کی برکات سے محروم نہ فرمائیں (آمین ثم آمین)۔

قمری سن کے مطابق آپ ۱۲۸۸ھ اور سکول کے ریکارڈ کے مطابق آپ ۵ ستمبر ۱۹۰۱ء میں پیدا ہوئے۔

نام شمس الحق رکھا گیا۔ آپ سید جلال الدین حیدر کی اولاد سے ہیں جن کا سلسلہ "حسینی" مولانا اعجاز الحق صاحب قدوسی کی کتاب "صوفیائے پنجاب" کے صفحہ ۵۵ پر درج ہے۔ مختصر سلسلہ نسب یہ ہے

شمس الحق ابن مولانا غلام حیدر ابن مولانا خان عالم ابن مولانا سعد اللہ آپ کے والد مولانا غلام حیدر مولانا عبدالحلیم لکھنوی کے شاگرد

تھے۔ علوم دینیہ میں ایک خاص مقام رکھتے تھے۔ پشتو اور فارسی زبان کے بلند پایہ اور صاحب طرز شاعر تھے۔ ان کے کلام میں عالمانہ شان اور صوفیانہ رنگ جھلکتا ہے۔ آپ کے پر دادا مولوی سعد اللہ صاحب مجاہد کبیر حضرت مولانا سید احمد شہید بریلوی کے خلیفہ تھے۔ ان ہی کی امارت میں جہاد کرتے ہوئے جام شہادت نوش فرمایا تھا۔ مشہور سوانح نگار جناب غلام رسول مہر نے اپنی کتاب "سیرت احمد شہید" میں خلفاء کی فہرست میں جو تھے مہر پر ان کا نام نامی تحریر فرمایا ہے۔ ابتدائی تعلیم اپنے والد محترم سے حاصل کی۔ ۲۸ جولائی ۱۹۰۹ء کو پرائمری سکول میں داخلہ لیا۔ اور ۱۹۱۳ء میں فارغ ہوئے۔ بعد ازاں سرحد و افغانستان کے مختلف مشاہیر علماء سے تمام فنون کی تکمیل کر کے، تکمیل حدیث کے لئے امام العصر حضرت مولانا سید محمد النور شاہ کشمیریؒ کی خدمت میں پہنچے۔ ۱۹۲۰ء میں دارالعلوم دیوبند میں داخلہ لیا اور ۱۳۳۹ھ مطابق ۱۹۲۱ء میں سند فراغ حاصل کی۔ حدیث کے علاوہ دارالعلوم دیوبند میں "علم طب" کی بھی تکمیل کی۔

جون ۱۹۲۲ء میں حج بیت اللہ و زیارت حرمین شریفین سے مشرف ہو کر واپس نہد وستان لشریف لے آئے۔ اس جبارک سفر سے واپس آئے تو نہد وستان میں "شدھی تحریک" نوروں پر تھی۔ دارالعلوم دیوبند نے "شر دھانند" کے فتنہ ارتداد اور شدھی تحریک کی روک تھام کیلئے جو پچاس مبلغین راجپوتانہ بھیجے۔ ان کی قیادت و سرپرستی آپ کے سپرد کی گئی۔ تبلیغ کا مرکز آریہ سماج کے خلاف شہر آگرہ محلہ ڈھولی کھار میں قائم کیا گیا۔ تبلیغی کوششیں اس قدر کامیاب ہوئیں کہ راجپوتانہ کے ہزاروں براکے نام مسلمانوں کو نچتہ مسلمان بنا کر ارتداد سے بچالیا۔ آپ کی مخلصانہ اور موثرانہ تبلیغی مساعی کی وجہ سے ہزاروں نہد و علاقہ بگوش اسلام ہو گئے۔ انہوں نے چوٹی لٹوالی، یہیروں

بال لہور یادگار دارالعلوم دیوبند بھیجے گئے۔ آریوں کے مختلف مشہور مناظرین کو عام جلسوں میں عبرت ناک شکست کا منہ دیکھنا پڑا۔ پنڈت رام چندر، ولیپ سنگھ، اور خود شردھانند میدان چھوڑ کر بھاگ گئے۔ جب فتنہ ارتداد کے خاتمہ پر کامیابی کے ساتھ واپسی ہوئی تو دارالعلوم دیوبند کی طرف سے ایک جلسہ منعقد ہوا، جس میں علامہ انور شاہ کشمیری اور علامہ شبیر احمد عثمانی تشریف فرما تھے۔ ان کے ارشاد پر آپ نے تبلیغی حالات و کوائف پر ایسی جامع تقریر فرمائی کہ ان بزرگوں نے دل کھول کر دعائیں دیں۔

کم و بیش ایک سال تک دارالعلوم دیوبند کے کتب خانہ میں نادر کتب کے مطالعہ میں مصروف رہے۔ اسی طرح حج کے موقع پر آپ کا قیام حجاز میں تقریباً نو یا دس ماہ رہا۔ اس دوران میں بھی آپ نے سلطان عبدالحمید خاں کے مکتبہ حمیدیہ میں اپنا وقت قیمتی اور نادر کتب کے مطالعہ میں صرف فرمایا۔

آپ کی علمی اور تدریسی زندگی کا مختصر سا خاکہ ذیل میں درج ہے۔

**تدریسی خدمات** کیا جاتا ہے۔ اس سے آپ کی علمی عظمت و شان کے سمجھنے میں مدد ملے گی۔

- صدر مدرس مدرسہ مظہر العلوم، کھڑہ کراچی ۱۳۴۱ھ۔
- صدر مدرس مدرسہ قاسم العلوم شیرانوالہ گیٹ، لاہور ۱۳۴۶ھ۔
- صدر مدرس مدرسہ دارالارشاد حیدرہ سندھ۔
- وزیر معارف ریاست قلات ۱۹۲۹ء
- دوبارہ وزیر معارف قلات ۱۹۴۷ء
- صدر شعبہ تفسیر جامعہ اسلامیہ بہاول پور ۱۹۶۳ء
- صدر مدرس مدرسہ ارشاد العلوم قبر علی خاں لاڑکانہ سندھ ۱۳۴۲ھ۔

• صدر مدرس دارالفیوض ہاشمیہ سجادول سندھ ۱۳۵۰ھ۔

• مدرس اعلیٰ و شیخ التفسیر دارالعلوم دیوبند ۱۹۳۵ء

• صدر مدرس جامعہ اسلامیہ ڈابھیل ۱۹۴۲ء۔

• شیخ التفسیر والحدیث اکیڈمی علوم اسلامیہ کوئٹہ ۱۹۶۲ء۔

۱۹۳۹ء میں آپ کو ریاست ہائے متحدہ بھوچستان قلات کے

والی کی طرف سے وزارت تعلیم کی پیشکش کی گئی، چنانچہ اکابر

دیوبند کے مشورہ پر آپ نے یہ پیشکش قبول فرمائی اور اسی سال آپ نے میدان وزارت

بہنچالا۔ آپ کے وزارت میں آنے سے ریاست کے شعبہ ہائے قضا میں جان پڑ گئی۔

تمام تنازعات کا فیصلہ جہد از بعد قرآن و سنت کی روشنی میں کیا جانے لگا۔ ریاست

کے عوام کو خوشی و اطمینان کی زندگی ملی۔ اس ذمہ دارانہ منصب پر آپ ۱۹۴۹ء اور

پاکستان ۱۹۴۷ء - ۱۹۵۵ء تک پورے گیارہ سال فائز رہے۔ ان سالوں

میں آپ نے قوم و ملت کی جی بھر کر خدمت کی، اسی دوران میں آپ نے قضا

اور افتاء کے متعلق فقہ اسلامی سے چبہ و چبہ اصول منتخب کر کے ایک کتاب

معین القضا والمفتین عربی زبان میں لکھی اور اہل علم سے خراج تحسین حاصل کیا۔

اس میں اسلامی قوانین کو بحوالہ کتب جدیدہ طرز پر منبکھل دفاتر مرتب کیا ہے۔ ان

کتاب پر آپ کو خراج تحسین پیش کرتے ہوئے جمعیتہ العلماء دیوبند نے قرارداد کے ذریعہ

مبارک باد بھیجی جو اس بارہ "الجمعیۃ" و "رسالۃ الصدیق" میں مچھی۔ یہ کتاب افغانستان،

ترکی، عراق، مصر، لبنان، اور شام والوں نے طلب کی اور بعد ازاں شیخ نے

اس فی ایجنسی قائم ہوئی۔

۱۹۵۵ء میں وان یونٹ بن جانے کے بعد

مشاہدہ اور منصب بدستور قائم رہتا، لیکن وزارت

وزارت تعلیم سے استعفیٰ



کا عہدہ قانوناً ممکن نہ تھا۔ اور شرعی فیصلہ پہاڑی کورٹ یا سپریم کورٹ میں اپیل کی گنجائش باقی رہ سکتی تھی اور جس کے ارکان شرعی قانون کی پوری واقفیت نہ رکھتے تھے، اس لئے آپ نے استعفیٰ دے دیا، حالانکہ استعفیٰ نہ دینے کی صورت میں بڑی تنخواہ اور بڑی پینشن سے آپ مستفید ہو سکتے تھے۔ لیکن آپ نے غیر عالم دین کو عالم دین کے فیصلہ پر حق اپیل دینے کو شان و وقارِ شریعت کے خلاف سمجھ کر مالی فائدہ کو نظر انداز فرما دیا، بقول شاعرے

اس کے سوا جہاد کے معنی ہیں اور کیا۔  
اسلام کا وقار بڑھاتے ہوئے چلو

۱، آپ کی ایک عربی کتاب "معین القضاۃ والمفتین" کا تصنیفی خدمات تذکرہ پیسے ہو چکا ہے۔

۲، شرعی ضابطہ دیوانی بر یہ اردو زبان میں ہے۔ اس میں اسلامی فقہ کے تمام دیوانی قوانین و فرائض کی صورت میں جمع کئے گئے ہیں۔ ملک کے ممتاز قانون دان اسے کے برہم ہی نے اسے بے حد پسند کیا اور طلب فرمائی۔ مذکورہ بالا دونوں کتابیں مکتبہ صدیقیہ ملتان سے مل سکتی ہیں۔

۳، علوم القرآن بر اردو زبان میں ہے۔ مہتمم مدرسہ فاروقیہ بہاول پور نے اسے شائع کیا۔ یہ کتاب پشاور یونیورسٹی ایم اے اسلامیات کے نصاب میں داخل ہے۔

۴، "ترقی اور اسلام" بر یہ کتاب پشاور اور لاہور میں شائع ہو چکی ہے اور اس کا نیگالی ترجمہ بھی شائع ہو چکا ہے۔

۵، سوشلزم اور اسلام! بر جامعہ اسلامیہ بہاول پور اور مفتی عبدالغنی صاحب بہاول پور نے چھاپی ہے۔

۷۔ ”سرمایہ دارانہ اور اشتراکی نظام کا موازنہ اسلام سے“: مولانا عبدالرحمن صدیقی صاحب نوشہرہ صدر پشاور والوں نے نہایت خوبصورتی کے ساتھ لاہور سے طبع کروائی ہے۔

۸۔ اسلام دین فطرت ہے! یہ دونوں کتابیں مجلس تحفظ ختم نبوت اسلام عالمگیر منیب ہے! احمد پور شرقیہ نے شائع کروائی ہے۔

۹۔ ”عالمی مشکلات اور اس کا قرآنی حل“ ناشر جامعہ اسلامیہ بہاول پور۔

۱۰۔ ”مدارس کا معاشرہ پر اثر“: ناشر جامعہ اسلامیہ بہاول پور۔

۱۱۔ ”معدن السورۃ فی فتویٰ بہاول پور“ { مولوی معدن پارسدہ پشاور

۱۲۔ ”متنازعہ مسائل کا حقیقی حل“

۱۳۔ ”آئینہ آدیب“: مطبوعہ لاہور ۱۹۳۵ء اس میں مضبوط دلائل سے آریہ

سمجھ کی تردید کی گئی ہے۔ یہ کتاب نایاب ہے۔

۱۴۔ تصوف اور تعمیر کردار: شائع کردہ محکمہ اوقاف مغربی پاکستان لاہور

۱۵۔ ”اسلامی جہاد“:

۱۶۔ ”کیونزیم اور اسلام“ (اردو) اس کا نگہبالی ترجمہ بھی شائع ہو چکا ہے۔

۱۷۔ ”احکام القرآن“: { یہ کتبیں زیر طبع ہیں۔

۱۸۔ ”صفوات القرآن“:

۱۹۔ ”مشکلات القرآن“:

۲۰۔ ”حقیقت زمان و مکان“ { یہ کتبیں زیر طبع ہیں

۲۱۔ ”تنقیح الشذی علی جامع الترمذی“

ان کتابوں کے علاوہ آپ کے علمی اور تحقیقی مضامین پاکستان کے جریدہ و

مجلات میں شائع ہوتے رہتے ہیں۔ زیادہ تر ”انوارِ مدینہ“ اور ”الحق“ میں لکھتے ہیں۔

## مؤتمر عالم اسلامی کو الہیپور میں شرکت | حضرت مولانا نے کئی ایک بین الاقوامی کانفرنسوں میں شرکت کر کے

پاکستان کا وقار دنیا نے اسلام میں مبتد کر دیا ہے۔ مؤتمر عالم اسلامی کو الہیپور میں شایعہ میں بحیثیت پاکستانی وفد کے ایک رکن کے شرکت فرمائی اور تعدد دلائل کے مسئلہ پر ایسی عالمانہ بحث فرمائی کہ آپ کے علمی دلائل کو عالم اسلامی کے علمائے تسلیم کیا اور رمضان وعید کے ثبوت کے لئے روایت پر مدار رکھنا اور حد پر نہ رکھنے کے بارے میں بھی آپ کے دلائل کی روشنی میں فیصلہ ہوا کہ تعدد لیسہ ہاں درست ہے اور رمضانیت، وعیدیت کا مدار روایت پر ہے نہ کہ حساب پر، اسی طرح مؤتمر عالم اسلامی اسلام آباد میں آپ نے سود، بیمہ، انشورنس کی کمیٹی کے سامنے جب .... مضبوط دلائل پیش فرمائے، تو عالم اسلام کے علمائے عیش عیش کراٹھے آپ نے دلائل حضرت کچھ ایسے انداز سے بیان فرمائے کہ عالمی علماء نے ان کے حرام ہونے کا فیصلہ آپ کے دلائل کے مطابق دے دیا۔ ان کانفرنسوں میں آپ کی نمائندگی کا عالمی ریکارڈ موجود ہے۔

سلسلہ قادریہ میں آپ اپنے والد مولانا غلام حیدر مرحوم سے بیعت ہوئے۔ پھر حضرت مولانا غلام محمد صاحب دین پوری سے اس کی تکمیل کر کے خلافت حاصل کی۔

سلسلہ نقشبندیہ میں مجاز بیعت | سلسلہ نقشبندیہ سرزمین حجاز میں شیخ عثمانی جامع الطریقہ التقدیریہ والقادریہ علاء الدین عراقی، بیارہ ضلع سلیمانہ سے حاصل کیا چونکہ یہ صحبت تقریباً آٹھ ماہ تک رہی، اس لئے حضرت نے اجازت بیعت بھی مرحمت فرمادی جو آپ کے پاس مہر شدہ محفوظ ہے۔

سلسلہ چشتیہ صابریہ کی بیعت حضرت حکیم الامت مولانا اشرف علی تھانویؒ سے، اور اجازت حضرت مفتی محمد حسنؒ سے حاصل ہوئی۔ یہ سب سلاسل سلسلہ علماء ربانی، مطبوعہ جامعہ رشیدیہ ساہیوال میں موجود ہیں، من شاء فیہ الہ تعالیٰ۔

آپ کے تلامذہ کا سلسلہ بہت وسیع ہے اور آپ کے چند مشاہیر تلامذہ | دور دراز تک پھیلا ہوا ہے۔ ان چند مشاہیر تلامذہ کا ذکر کیا جاتا ہے جو اب بھی دین محمدی کی اشاعت میں شب و روز مصروف عمل ہیں۔

- ۱۔ مولانا احتشام الحق صاحب تھانوی۔ کراچی۔
- ۲۔ مولانا مفتی محمد عبداللہ صاحب استاذ الحدیث خیر المدارس ملتان۔
- ۳۔ مولانا محمد شریف صاحب استاذ اعلیٰ خیر المدارس ملتان۔
- ۴۔ مولانا نور محمد صاحب شیخ الحدیث مدرسہ ہاشمیہ سہاول۔ کراچی۔
- ۵۔ مولانا فضل احمد صاحب شیخ الحدیث منظر العلوم کھڑہ۔ کراچی۔
- ۶۔ مولانا عبدالکرم صاحب شیخ الحدیث نجم المدارس کلاچی۔ ڈیرہ اسماعیل خاں۔
- ۷۔ مولانا عبدالرحمن صاحب شیخ الحدیث تعلیم القرآن، راولپنڈی۔
- ۸۔ مولانا عبدالرؤف صاحب شیخ الحدیث دارالعلوم اسلامیہ چارسدہ۔
- ۹۔ مولانا مجاہد الحسینی صاحب خطیب جامع مسجد کلاں۔ فیصل آباد۔
- ۱۰۔ حضرت مولانا قاضی غلامحسین چمن پیر صاحب ہاشمی۔ سابق استاذ جامعہ اسلامیہ سہاول پور۔ خطیب مرکزی جامع مسجد حویلیاں۔ بہاولپور۔
- ۱۱۔ مولانا لطافت الرحمن صاحب مواتی، استاذ جامعہ اسلامیہ بہاولپور۔
- ۱۲۔ مولانا حافظ محمد الیاس صاحب خطیب مسجد حویلیاں بہاولپور۔
- ۱۳۔ مولانا علی اعجاز صاحب مربانی۔ خطیب نیک کبند۔ لاہور۔

یہ حضرات مولانا کی زندگی کی ایک جھلک ہیں ویسے مولانا کی شخصیت اس سے کہیں بلند ہے۔ عربی شاعر نے بجا کہا ہے۔

وَأَنَّى دَانَ أَكْثَرُ فَنِيهِ مَا تُحْيِي  
فَاكْثَرُ مِمَّا قَلَّتْ مَا نَا تَارِكُ

(۱) ماہنامہ الحق (۲) اسلام اور سوشلزم کا مقدمہ

ماخذ و مصاویہ (۳) سیرت سید احمد شہید از مولانا غلام رسول مہر (۴) حضرت

موصوف کا ارسال کردہ مواد (۵) مقدمہ بخاری از مولانا لطافت الرحمن صاحب

(۶) سلاسل سلسلہ علماء ربانی (۷) اسلامی تعلیمات، حضرت مولانا عبدالحی چن بیر

صاحب اور مولانا کی تصانیف، مشاہیر علماء دیوبند ج ۱

۱۲ جون ۱۹۷۳ء کو جامعہ اسلامیہ سے سبکدوش ہو کر آبائی وطن آ گئے

ہیں۔



## مولانا قاضی شمس الدین ہزاروی

آپ ۴۳۳ھ / ۱۹۱۶ء کو کوٹ بنجیب اللہ، ہری پور، ہزارہ میں مولانا فیروز الدین صاحب کے گھر پیدا ہوئے۔ ابتدائی تعلیم اپنے بڑے بھائی مولانا صد الدین اور علاقہ کے علما سے حاصل کی، اعلیٰ تعلیم کے لئے مدرسہ امینیہ دہلی میں داخلہ لیا اور ۱۳۵۵ھ میں حضرت مولانا مفتی کفایت اللہ دہلویؒ سے دورہ حدیث پڑھ کر سند حاصل کی۔ فراغت کے بعد ۴ سال تک ”در ویش“ ہری پور ہزارہ میں تدریس کی۔ ۱۳۶۰ھ میں حضرت مولانا عبد اللہ صاحب خالقاہ سراجیہ کنڈیاں شریف ضلع میانوالی کے ہاتھ بیعت ہوئے اور مجدد طریقت قرار پائے۔

### تصانیف !!

- ۱۔ وارثی کی اسلامی حیثیت، صفحات ۸۶ اردو، عربی ترجمہ غیر مطبوعہ۔
- ۲۔ سیرۃ خلفائے اسلام ۸۶ صفحات مطبوعہ، مکتبہ احرار اسلام قتان۔
- ۳۔ مسند روایت ہلال۔
- ۴۔ بے باک محاسبہ
- ۵۔ مصنوعی آواز کی کہانی۔
- ۶۔ عیسائی تبلیغ کے خفیہ گوشے، شائع ہو چکی ہے

## مولانا شیر زمان ہزاروی

۱۸۹۱ء — ۱۹۷۲ء

آپ لبقہ، تحصیل مانسہرہ، ہزارہ میں جناب لطف اللہ خاں سواتی کے گھر پیدا ہوئے۔ دینی تعلیم کے حصول کیلئے دارالعلوم دیوبند میں داخلہ لے کر اوّل سے آخر تک تمام کتب پڑھیں، ۱۳۳۲ھ / ۱۹۱۳ء کو شیخ الہند مولانا محمود حسنؒ سے دورہ حدیث پڑھ کر سند فراغت حاصل کی۔ پھر مختلف مدارس میں تدریس کرتے رہے۔ ۱۹۲۱ء کو مدرسہ عالیہ سلیمٹ میں تدریس پر مامور ہوئے اور ۲ سال تک اعلیٰ تدریسی خدمات انجام دیں، آخر میں ۹ ماہ تک وہاں کے مدیر بھی رہے، ۱۹۴۷ء کو وہاں سے واپس وطن آئے۔ ۱۱ ستمبر ۱۹۷۲ء کو لبقہ میں انتقال پڑا۔ بیعت کا تعلق حضرت شیخ الہند سے تھا۔

### قصائیف!

(۱) استبہاء الرقود فی حل سنن ابی داؤد (صرف کتاب الصلوٰۃ صفحہ ۲۴۰ قلمی)

(۲) فرحت القاری علی صحیح البخاری صفحات ۱۶۸ (قلمی)

آپ عزیز الرحمن، سعید الاسلام، امین الاسلام، اور ولی اللہ خاں صاحبان کے والد محترم تھے۔

## مولانا قاضی صدر الدین ہزاروی

۱۹۰۱ء — ۱۹۷۸ء

آپ مولانا فیروز الدین صاحب کے فرزند تھے، ۱۹۰۱ء کو "دریش" ہری پور ہزارہ میں پیدا ہوئے۔

ابتدائی تعلیم اپنے والد صاحب سے حاصل کی، پھر شاہ محمد کے مولانا سکندر علی فاضل مظاہر العلوم اور مولانا حمید الدین مانسہروی فاضل دیوبند سے پڑھنے کے بعد غورخشتی میں مولانا قطب الدین تمیز مولانا رشید احمد گنگوہی سے پڑھتے رہے، مدرسہ عالیہ رامپور میں مولانا فضل حق سے منطق، فلسفہ، اور علم تفسیر کی تکمیل کی حدیث کے لئے بھوپال کا سفر کیا، اور وہاں مولانا محمد قاسم نانوتوی کے شاگرد مولانا بشیر احمد سے تکمیل کی۔

چار سال تک حیدرآباد دکن میں تدریس کی، پھر اپنے وطن "دریش" میں علمی خدمات انجام دیں۔ اور آخر میں ریڈیو سے اسٹیشن بنی پور کے متصل مسجد و خانقاہ نقشبندیہ مجددیہ کی بنیاد رکھی۔ اور اٹھ کنال کے قلعہ زمین پر مسجد، مدرسہ، اور مہمان خانہ کی عمارتیں تعمیر ہوئیں۔

ملوک کی تمیل خدمت مولانا احمد خاں صاحب سے تھی، اس سلسلہ کو انہوں نے چلایا اور اس طرح آپ کے نئی خلفاء ہیں۔  
آپ کی تصانیف میں عقائد اسلام، طبع دوم، اور تقریبات صد ہجری شامل ہیں۔

خاص طور پر قابل ذکر ہیں ۔

اولاد میں آپ کے ایک ہی فرزند مولانا قاضی محمد عبداللہ آپ کے لہجہ  
دینی کاموں میں مشغول ہیں۔ اور انہوں نے بھی اپنے والد گرامی کا سوانحی تذکرہ  
”حیات صدیہ“ کے نام سے  $\frac{۲۲ \times ۱۸}{۲۲}$  سائز کے ۲۶۲ صفحات میں سپرد قلم  
کیا ہے۔ جو ۱۹۸۲ء میں لاہور سے چھپا ہے ۔  
قاضی عبداللہ عربی ، اردو کے شاعر بھی ہیں ۔

## مولانا محمد صدیق ڈاگنی مردان

۱۲۵۳/۱۳۳۷ھ ..... ۱۸۳۸/۱۹۱۹ء

آپ ۱۲۵۳/۱۸۳۸ء کے قریب مولوی رحمت اللہ صاحب کے گھر "ڈاگنی" مردان میں پیدا ہوئے  
ابتدائی تعلیم گھر پر اور علاقہ کے علماء سے حاصل کی۔ اعلیٰ تعلیم کے لئے رامپور سے ہوتے ہوئے دارالعلوم دیوبند پہنچے اور دورہ حدیث حضرت مولانا محمود حسن شیخ الہند رحمۃ اللہ علیہ سے پڑھ کر سند حاصل کی،

فراغت کے بعد وطن واپس آئے۔ اور ۴۰ سال تک اعلیٰ تدریسی خدمات انجام دے کر ۸۵ سال کی عمر میں انتقال کیا۔  
آپ نے "شرح ہدایۃ الحکمۃ" کی شرح بنام "صدیقیہ" لکھی ہے جو مطبوعہ ہے۔



# مولانا محمد طاہر صاحب ہزاری

## ناظم مجلس علمی، کراچی۔

آپ ۱۹۲۳ء "درگڑی" تحصیل ہری پور ہزارہ میں جناب عبدالرحمن صاحب کے گھر پیدا ہوئے۔ ابتدائی تعلیم اپنے علاقہ کے علماء سے حاصل کی۔ اعلیٰ تعلیم کے لئے حسن پور ضلع مراد آباد میں مولانا ولی احمد صاحب برہانوی کیمبلپور کی سے درس لیا۔ ۱۹۴۳ء میں تحفہ جامعہ اسلامیہ امر دہ میں حضرت مولانا حافظ عبدالرحمن صاحب تعلیم علامہ مولانا محمد قاسم نانوتوی سے کی، انہی سے بیعت کا تعلق بھی ہے۔ فراغت کے بعد اسی مدرسہ میں ۵ سال تدریسی خدمات انجام دیں۔ ۱۹۴۹ء میں رباط العلوم الاسلامی "کراچی" کے ناظم رہے، پھر دارالعلوم کراچی میں ایک سال تدریس کی، ۱۹۵۱ء میں مجلس علمی کراچی سے منسلک ہو گئے۔

## تصانیف!

۱۔ خطباتِ ماثورہ۔ مجلس علمی مع اردو ترجمہ۔

۲۔ اسلامی معاشیات

۳۔ اسلامی نظام حیات پر مسودے تیار ہیں

آپ کے علمی مقالات اکثر علمی رسائل میں شائع ہوتے رہتے ہیں

۴۔ اسلام اور زراعت

# مولانا محمد طاہر صاحب، پنج پیر، مردان شیخ الحدیث والتفسیر

## دارالافتان، پنج پیر، تحصیل صوابی، ضلع مردان

آپ ۱۳۳۵ھ / ۱۹۱۷ء کو پنج پیر، تحصیل صوابی، ضلع مردان میں جناب غلام نبی ن آصف خاں کے گھر پیدا ہوئے، ابتدائی تعلیم علاقہ کے علماء سے حاصل کی، ان بعد حضرت مولانا حسین علی صاحب سے تفسیر اور حدیث کا درس لیا، پھر ان ہی سے ارشاد پر حضرت مولانا نصیر الدین صاحب غوغشتوی کیمبلپوری سے دورہ حدیث کیا۔ پھر مولانا حسین علی صاحب سے صحاح ستہ کے بعض مقامات کا درس لیا۔ روحانی اسباق اور روحانی ذکر اذکار کا طریقہ سیکھا۔ فلسفہ حکمت کی کتب کا درس لانا غلام رسول ساکن انہی ضلع گجرات سے لیا۔ علمی سیاسی بھانے کے لئے دارالعلوم یونینپنچ اور وہاں کے اساتذہ سے خوب خوب استفادہ کیا۔ ۱۹۳۳ء میں دارالعلوم یونینپنچ سے قراغت پائی۔ مولانا اعزاز علی صاحب کے ارشاد پر مدینہ منبع العلوم دہلی ضلع منبہ شہر میں ایک سال تدیس کی۔ ۱۹۳۸ء کو حج کے لئے جانا ہوا۔ وہاں مولانا عبید اللہ سندھی سے قرآن مجید، حجتہ اللہ البالغہ اور طبقات کا درس لیا۔ ۱۳۵۷ھ سے پنج پیر میں اپنے اساتذہ کے ارشاد پر تفسیر و حدیث کا درس دینے میں مشغول ہیں۔ قاطع بدعات ہیں۔

۱۔ ضیاء النور! صفحات ۳۰۸ مطبوعہ منظور عام پریس شپارہ

۲۔ البصائر للمتوسلین بالمقابر۔ صفحات ۱۹۶

۳۔ نیل السائرین فی طبقات المفسرین صفحات ۳۶۸

۴۔ سمط الدرر فی آیات و السور صفحات ۲۵۴ بار چہارم مکتبہ علمیہ لاہور  
۵۔ الانتصار لسنۃ سید الابرار

۶۔ النشاط من حیلۃ الاستقاط۔ بار دوم حمیدیہ پریس لٹاؤر صفحات ۶۶  
۷۔ اصول السنۃ لرد البدعۃ (عربی) حمیدیہ پریس لٹاؤر " ۱۳۴  
۸۔ الرسالة البيضاء فی مسئلۃ الدعاء " " "  
۹۔ الرسالة فی التردید المصافحۃ لحد العیدین " " "  
۱۰۔ تحقیقہ مودودی

۱۲۔ الحواشی علی البخاری

۱۳۔ مرشد الخیران الی فہم القرآن

۱۴۔ العرفان فی اصول القرآن

۱۵۔ تیسر القرآن الکریم فتح مجتہ، بالافتائیتہ۔

۱۶۔ البرہان فی اصول القرآن

۲۰۰ صفحات

## مولانا قاری محمد عارف ہزاروی

ایم۔ اے ایم، اوایل خطیب مسجد ہاسٹل گنگ ایڈورڈ میڈیکل کالج لاہور  
 آپ ۱۹۳۷ء کو ڈھیری کہیاں تحصیل ایبٹ آباد، ہزارہ میں پیدا ہوئے۔  
 دہلی کے لحاظ سے پٹھان ہیں۔ "راجو عیہ" سے لوئرڈیل کا امتحان پاس کر کے  
 مدرسہ "احیاء العلوم" جامعہ دوڑ حویلیاں ہزارہ میں داخلہ لیا اور اس کے صدر مدرس  
 حضرت مولانا قاضی عبدالحی چن پیر صاحب سے عربی صرف و نحو اور منطق کی کتابیں پڑھیں  
 پھر جامعہ رحیمیہ نیلا گنبد لاہور میں مولانا سید غازی شاہ صاحب فاضل دیوبند سے پڑھتے  
 رہے۔ اسی دوران جامعہ پنجاب سے مولوی عالم میٹرک اور فاضل عربی کے  
 امتحانات پاس کئے۔ فاضل عربی اور سینٹل کالج سے کیا، جب یہاں سے حفرۃ مولانا  
 محمد رسول خاں صاحب ہزاروی جامعہ اشرفیہ کا امتحان درجہ اول میں پاس کیا۔  
 فراغت کے بعد جامعہ فتحیہ اچھرہ میں پانچ سال تک مختلف علوم و فنون کی کتابیں  
 زیر درس رہیں۔ اسی دوران انشراوری۔ اسے کے امتحانات پاس کئے  
 ۱۹۶۴ء میں گنگ ایڈورڈ میڈیکل کالج لاہور میں بطور امام و خطیب آپ کا  
 تقرر ہوا۔ ہاسٹل کی اس مسجد میں درس قرآن کا آغاز کیا جواب تک جاری ہے  
 اور سینٹل کالج پنجاب یونیورسٹی میں باقاعدہ داندلے کر ایم۔ اے ایم۔ اے  
 امتحان ۱۹۶۶ء میں ایم۔ اے اسلامیات ۱۹۶۶ء میں ایم۔ اے ادب ۱۹۶۹ء  
 میں ایم۔ اے فارسی ۱۹۷۰ء میں پاس کئے۔ ۱۹۷۲ء میں یونیورسٹی سے ایم۔ اے  
 ایں کی ڈگری عطاء کی۔ روایت حفص کا لصاب قاری محمد شاہ نور قاری رحمانی

اور قاری عبدالرحمن ڈیر دی صاحبان سے مکمل کیا۔ اور پھر قاری عطاء اللہ صاحب سے قرأت سبع کی تکمیل کی۔  
 اولاً علم طب کی تحصیل حضرت مولانا حکیم علیہ الحکیم صاحب فاضل دیوبند سے کی۔ پھر  
 باقاعدہ طبیہ کالج لاہور میں داخلہ لیا، اور فاضل الطب والجراسہ کے آخری سال میں  
 نمایاں کامیابی حاصل کی۔

آپ ایک اچھے خطیب اور اچھے مصنف ہیں۔ راقم کے بڑے بھائی ہیں  
 ۱۔ المنزلیۃ النبوتیہ — مصر کے قومی شاعر احمد شوقی کے نعتیہ  
 قصیدہ کا اردو ترجمہ و تشریح میں راقم کے ساتھ ان کا تعاون رہا ہے۔  
 ۲۔ قصائدِ حسانؓ! شاعرِ رسولؐ حضرت حسانؓ کی زندگی اور شاعری، ان پانچ  
 قصیدوں کا اردو ترجمہ و تشریح جوایم۔ اسے عربی پنجاب یونیورسٹی کے نصاب  
 میں داخل ہیں۔

۳۔ اربعینِ نودی! ترجمہ و تشریح مع مقدمہ تدوینِ حدیث و حجیت حدیث ۲۸ صفحہ مجدد  
 ۴۔ جواہر الحدیث! برائے اثر۔ بہ حدیثوں کا اردو ترجمہ و تشریح۔ پاکستان  
 بک سینٹر اردو بازار لاہور

۵۔ فلسفہ اسلامی عقائد و عبادات۔! بڑی عجیب کتاب ہے۔ مطبوعہ۔

۶۔ قدوری (کتاب الصلوة) ترجمہ و تشریح۔

۷۔ سورۃ البقرہ ترجمہ و تشریح زیر طبع۔

۸۔ جواہر الحدیث حصہ دوم۔



## مولانا عبداللہ پٹھوار ہزاروی

۱۸۶۷ء — ۱۹۴۰ء

آپ "صہار" نزد دھمتوڑ، ریلوے آباد، ہزارہ میں پیدا ہوئے۔  
 درسیات کی تکمیل مولانا سکندر علی فاضل مظاہر العلوم سہارنپور سے کی، چند  
 سال ہری پور سکول میں عربی کے استاد رہے۔ پھر مدرسہ رحمانیہ ہری پور  
 ہزارہ میں چھ سال اور علی خان میں آخری وقت تک تدریس کرتے رہے۔  
 آپ کی صرف ایک تصنیف "قرع اللبیب علی سمع الخطیب"  
 ہی کا علم ہوا ہے، جو مولوی فضل الرحمن خطیب جامع مسجد اہمدیہ ہری پور کے  
 روایں لکھی گئی، مطبوعہ ہے۔ مولوی عبدالقادر جامی کی کتاب تفریح الجنان فی  
 تفسیر ائم القرآن پر آپ کی تقریظ بزبان عربی وارد و شائع ہوئی ہے۔

# مولانا قاضی محمد عبداللہ ہزاری

۱۸۸۸ ————— ۱۹۷۹ء

آپ خانیپور کے مشہور علمی خاندان سے تعلق رکھتے ہیں۔ آپ مولانا قاضی محمد برہنہ غلام حسن کے فرزند ہیں۔ ۵ ستمبر ۱۸۸۸ء کو پیدا ہوئے۔ ابتدائی تعلیم گھر پر حاصل کی۔ پھر حافظ محمد رمضان پشاور سے سند الفراع حاصل کی۔ اسلامیہ ہائی سکول پشاور سے ۱۹۰۷ء میں میٹرک کا امتحان فرسٹ ڈویژن میں پاس کر کے وظیفہ حاصل کیا۔ ایڈورڈ کالج پشاور سے ۱۹۰۹ء میں ایف۔ اے کیا، ۱۱۔ ۱۹۱۰ء میں سنٹرل ٹریننگ کالج لاہور سے بی۔ اے۔ دی کے امتحان میں اول آکر تمغہ حاصل کیا۔ دو سال بعد ایس۔ اے۔ دی پاس کر کے ۱۵ سال تک محکمہ تعلیم میں پشاور، ماکوہاٹ، مبنوں، مردان اور ایسٹ آباد میں تدریس کی۔ اسی دوران ۱۹۲۱ء میں پنجاب یونیورسٹی سے بی۔ اے کرنے کے بعد ۱۹۲۲ء میں اسی یونیورسٹی سے ایم۔ اے (عربی) کیا۔ علیگڑھ مسلم یونیورسٹی سے ۱۹۲۴ء میں ایل۔ ایل۔ بی کی ڈگری درجہ اول میں حاصل کی۔ پھر انسپریٹ میں قانونی ورکش کرتے رہے۔ آخر ۱۹۷۳ء میں پریکٹس چھوڑ کر خانہ نشین ہو گئے۔ عیدین کی نمازیں خانیپور پڑھایا کرتے تھے۔

راقم الحروف کے ساتھ بہت ہی شفقت سے پیش آیا کرتے تھے۔ اور علمی تعاون سے بھی دریغ نہیں کرتے تھے۔ عمدہ اخلاق کے مالک تھے۔ یتیموں کی پرورش کیا کرتے اور اس میں خوشی محسوس کرتے تھے۔ ان کی اہلیہ نے کئی یتیم لڑکیوں کی پرورش کر کے اپنے ہاں سے ان کی شادیوں کا بھی سارا انتظام کیا۔

آپ کی تصانیف میں ”تذکرہ علمائے خانیپور“ ہے۔ جو مکتبہ سلفیہ شیش محل، مرد لاہور کے اہتمام سے ۲۸ صفحات میں شائع ہوا ہے۔

دوسری کتاب "لطش تقدیر بر مہر منیر" ہے ۔  
 ان کے علاوہ ایک عربی رسالہ زیارة القبور کا اردو ترجمہ بھی کیا جسے آپ کے  
 چچا قاضی عبدالاحد نے بہت پسند کیا تھا ۔  
 ۲۲ جمادی الاولیٰ ۱۳۹۹ھ / ۲۰ اپریل ۱۹۷۹ء کو ۹۱ سال کی عمر  
 میں اپنے رب سے جا ملے ۔  
 اللہم اغفر لہ وارحمہ وادخلہ فی جنت النعیم ۔

## مولانا سید عبداللہ قطب شاہ عباسی مردانی ۱۸۵۰ء

آپ ۱۸۵۰ء کو حبیب شاہ صاحب کے گھر "طورد" ضلع مردان میں پیدا ہوئے، ابتدائی تعلیم اپنے علاقہ کے علما سے حاصل کی، پھر بھوپال میں تکمیل کر کے سند حاصل کی، سعودی عرب بھی گئے، وہاں کے علما سے بھی استفادہ کیا، واپسی میرٹھ آئے اور وہاں تدریس اور تصنیف کرتے رہے۔ پھر وطن واپس آئے، صاحبزادہ عبدالقیوم کے ساتھ گھر سے مراسم تھے۔ اسلامیہ کالج کی تحریک کے دوران ان کے دست و بازو بنے۔ ۱۹۱۲ء میں جب اسلامیہ کالج پشاور کی تاسیس ہوئی۔ تو آپ اس کے پہلے ڈین (اسلامیات) مقرر ہوئے۔ ۱۹۳۴ء تک تدریس کرتے رہے، اس دوران غونہ کے حملہ سے آپ کا ۱۹۳۴ء میں انتقال ہوا اور موضع "معیار" میں "م" چند بابا میں آپ کی تدفین ہوئی۔

- ۱، اسماء القرآن ۱۸۲۲ سائز کے ۴۰ صفحات، ۱۸۹۹ء کو مطبع ادم میرٹھ میں طبع ہوئی، اس کتاب میں کلام اللہ کے ۶ ناموں کی تشریح کی گئی ہے۔
- ۲، رسالہ حدیقہ عرفان! اس میں ایمان کے ۷ شعبوں کا بیان ہے۔
- ۳، نجوم القرآن فی اطراف القرآن کا اردو میں ترجمہ کیا ہے۔
- ۴، شرح شعب الایمان (۵، ہدیۃ القرآن ۱۸۲۲ سائز کے ۵۲ صفحات۔
- علم تجوید کی درسی کتاب مقدمہ جزری کی فارسی نظم میں شرح ہے۔ ان میں سے اکثر تصانیف آپ کے پوتے الحاج رشید احمد باچا پرنسپل گورنمنٹ کالج مردان کے پاس ہیں۔

## جناب مولانا عبدالحق صاحب

### شیخ الحدیث دارالعلوم حقانیہ

### اکوڑہ خٹک پشاور

آپ، محرم الحرام ۱۳۲۷ھ بروز اتوار جنوری ۱۹۱۰ء کو جناب حاجی معروف گل صاحب کے گھر اکوڑہ خٹک ضلع پشاور میں پیدا ہوئے۔

ابتدائی تعلیم علاقہ میں حاصل کی، پھر طور و (ضلع مردان) کے مولانا عنایت اللہ اور مولانا عبدالحق صاحب سے بھی پڑھتے رہے۔ ۱۶ برس کی عمر میں اس علاقہ میں ملاسن تک کی کتابیں پڑھیں۔ اعلیٰ تعلیم کے لئے آپ نے ہندوستان کا رخ کیا، پہلے میرٹھ اور امر وہہ کے مدارس میں تعلیم حاصل کی پھر ۱۳۴۰ھ میں دارالعلوم دیوبند میں داخلہ لیا اور ۱۳۵۲ھ میں شیخ الاسلام حضرت مولانا سید حسین احمد مدنی سے دورہ ثانی پڑھ کر سند حاصل کی۔ آپ کی سند کا نمبر ۱۵۱۵ ہے۔ آپ کے دوسرے اساتذہ میں حضرت مولانا محمد رسول خان صاحب ہزاروی اور مولانا محمد ابراہیم صاحب بلیاوی بھی شامل ہیں۔ پھر ۱۳۶۲ھ تا ۱۳۶۶ھ دارالعلوم دیوبند میں اعلیٰ تدریسی خدمات انجام دیں۔



شعبان کی چھٹیوں میں واپس وطن آئے تو ملک کی تقسیم کی وجہ سے جانہ سکے اور دارالعلوم حقانیہ کی متوکلاً علی اللہ بنیاد رکھی، اسی تقسیم والے سال میں وہ طلبہ جو ہندوستان کے مدارس میں زیر تعلیم تھے دورہ حدیث کی تکمیل کے لئے آپ کے پاس پہنچ گئے۔ رفتہ رفتہ آپ کی مخلصانہ محنت و خدمت رنگ لائی اور آج یہ دارالعلوم پاکستان کے ممتاز دارالعلوموں میں شمار ہوتا ہے تین ہزار کے قریب طلبہ اس سے سند الفرائع حاصل کر کے مختلف مقامات پر تدریسی اور تبلیغی خدمات انجام دے رہے ہیں۔

آپ نہایت متقی اور صالح بزرگ ہیں۔ علاقہ کے علماء و عوام آپ کا بیحد احترام کرتے ہیں۔ ۱۹۷۰ء کے انتخابات میں جمعیت کے فیصلہ پر بامر مجبوری قومی اسمبلی کا انتخاب لڑا جس میں اللہ تعالیٰ نے آپ کو کامیاب فرمایا۔ قومی اسمبلی میں آپ کی تقاریر ”حق“ کی ترجمانی کرتی ہیں۔ ان کا ایک مجموعہ ”دلیل سحر“ کے نام سے لاہور سے شائع ہو چکا ہے۔

## تصنیفی خدمات

۱۔ مقام صحابہ و مسئلہ خلافت و شہادت۔

۲۔ دعوات حق۔

۳۔ علم کے تقاضے۔ اور اہل علم کی ذمہ داریاں۔

۴۔ صیام رمضان۔

۵۔ ناموں رسالت۔

۶۔ دعوات حق۔ ۷۔ ترمذی شریف کی شرح حقائق السنن

بیعت کا متعلق شیخ الاسلام حضرت مولانا سید حسین احمد مدنیؒ سے ہے۔

پاک و ہند میں آپ کے تلامذہ ہزاروں کی تعداد میں موجود ہیں۔

## اولاد

اولاد میں جناب مولانا سمیع الحق استاذ دارالعلوم حقانیہ و مدیر الحق ،  
مولانا حافظ انوار الحق ایم اے ۔

آپ کے بارے میں لکھا گیا ہے :

مولانا عبدالحق صاحب پشاورى !

۱۳۵۳ھ میں دارالعلوم دیوبند سے پڑھ کر فارغ ہوئے ۔ شیخ الاسلام

مولانا سید حسین احمد صاحب مدنی قدس سرہ سے دورۂ حدیث شریف کی تکمیل  
کی اور پھر مادر علمی دارالعلوم دیوبند میں تقریباً دس سال درس و تدریس کی اہم  
خدمات انجام دیں ۔ دارالعلوم میں آپ نے اعلیٰ کتابوں کا درس دیا ۔

مک کی تقسیم کے بعد سے آپ دارالعلوم حقانیہ اکوڑہ ٹنک پشاور میں

شیخ الحدیث اور مہتمم کی حیثیت سے اہم اور عظیم الشان خدمات انجام دے رہے

ہیں ۔ دارالعلوم حقانیہ میں آپ دورۂ حدیث شریف کی کتابیں پڑھاتے ہیں ۔

اندازہ ہے کہ فراغت کے بعد سے اب تک تقریباً ایک بڑی تعداد طلبہ کی آپ سے

دورۂ حدیث شریف پڑھ کر فارغ ہو چکی ہے ، اعلیٰ اور اوسط درجہ کی کتابیں پڑھنے

والوں کی تعداد بھی بہت زیادہ ہے ۔

مدرسہ تعلیم القرآن اکوڑہ ٹنک اور دارالعلوم حقانیہ اکوڑہ ٹنک مولانا کی قیادت

کی ہوئی ایسی درسگاہیں ہیں جو علم و عرفان کے بہترین مرکز ہیں۔ اور ہزار ہا تشنگانِ علم ان سرچشموں سے اپنی پیاس بجھا رہے ہیں، اس کے علاوہ مولانا نے صوبہ سرحد اور قبائلی علاقوں میں دارالعلوم حقانیہ کی بسیوں شاخیں قائم کیں۔

مولانا موصوف پاکستان کے اطراف و اکناف میں دینی، سماجی، علمی اور سیاسی موضوعات پر تقاریر کر کے ملت کے فکر و ذہن کی تعمیر کا اہم اور مبارک کام انجام دے رہے ہیں، مولانا کی سماجی اصلاح کی کوششیں بہت کامیاب ثابت ہوئیں چنانچہ بہت سی غیر اسلامی رسوم کو آپ نے مسلمانوں میں سے ختم کرایا۔

تربیت اخلاق کے سلسلہ میں حضرت مولانا سید حسین احمد صاحب مدنیؒ کے دستِ حق پرست پر بیعت میں آئے

---

اے دفتر تنظیم دارالعلوم دیوبند : دارالعلوم : اکتوبر : ۱۹۶۴ء  
صفحہ ۴۴، ۴۵

شیخ الحدیث مولانا عبدالحق صاحب رحمۃ اللہ علیہ اپنے دور کے ممتاز علمائے  
حقانی میں شمار ہوتے تھے۔

انہوں نے دارالعلوم دیوبند میں تعلیم پائی، انہوں نے جن اساتذہ کرام سے تعلیم  
حاصل کی وہ اپنے دور کے آفتاب و ماہتاب تھے۔

فراغتِ تعلیم کے بعد انہوں نے دارالعلوم ہی میں ایک عرصہ تک اعلیٰ تدریسی  
خدمات انجام دیں۔ اس دوران میں ان سے پڑھنے والوں کی تعداد بلاشبہ ہزاروں  
میں ہے۔ قیامِ پاکستان کے بعد انہوں نے اکوڑہ ٹھک، ضلع پشاور میں دارالعلوم  
حقانیہ کی بنیاد رکھی اور اس کی تعمیر و ترقی میں رات دن ایک کر دیا، چنانچہ آپ کے  
اس دارالعلوم سے پڑھ کر نکلے ہوئے علماء بھی ہزاروں میں ہیں، اور آج ملک اور  
بیرون ملک دینی و ملی خدمات انجام دینے میں مشغول ہیں۔

حضرت مولانا مضبوط مدرس عالم دین تھے، اور انہوں نے اپنی زندگی کا  
بڑا حصہ قال اللہ و قال الرسول میں بسر کیا، ان کا علم بھی مضبوط تھا اور اس پر عمل بھی  
قابلِ قدر اور خوب تھا۔

حضرت کی شخصیت میں اتنی تواضع تھی کہ انہیں دیکھ کر اکابر کی یاد ہو جاتی تھی۔  
انہوں نے بھرپور زندگی گزار لی۔ سیاست کے میدان میں بھی ان کی شانِ نرالی تھی۔  
کلمہ حق کے اظہار میں نہ کسی سے دبے نہ ڈرے، اس کا اندازہ آپ ان کی تقریر  
سے ہوتا ہے جو آپ نے اسمبلی میں کہیں، وہاں بھی علم اور عیا کی قدر بڑھائی۔

آپ کا انداز گفتگو اتنا پیارا ہوتا تھا کہ دل موہ لیتا تھا، آپ ایک عمدہ خطیب اور بہترین مصنف بھی تھے، آپ کے مواعظ کے مجموعے اس قابل ہیں کہ برابر پڑھے جائیں۔ ترمذی شریف کی ایسی شرح لکھی جو حقائق السنن بہ مولانا اپنے مولیٰ کے پاس پہنچ گئے مگر اپنے پیچھے اتنے صدقات جاریہ چھوڑ گئے کہ جن کی وجہ سے آدمی کبھی نہیں مرتا۔ ماشا اللہ ان کے فرزند اور نسلاندہ برابر ان کے مشن پر چل رہے ہیں۔

ان کا جاری کردہ ماہنامہ "الحق" بھی پوری آب و تاب سے نکل رہا ہے اور خدمت دین حق کے لئے وقف ہے۔



## مولانا عبدالحق نافع پشاور کی

۱۳۱۳ھ - ۱۳۹۳ھ — ۱۸۹۵ء - ۱۹۷۴ء

آپ ۹ محرم الحرام ۱۳۱۳ھ / ۱۸۹۵ء کو میاں شاہ گل کے ہاں "زیارت  
نکا صاحب" نوشہرہ، پشاور میں پیدا ہوئے۔

ابتدائی تعلیم علاقہ کے علمائے حاصل کی، تکمیل دورہ حدیث علامہ نور شاہ کشمیری  
سے دارالعلوم دیوبند میں کی۔ فراغت کے بعد کچھ عرصہ نواکھلی بنگال میں تدریس کی  
پھر ۱۲۵۲ھ / ۱۹۳۳ء کو دارالعلوم دیوبند میں استاذ درجہ علیا کے منصب پر فائز  
ہوئے اور ۱۵ سال تک اعلیٰ تدریسی خدمات انجام دیں۔

تقسیم ملک کی وجہ سے وطن آئے، پھر منظر العلوم کھڑہ کراچی میں ۲۰ سال،  
دارالعلوم چارسدہ پشاور میں دو سال، مدرسہ عربیہ اسلامیہ ٹاؤن کراچی میں دو سال  
تک شیخ الحدیث رہے۔ ۱۳ ذی الحجہ ۱۳۹۳ھ / ۸ جنوری ۱۹۷۴ء بوقت پانچ  
بجے شام سناکوٹ امر دان، "میانگاہ نوکلے" میں وصال ہوا۔

**تصانیف !!**

آپ کی تصانیف میں انفع المبتدی اور ایضاً فتاویٰ۔ دونوں مقامات مطبوعہ ہیں  
آپ مولانا سید عبد اللہ صاحب کاہنیل، فاضل، یہودیہ سنی  
استاذ مدرسہ عربیہ اسلامیہ ٹاؤن کے والدِ مؤتم ہیں۔

## مولوی عبدالحق ہزاروی

۱۸۹۵ء ————— ۱۹۶۹ء

مولوی عبدالحق مولانا محمد الیاس علوی کے فرزند تھے۔ ۱۸۹۵ء کو الہی تحصیل ہری پور میں پیدا ہوئے۔ ابتدائی تعلیم اپنے والد صاحب سے حاصل کی۔ ۱۹۰۶ء میں گورنمنٹ پرائمری سکول مانگ رائے سے پانچویں کا امتحان اعلیٰ بنوں سے پاس کیا۔ پھر گاندھیاں (کھلاہٹ) کے مولانا عبدللہ سے پڑھنے کے بعد مظاہر علوم ہارنپور میں داخلہ لیا، اور ۱۳۳۶ھ میں ختم مولانا خلیل احمدؒ سے دورہ حدیث پڑھ کر سند الفرائض حاصل کی۔

آپ کے دورہ حدیث میں شریک ساتھیوں میں مولانا بدر عالم مہاجر مدنی، مولانا محمد الیس کا ندھلہ، مولانا عبد الرؤف کامپوری، اور مولوی عبدالغفور کامپوری، خاص طور پر قابل ذکر ہیں۔

فرائض کے بعد آپ اسلامیہ ہائی سکول شیرالوالہ گیٹ لاہور میں بطور منشی فاضل درس و تدریس میں مصروف رہے۔ ساتھ ہی مسجد میں خطابت کے فرائض بھی انجام دیتے رہے۔ آپ کامیاب ترین مدرس اور مہذب پایہ محقق تھے۔ آپ کچھ عرصہ پیسہ اخبار سے بھی مستتر رہے۔ آپ نے ردالمحتار کی جلد اول کا "تجرید النامی" کے نام سے اردو میں ترجمہ کیا۔ بعد ازاں دوسرے حصہ کا بھی ترجمہ کیا، یہ مطبوعہ ہے۔

آپ کا ہفتہ کے دن ۱۸ اکتوبر ۱۹۶۹ء کو وصال ہوا۔ ۱۵

۱۵ تذکرہ کا زیادہ تر مواد جناب خواں خاں ساکن ہیراں سے لیا گیا، تیز محمد شاہ کی کتاب مظاہر سے بھی استفادہ کیا گیا ہے۔

## مولانا عبدالحکیم مردوانی

۱۹۰۵ء ————— ۱۹۴۴ء

آپ مولانا خلیل الرحمن بن مولانا شاہ غریب کے فرزند ہیں۔ ۱۹۰۵ء کو "زردی" بھیل  
بی ضلع مردان میں پیدا ہوئے۔

ابتدائی تعلیم اپنے والد صاحب اور دیگر مقامی علماء سے حاصل کی۔ پھر رامپور میں داخلہ  
اور ۱۹۳۸ء میں فراغت حاصل کی۔ دوبارہ حدیث مولانا نیر الدین غورغشتوی سے پڑھی  
فراغت کے بعد رامپور اور سیٹاپور (لکھنؤ) میں تدریس کرتے رہے۔ پھر لکھنؤ  
میں درس و تدریس اور خطابت کے فرائض انجام دیتے رہے۔

کامیابیوں کے خلاف زبردست تقاریر کیا کرتے تھے۔ بہت جو شیے مقرر تھے۔  
فریہ و تحریر و دونوں میں مہارت حاصل تھی۔

آپ کی تصانیف میں اکفار المتأولین، شرح مائتہ عامل کا اردو ترجمہ و مطبوعہ اور  
بیۃ النخو کے ترجمہ کا مسودہ (غیر مطبوعہ) ہیں۔

دو سال بیمار رہ کر ۱۹۴۴ء میں بومال ہوا اور اپنے کافل کے قبرستان میں  
دفن ہو گئے۔

اولاد میں ایک فرزند محب الرحمن ہیں۔

سوانحی تذکرہ کا مواد مولانا عبدالحکیم صاحب سے براہ راست لیا گیا۔

## مولانا حکیم صوفی عبدالحمید صاحب ہزاروی

آپ ۱۹۱۷ء کو ڈھکی پٹیراں، داخلی کڑمنٹ، تحصیل مانسہرہ، ہزارہ میں جناب نور احمد خاں صاحب کے گھر پیدا ہوئے۔ آپ مولانا محمد سر فراز خاں صفدر کے صفدر کے چھوٹے بھائی ہیں۔ حصول تعلیم کے سلسلہ میں دونوں بھائی اکٹھے رہے۔ ۱۳۶۱ھ میں حضرت مولانا سید حسین مدنیؒ سے دورۂ حدیث پڑھ کر سند حاصل کی۔ دارالمبلغین لکھنؤ میں فرق باطلہ کے ساتھ فن مناظرہ کی تکمیل علامہ عبدالشکور صاحب سے کر کے سند حاصل کی۔

طبیبہ کالج حیدرآباد دکن کے چار سالہ کورس کی تکمیل کر کے سند حاصل کی۔ والپسی پریسپلے گوجرانوالہ میں مطب کیا اور پھر تدریس کا آغاز فرمایا۔ آپ مدرسہ نفعۃ العلوم گوجرانوالہ کے مہتمم اور مسجد نور گوجرانوالہ کے خطیب ہیں۔ آپ کے قلم سے کئی کتب کے عمدہ تراجم منقہ شہود پر آچکے ہیں۔ ان میں سے ۱۔ ترجمہ شرح اکبر ۲۔ ترجمہ اردو الطاف القدوس فی معرفۃ لطائف النفس حضرت شاہ ولی اللہ محدث دہلویؒ کی فارسی کتاب کا (۳) تکمیل الاذہان (عربی) از حضرت شاہ رفیع الدینؒ ۴۔ اسرار محبت (عربی) از حضرت شاہ رفیع الدینؒ ۵۔ تفسیر آیت نور (عربی) از حضرت شاہ رفیع الدینؒ ۶۔ مجموعہ رسائل فارسی از حضرت شاہ رفیع الدینؒ ۷۔ فیوضات حسینی المعروف تحفہ ابراہیمیہ فارسی مع اردو ترجمہ از مولانا حسین علیؒ ۸۔ دلیل المشرکین (عربی) از مولانا احمد الدین بگوئی مع اردو ترجمہ ایضاح المؤمنین بڑے سائز کے ۲۸۰ صفحات اور دماغ الباطل،

## مولانا عبد الحمید ارشد ڈیروی

آپ محمد افضل خاں بابر کے فرزند ہیں، ۱۹۰۳ء کو چودھواں ضلع ڈیرہ

اسماعیل خاں میں پیدا ہوئے۔

۱۰ سال کی عمر میں قرآن پاک حفظ کیا، ابتدائی کتابیں اپنے والد سے پڑھیں۔  
پھر علاقہ کے دیگر علماء سے پڑھتے رہے، پھر مدرسہ نعمانیہ لاہور میں مولانا غلام مرشد  
سے حدیث پڑھی، زال بعد دارالعلوم دیوبند بھیجے اور وہاں ۱۳۵۸ھ میں مولانا حسین  
احمد مدنی اور دیگر اساتذہ سے تعلیم حاصل کی۔

۱۹۲۶ء میں پنجاب یونیورسٹی سے "مولوی فاضل"، ۱۹۲۷ء میں "غشی فاضل" اور

۱۹۲۸ء میں "ادیب فاضل" اور ۱۹۳۵ء میں پشتون فاضل کے امتحانات پاس کئے۔

الہ آباد یونیورسٹی سے فاضل عربی و اسلامیات کا امتحان امتیاز سے پاس کیا۔ پھر ۱۹۲۷ء

سے ۱۹۶۵ء تک مختلف سرکاری سکولوں میں پڑھاتے رہے، ۱۹۶۵ء میں جمع کیا،

کچھ عرصہ جامع محمدی جھنگ اور اورینٹل کالج منصورہ میں تدریس کرتے رہے۔

وہاں سے ۱۹۷۱ء میں واپس آئے۔

آپ کی تصانیف میں حدیقہ ادرم (م ۱۹۲۹) ریاض البلاغہ (م/لاہور ۱۹۳۰) نعرۃ القرآن

(صفحہ ۲۲۲، مطبوعہ کراچی ۱۳۷۸ھ) برکات اسلام ۱۰۴ صفحات مطبوعہ ملتان ۱۳۷۲ھ

جنہات دل (مجموعہ کلام - اردو، عربی، فارسی) ۱۳۸۵ھ ملتان، والادب الہیب مطبوعہ فیروز سنٹر لائبریری

۱۹۳۸ء، والادب الفائق (۱-۲) غیر مطبوعہ، تفسیر سورۃ الحمد عربی غیر مطبوعہ، نعرۃ الاسلام،

ناشر الخلفاء، دعوت الرشاد کلمۃ الحق اور انوار ارشد ہیں۔



## مولانا قاضی عبدالحی چن پیر صاحب ہاشمی ہزاروی

آپ ۳ ستمبر ۱۹۱۸ء کو مولانا قاضی عبدالقادر صاحب کے گھر ”رجوعیہ“ تحصیل ایبٹ آباد ضلع ہزارہ میں پیدا ہوئے۔ ابتدائی تعلیم اپنے بڑے بھائی مولانا قاضی عبدالواحد صاحب سے حاصل کی، پھر جامعہ فحیمہ اچھرہ لاہور میں حافظ مہر محمد صاحب سے پڑھتے رہے۔

دورہ حدیث کی سند جامعہ عربیہ مفتاح العلوم ملہوالی (کیمپوہ) کے حضرت مولانا نور محمد صاحب تلمیذ شیخ المہدی حضرت مولانا محمود الحسنؒ سے حاصل کی۔ فراغت کے بعد مدرسہ ”احیاء العلوم“ جامع روڈ حویلیاں، مہزارہ میں بطور صدر مدرس کئی سال تک تدریسی خدمات انجام دیں۔

۱۹۵۰ء میں مرکزی جامع مسجد حویلیاں، سٹیشن کے امام و خطیب مقرر ہوئے اور اب تک یہ خدمات انجام دے رہے ہیں۔ آپ اس علاقہ کے قاضی بھی ہیں۔ مئی ۱۹۶۲ء کو اکیڈمی علوم اسلامیہ کوئٹہ میں ۲۵ علمائے برائے تربیت شرکت کی تھی۔ ان سب میں آپ اول آئے۔ پھر وہاں آپ بطور فیاض

لے بعد میں آپ کو لیکچرار لے لیا گیا اور جامعہ اسلامیہ میں علماء کو پڑھاتے ہیں خوام کے شدید اصرار پر واپس حویلیاں آ گئے۔ اب تبلیغی اور اصلاحی کوششوں میں مصروف رہتے ہیں۔



لے لیا گیا۔ اسی عرصہٴ آشنا میں آپ نے

”اسلامی تعلیمات“ نامی کتاب لکھی جو بعد میں جامعہ اسلامیہ  
بہاول پور سے نہایت خوبصورتی کے ساتھ شائع ہوئی۔

**ضابطہ!**

۱۸ x ۲۲ کے سائز پر اس کے ۳۴۲ صفحات ہیں۔  
۲۔ ”العروة الوثقیٰ“ احادیث و دعاؤں کا مجموعہ، ناشر تعلیم القرآن ٹرسٹ  
راہوالی ضلع گوہر نوالہ۔ تعداد۔ ۱۵ ہزار۔

۳۔ مسائل نماز

۴۔ ترجمہ پارہ اول (حافظ نذراحمہ، مولانا عنایت اللہ صاحب کے ساتھ  
آپ بھی شریک رہے ہیں۔ وہی ناشر بیعت کائنات آخر میں حضرت  
مولانا مفتی بشیر احمد پسروریؒ سے پڑا۔ اور ۱۹۷۱ء میں ان کی طرف  
سے مجاز بھی ہوئے۔

# مولانا عبدالحی نوشہری ایم۔ اے

و ۱۹۱۳ء

آپ مولانا عبدالقادر صاحب کے فرزند ہیں، نوشہرہ کلاں ضلع پشاور میں ۱۵ ربیع الثانی ۱۳۳۱ھ بروز دوشنبہ پیدا ہوئے۔  
دینی تعلیم کی تکمیل اپنے والد صاحب سے کی، پروفیسر مولانا عبدالحی فاروقی سے بھی استفادہ کیا۔

علوم اسلامیہ میں پنجاب یونیورسٹی سے ایم۔ اے کی ڈگری حاصل کی۔  
۱۹۵۲ء میں کالج کی ملازمت میں آئے اور پھر مختلف کالجوں میں تدریسی خدمات انجام دیں۔

آپ کی تصانیف درج ذیل ہیں۔

## تصانیف

- ۱۔ نماز کی سورتیں — آخری پارہ کی چند سورتوں کی تشریح۔
- ۲۔ اسوۂ حسنہ — آنحضرت صلی اللہ علیہ وسلم کی زندگی کو سادہ اور سلیس زبان میں بیان کیا ہے۔
- ۳۔ اسلامیات برائے میٹرک پشاور بورڈ کے لصاب کے مطابق لکھی گئی اور کئی بار شائع ہوئی ہے۔

## مولانا محمد عبدالحی ہزاروی

”مولانا محمد عبدالحی صاحب ابن جناب میاں عبدالرحیم صاحب مرحوم ضلع ہزارہ کے ممتاز علمائے دین میں سے ہیں۔ آپ کا اصل وطن قصبہ جاگل تحصیل ہری پور ہے۔ اس وقت آپ راولپنڈی محلہ امام باڑہ میں کامیاب مطب کرتے ہیں۔ تنفا خانہ فیضی عام کے نام سے آپ کا مطب پورے علاقے میں مشہور ہے۔ آپ ۱۳۲۲ھ میں دارالعلوم سے فارغ ہوئے تھے۔“

فراغت کے بعد سب سے پہلے مقام مہتہ ضلع امرتسر کی جامع مسجد میں خطیب رہے ایک سال بعد رام پور منہاراں ضلع سہارنپور کے مدرسہ میں تدریس کا کام کیا، پھر کچھ عرصہ بنگلہ ضلع بجنور کی جامع مسجد میں درس رہنے کے بعد مدرسہ اچوال العلوم محلہ امام باڑہ شہر راولپنڈی میں مدرس کی حیثیت سے خدمات سرانجام دیتے رہے آپ نے درس نظامی کی جہد کتا ہیں پڑھائیں اور سینکڑوں تشنگانِ علم کی پیاس بجھائی۔

آپ نے ایک کتاب البیان الغائر فی الدعا لجاہل الخناز تصنیف کی جو طبع ہو چکی ہے۔

افتاد کے علاوہ آپ ایک کامیاب مناظرہ بھی ہیں۔ آپ جمیعتہ علماء اسلام کے پیٹ فارم سے بھی ملک و ملت کی خدمات سرانجام دے رہے ہیں۔

ماخوذ از ماہنامہ دارالعلوم دلیونید

## مولانا عبد الہیابان کلیم

آپ ۱۵ اکتوبر ۱۹۳۶ء کو جناب شجاعت خاں صاحب کے گھر  
میٹھا خیل، نوشہرہ کلاں ضلع پشاور میں پیدا ہوئے۔  
۱۹۵۳ء میں جامعہ اشرفیہ لاہور میں مدرسہ حدیث پڑھ کر سند حاصل کی  
امتحان میں دوسری پوزیشن حاصل کر کے انعام حاصل کیا۔  
۱۹۵۴ء میں پنجاب یونیورسٹی سے مولوی فاضل اور پھر منشی فاضل.....  
..... اور میٹرک کے امتحانات پاس کئے۔ آجکل آپ اسلامیہ کالجیٹ سکول  
پشاور یونیورسٹی میں اسسٹنٹ ڈین ہیں۔ آپ کی کوششوں سے دارالعلوم  
دیوبند کی سند ایم۔ اے کے برابر قرار دی گئی ہے۔ آپ کی تصانیف  
میں تدریس اردو گرامر! صفحات ۱۲۸ ہے۔

## مولانا قاضی عبدالرب پشاور کی

۱۸۸۶ — ۱۹۷۲ء

آپ مولانا قاضی دیکھنوں صاحب کے گھر زیارت کا صاحب تحفیل  
نوشہرہ ضلع پشاور میں پیدا ہوئے۔  
ابتدائی تعلیم اور متوسط تعلیم مولانا محمد اسد ایل طوروی مردانی سے حاصل  
کر کے مدرسہ عبدالرب دہلی میں داخلہ لیا۔ اور ۱۳۳۲ھ / ۱۹۱۵ء کو حضرت  
مولانا عبدالعلی سے دورہ حدیث پڑھ کر سند حاصل کی۔ مختلف مقامات  
پر تدریس کرنے کے بعد جمرو، پشاور میں خطیب مقرر ہوئے۔ اور ایک  
عرصہ تک خطابت کرتے رہے۔

جمادی الاولیٰ ۱۳۹۲ھ / ۲۰ جون ۱۹۷۲ء کو آپ کا دھماکا ہوا۔  
آپ کی تصانیف میں ایک قصص القرآن (زبان پشتو)  
قلمی ہے جو آپ کے فرزند مولانا عبدالقدوس صدر شعبہ اسلامیات پشاور  
یونیورسٹی کے پاس محفوظ ہے۔

”پیغمبر اسلام“ کے نام سے سیرت النبی صلی اللہ علیہ وسلم کی ۱۱ جلدیں  
لاہور کی شائع شدہ کتاب کا ترجمہ کیا۔ جو شائع ہو چکا ہے۔

## مولانا عبدالرحمن مردانی

۱۹۱۳ء — ۱۹۷۵ء

آپ "مینٹی" تحصیل صوابی ضلع مردان میں مولوی سید امیر بن سر بلند خاں کے گھر پیدا ہوئے۔

دورۂ حدیث کی تکمیل دارالعلوم دیوبند میں ۱۳۵۸ھ / ۱۹۳۹ء میں حضرت مولانا سید حسین احمد مدنیؒ سے کی۔ فراغت کے بعد سندھ وستان کے مختلف مدارس میں پڑھاتے رہے، آخر میں دارالعلوم تعلیم القرآن راولپنڈی میں شیخ الحدیث تھے، ۵ مارچ ۱۹۷۵ء کو آپ کا وصال ہوا۔

**تصانیف:**

- ۱، جواہر الاصول فی اصول الحدیث (عربی) مطبوعہ بارسوم
- ۲، رسالہ فیضان الباری شرح حدیث عبد اللہ بن زبیر فی البخاری مطبوعہ۔
- ۳، الکونین البخاری علی ریاض البخاری حصہ اول، مطبوعہ پشاور



## مولانا سید عبدالرحمن ہزاروی

ایم۔ اے، پی ایچ ڈی (الازہر)

آپ ۱۰ اکتوبر ۱۹۳۹ء کو "لنڈن" علاقہ "دیشل" تحصیل "بنگرام" ہزارہ میں جناب شاہ ولی صاحب کے گھر پیدا ہوئے۔

ابتدائی تعلیم علاقہ کے علماء سے حاصل کی۔ ۱۹۵۲ء میں جامعہ فنیہ اچھرہ لاہور میں مولانا حافظ مہر محمد صاحب سے پڑھتے رہے۔ ۱۹۵۲-۱۹۵۶ء میں جامعہ اشرفیہ لاہور میں تعلیم حاصل کی۔ ۱۹۵۶ء میں اعلیٰ تعلیم کے لئے دارالعلوم دیوبند میں داخلہ لیا۔ اور ۱۹۵۷ء میں حضرت مولانا سید حسین احمد مدنیؒ سے دورہ حدیث پڑھ کر سند حاصل کی۔ بعض کتابوں کے انعامی نتیجہ پر چند کتب انعام میں ملیں۔

فراغت کے بعد دارالعلوم اسلامیہ ڈگری سندھ میں دو سال تک لہور صدر مدرس تدریس کی۔ ۱۹۶۲ء میں مزید تعلیم کے لئے مہر گئے۔ وہاں "جامعۃ الازہر" میں ایم۔ اے فلسفہ میں داخلہ لیا، ساتھ ہی قاہرہ یونیورسٹی میں بی۔ اے (ادب عربی) میں کامیاب ہو گئے۔ اور "جامعۃ الازہر" کے التحصیل فی علوم العقیدۃ والفلسفۃ ایم۔ اے فلسفہ کے امتحان میں ایک نمبر ۸۰۲ نمبر لے کر پوری یونیورسٹی میں اول آئے۔

جزدوقتی ملازمت بھی کر رکھی تھی جو خطوط جمال عبدالنار مرحوم کی طرف اردو، فارسی اور پشتو میں آتے تھے۔ ان کا آپ عربی میں ترجمہ کر دیتے تھے۔

پھر قاہرہ یونیورسٹی سے ایم۔ اے (ادب عربی) کا امتحان بھی پاس کر لیا۔  
 ۱۹۴۶ء میں آپ نے "الانزہر" میں پی۔ پی۔ ایچ۔ ڈی کا داخلہ لیا، مقالہ کا  
 "الکندی وآراء الفلسیفہ" (کندی اور ان کے فلسفیانہ افکار) تھا۔ ۵۰ صفحہ  
 کے اس مقالہ پر ۱۹۷۰ء میں آپ کو پی۔ ایچ۔ ڈی کی ڈگری عطا کی گئی۔ پھر پاک  
 آگے پہلے ادارہ تحقیقات اسلامی میں فیلو اور اب پروفیسر ادب یونیورسٹی اسلام  
 میں شعبہ عربی کے انچارج ہیں۔

## تصانیف !

۱، الکندی وآراء الفلسیفہ - (عربی)  
 ۲، الحياة الاجتماعية عند نجم الدين الرازي (عربی) زیر طبع

## مولانا عبید الرحمن ہزاروی ۱۹۰۰ء/۱۹۴۷ء

آپ "دو بندہ"، تحصیل ہری پور، ہزارہ میں برہان الدین صاحب کے گھر ۱۹۰۰ء میں پیدا ہوئے، ابتدائی تعلیم علاقہ کے علمائے حاصل کرنے کے بعد لاہور مدرسہ نعمانیہ میں پڑھتے رہے، پھر وہاں سے امرتسر چلے گئے۔ جہاں حضرت مولانا مفتی محمد حسن صاحب سے چند کتابیں پڑھیں، اعلیٰ تعلیم کے لئے دارالعلوم دیوبند میں داخلہ لیا، دو سال میں موقوف علیہ کی تکمیل کی اور تیسرے سال ۱۳۴۰ھ میں امام العصر مولانا انور شاہ کشمیریؒ سے دورہ حدیث پڑھ کر سند الفراغ حاصل کی۔

فراغت کے بعد ۳ سال تک مدرسہ "نہرۃ الحق" امرتسر میں تدریس کی پھر مدرسہ نعمانیہ امرتسر میں مدرسِ اول کے طور پر تقسیم ملک تک اعلیٰ تدریسی خدمات انجام دیں۔ ۱۹۴۷ء کو آپ وہاں سے بیمار ہو کر واپس وطن آئے اور ۲۶ رمضان ۱۳۴۷ھ ۱۴ اگست ۱۹۴۷ء کو آپ کی نماز جنازہ ادا کی گئی اور "دو بندہ" میں تدفین ہوئی۔

## تصانیف !

آپ کی تصانیف میں "الطلاق الدعی فی الطلاق الرجعی"، احکام الاجارہ بحکام الاختیار اور رفع الملام عن شیخ الاسلام، یہ تینوں کتابیں مطبوعہ ہیں۔ آپ مولانا حافظ عبید الرحمن صاحب امام و خطیب جامع مسجد ایم۔ اے۔ او کالج کے والد تھے۔ آخری کتاب حضرت مولانا اشرف علی تھانوی صاحب کے دناغ میں لکھی تھی، ...

## مولانا عبدالرزاق سکندر ہزاروی

آپ ۱۱ اکتوبر ۱۹۳۵ء کو بروز جمعہ جناب سکندر خان بن خان زمان صاحب کے گھر کوکل تحصیل امیٹ آباد، ہزارہ میں پیدا ہوئے۔

ابتدائی تعلیم گاؤں میں حاصل کر کے پھر مدرسہ رحمانیہ ہری پور ہزارہ میں حضرت مولانا خلیل الرحمن صاحب سے پڑھتے رہے۔ جب آپ کے استاد مدرسہ رحمانیہ سے احمد المدارس سکندر پور، ہری پور، ہزارہ میں منتقل ہوئے تو آپ بھی ساتھ چلے گئے، وہاں دو سال تک پڑھتے رہے۔ ۱۹۵۳ء میں دارالعلوم کراچی میں موقوف علیہ کی تکمیل کی۔ ۱۹۵۵ء میں مدرسہ عربیہ اسلامیہ ٹیٹاؤن کراچی میں داخلہ لیا اور ۱۹۵۶ء میں علامہ سید محمد یوسف نبوری سے دورہ حدیث پڑھ کر سند حاصل کی۔ ۱۹۵۷ء میں بیس درجہ تکمیل و تخصیص کی تکمیل کی۔ ۱۹۵۷ء میں بیس سے جامعہ اسلامیہ مدینہ منورہ میں داخلہ لیا اور ۱۹۶۶ء میں چار سالہ کورس کی تکمیل کر کے سند حاصل کی۔ جامعہ اسلامیہ مدینہ منورہ کے جن چھ طلبہ نے امتیازی نمبر حاصل کئے تھے، ان میں سے ایک آپ بھی تھے۔ اسی دوران جامعہ اسلامیہ کی سند کی بنیاد پر آپ نے کراچی یونیورسٹی سے ایم۔ اے عربی کا امتحان درجہ اول میں پاس کیا۔ ۱۹۷۱ء کو "المجلد" لکھنؤ الاسلامیہ کے ذیلیفہ پر علامہ نبوری کی معیت میں قادیان پہنچے اور مارشچ کو ۱۹۷۲ء کو باقاعدہ پی۔ ایچ۔ ڈی کا داخلہ قادیان یونیورسٹی میں لیا عنوان ہے۔

عبداللہ بن مسعودؓ — امام الفقہ العراقی — ۱۹۷۴ء میں آپ نے مقالہ مکمل کیا ، مگر نگران کے انتقال کی وجہ سے ابھی تک فیصلہ نہیں ہوا۔ اب یہ مقالہ دوسرے نگران کے پاس ہے ۔

## نصائیف !

- ۱۔ ”طریقۃ العصرۃ لتعلیم العربیہ“ حصہ اول مطبوعہ مدرسہ عربیہ نیوٹاؤن کراچی ۔
- ۲۔ ”ملت اسلامیہ کا موقف“ کا عربی ترجمہ ”موقف الامۃ الاسلامیۃ من القادیانیۃ“ کے نام سے بڑے سائز پر ۱۷۸ صفحات میں کیا ہے ، جسے مرکزی مجلس تحفظِ ختم نبوت پاکستان نے شائع کیا ہے۔ تقدیم علامہ نبوری کے قلم سے ہے ۔

۳۔ اسی موضوع پر ڈاکٹر عینہ رضی نے علی گڑھ سے ڈاکٹریٹ کی ہے ۔  
جیسے بعد میں ”ندوة المصنفین“ وہی نے شائع کیا ۔

## مولانا عبدالرؤف صاحب ہزاروی

آپ ۱۳۱۲ھ / ۱۸۹۶ء کو "سیریاں" تحصیل ہری پور، ہزارہ میں . . . . . مولانا عبدالکریم صاحب کے گھر پیدا ہوئے۔

ابتدائی تعلیم علاقہ میں حاصل کرنے کے بعد دارالعلوم دیوبند میں داخلہ لیا اور ۱۳۳۸ھ میں امام العصر مولانا انور شاہ کشمیری سے دورہ حدیث پڑھ کر سند حاصل کی۔

فراغت کے بعد مختلف دینی اداروں میں آج تک اعلیٰ تدریسی خدمات انجام دے رہے ہیں۔

### تصانیف !

آپ کی تصانیف میں ایک "فضل الباری فی فقہ البخاری" ہے۔ جو چار ضخیم جلدوں میں ہے، یہ طباعت کی منزل سے گزر رہی ہے۔



## عبدالرؤف، صاحبزادہ مولانا

۱۸۳۶ — ۱۸۷۳ء

آپ ۱۸۳۶ء کو ٹوپی ضلع مردان میں جناب قطب عالم بن جمال الدین بن ب الدین بن شرف الدین بن عبدالمکرم بن عمر خان بن زین خان بن رحیم خان بن بیگ بن الیاس بیگ بن جوہر خان بن بہرام خان بن اعظم خان بن ظہیر الدین بن دین کے گھر پیدا ہوئے، دسویں صدی کے آخر میں آپ کے آباؤ اجداد افغانستان سے نقل مکانی کر کے علاقہ یوسف زئی میں ٹوپی تحصیل صوابی میں مقیم ہوئے۔

کا افتتاح حقیقی ماموں حضرت جی ساکن کوٹھا نے کرایا اور دعا بھی کی۔ قرآن مجید اپنے والد صاحب سے پڑھا، پھر اپنے ماموں

بندگی تعلیم

حضرت جی کوٹھا کی زیر نگرانی "کوٹھا" کے مکتب میں پڑھتے رہے۔ حضرت جی کوٹھا کے خلف الرشید صاحبزادہ محمد اسرائیل آپ کے ہمدیس تھے۔ فقہ اور اصول کی تعلیم سند کوہی اور معقولات کی مولانا بھکر الدین ساکن کوٹھری، علاقہ مازئی سے حاصل کی۔

اعلیٰ تعلیم تفسیر اور حدیث کی تکمیل اپنے ماموں حضرت جی ساکن کوٹھا سے کر کے ۱۲۷۲ھ میں دستار فضیلت مجمع علماء میں

علی تعلیم

آپ کے سوانحی تذکرہ کا مواد المامول فی فن الاصول کے آغاز سے لیا گیا جو حافظ عبدالرحیم کلاپوں کے قلم سے فارسی زبان میں ص ۱۶۱ شامل کتاب ہے۔

آپ کے والد قطب عالم حضرت جی کوٹھا کے ہاتھ پیر ہوئے اور ان سے روحانی فیض حاصل کیا، ان کے زہد و رشتہ اور تقویٰ سے متاثر ہو کر حضرت جی نے اپنی ہمشیرہ ان کے نکاح میں دے دیں۔

حاصل کی ۱۲۷۵ھ / ۱۸۵۸ء میں حضرت جی کوٹھانے اپنی دختر کا نکاح آپ سے کر دیا۔  
کچھ عرصہ بعد ان کا انتقال ہو گیا انتقال کے بعد آپ نے پھر دوسری شادی نہیں کی۔

**تدریس** فراغت کے بعد اپنے قبیلہ لوپی میں آخر وقت تک اعلیٰ تدریسی خدمات دیں۔ آپ کو مناظرہ میں بھی ملکہ حاصل تھا۔ مشہور پادری کلارک کے ساتھ ۱۸۷۱ء میں مسئلہ تثلیث پر آپ کا مناظرہ ہوا۔ جس میں وہ سکت ہو گیا۔

**شہادت** آپ عشاء کی نماز اور اوراد سے فارغ ہو کر گھر آ رہے تھے کہ بہرام نامی شخص کی سازش سے آپ کو شہید کر دیا گیا۔ یہ ۱۹ اگست ۱۸۷۳ء کا واقعہ ہے۔ حضرت جی نے خود نماز جنازہ پڑھائی اور کوٹھا کے خاندانی مقبرہ میں دفن کئے گئے۔

**اولاد** میں ایک دختر اور ایک فرزند۔ خان بہادر صاحبزادہ عبدالقیوم (بانی اسلامیہ کانج پشاور) چھوڑے۔

**تصانیف** میں "الشہاب الثاقب" اور الامام مولفی حاشیہ الفصول (عربی) صفحہ ۴۳۸، کافیہ، شرح ملا جی، سلم العلوم اور دیگر درسی کتابوں کے مفید حاشیے بھی لکھے۔

## مولانا ڈاکٹر عبدالسبوح پشاور کی

آپ ۱۳۳۵ھ / ۱۹۱۷ء کو مولانا قاضی عبدالرب صاحب کے گھر زیارت کا صاحب  
تحصیل نوشہرہ پشاور میں پیدا ہوئے۔

ابتدائی تعلیم زیارت کا صاحب میں حاصل کی، پھر اسلامیہ ہائی سکول نوشہرہ  
میں دو سال تعلیم حاصل کی، ۱۹۳۴ء میں اسلامیہ ہائی سکول پشاور سے میٹرک کا امتحان  
پاس کیا ابتدائی دینی تعلیم والد صاحب، مولانا نعمت اللہ اور مولانا لطف اللہ صاحب سے  
حاصل کی، ۱۹۳۵ء میں دارالعلوم دیوبند میں داخلہ لیا، موقوف علیہ کی تکمیل کر کے ۱۹۴۱ء  
میں حضرت مولانا سید حسین احمد فی سے دورہ حدیث پڑھ کر سند انقراغ حاصل کی۔  
۱۹۴۲ء میں مولوی ناضل کا امتحان پنجاب یونیورسٹی سے دیا اور اول آئے۔ یونیورسٹی  
میں ایک سال تک ذہنیہ پہ کام کیا، ۱۹۴۴ء میں پنجاب یونیورسٹی لائبریری میں شعبہ عربی کے  
اسسٹنٹ مقرر ہوئے، اسی دوران لائبریری سائنس سرٹیفکیٹ کا امتحان پاس کیا۔ ایف اے  
بی۔ اے کے امتحانات پرائیویٹ پاس کئے۔

۱۹۵۰ء میں پنجاب یونیورسٹی لائبریری کے لائبریرین مقرر ہوئے، ۱۹۵۴ء  
میں ایم۔ اے عربی کا امتحان پاس کیا، ۱۹۵۶ء میں امریکہ سے لائبریری سائنس  
میں ایم ایس سی کا امتحان پاس کرنے کے لئے گئے۔ ایک سال کے بعد امتحان پاس کیا  
دوبارہ امریکہ سے ۱۹۶۷ء میں اپنے اسی مضمون میں پی۔ ایچ۔ ڈی کا امتحان  
پاس کیا، ۱۹۶۸ء میں جامعۃ الملک عبدالعزیز جدہ کے لئے آپ کی خدمات  
مستعار سے کی گئیں، ۱۹۷۰ء میں پشاور یونیورسٹی کے رجسٹرار رہے، دوبارہ  
جامعۃ الملک عبدالعزیز کے لئے آپ کی خدمات مستعار کی گئیں۔ اب اس کی

---

شاخ مکہ مکرمہ میں ہے ۔

تصانیف !

آپ کی تصانیف میں عربی کتابوں کے تراجم کے علاوہ حضرت خالد بن الولید  
پر مشتمل کتاب بھی ہے ۔

---

## مولانا قاضی عبدالسلام صاحب نوشہروی

آپ ۱۰ محرم الحرام ۱۳۲۱ھ / مارچ ۱۹۰۳ء کو قاضی عصمت اللہ کے گھر "زیارت کا کا صاحب" تحصیل نوشہرہ ضلع پشاور میں پیدا ہوئے۔ ابتدائی تعلیم اپنے والد اور دادا۔ مولانا مفتی درمکنون صاحب سے حاصل کی۔ ۱۳۴۱ھ میں حضرت مولانا غلام علی صاحب سے مدرسہ عبدالرب دہلی میں دودھ حدیث پڑھ کر سند حاصل کی۔

حضرت مولانا اشرف علی صاحب کے ہاتھ پر بیعت کی، انہی سے بدائع سلوک طے کر کے ۲۹ ذی الحجہ ۱۳۴۳ھ کو خلافت حاصل کی۔ دایسی پر تدریس کا آغاز کیا۔ ایک عرصہ تک پڑھاتے رہے۔ آج کل جامع مسجد نوشہرہ مدرسہ کے خطیب ہیں۔

تصانیف! آپ کی تصانیف میں۔

- ۱۔ سبیل المومنین
- ۲۔ مراۃ مستقیم
- ۳۔ شرح دیوان حافظ الپوری
- ۴۔ شرح دیوان علی خاں

یہ دونوں کتابیں پشتوناضل کے نصاب میں داخل رہی ہیں۔ دوسری ادبی سائنات صفحات ۳۹۲۔ پرائیٹنسی اور انٹر نیشنل کے نصاب میں۔ بی بی ان کے علاوہ العصام اور مسند تدیک پر کتابچے بھی شائع ہو چکے ہیں۔ شاعر کا ذوق بھی رکھتے ہیں۔

## مولانا قاضی عبدالسلام سلیم ہزاروی

۱۸۹۸ء — ۱۹۴۶ء

آپ ریاست امب در بند، ہزارہ میں مولانا قاضی ..... محمد علی بن قاضی مولانا سید علی کے گھر پیدا ہوئے۔ درس نظامی کی تکمیل اپنے والد صاحب سے کی پھر مدرسہ عالیہ رامپور سے سند الفراع اور دہلی سے علوم شرقیہ کی سند حاصل کیں۔ فراغت کے بعد گورنمنٹ ہائی سکول پشاور میں اسلامیات کی تدریس کرتے رہے۔ پھر وہاں سے مستعفی ہو کر حجاز کا قصد کیا۔ وہاں مدرسہ صولتیہ مکہ مکرمہ اور نظامیہ مدینہ منورہ میں ادب عربی کی تدریس کرتے رہے۔

حجاز سے واپسی کے بعد ٹیچرز ٹریننگ سکول میسور میں عربی ادب کے استاد رہے اور آخری وقت تک تدریس کرتے رہے۔ وہیں ۱۹۴۶ء میں فوت ہوئے۔

آپ چاروں زبانوں، عربی، فارسی، اردو اور پشتو کے شاعر تھے۔ آپ کے ۳ مجموعے ردض الانہار، نالہ درد اور الجذبة الشوقیہ الی الحضرة النبویہ۔ آخری مجموعہ نعت رسول صلی اللہ علیہ وسلم ایک حسین مجموعہ ہے۔ سب مطبوعہ ہیں۔ آپ کے عربی قصائد کی علامہ اقبال نے بھی تحریف کی ہے۔

آپ قاضی عبید اللہ فضلِ حلیم استادِ اردو، گورنمنٹ کالج، ادکی نرہ کے چچا زاد تھے۔



# مولانا عبدالشکور پشاورى

استاذ اسلاميات جامعہ پشاور

آپ ۲۱ ستمبر ۱۹۲۴ء کو رجبہ تحصیل چارسدہ پشاور میں سید مبارک شاہ صاحب کے گھر پیدا ہوئے۔ ابتدائی تعلیم والد صاحب اور دارالعلوم رجبہ کے مولانا مفی الدین صاحب سے حاصل کر کے ۱۹۳۶ء میں دارالعلوم دیوبند میں داخلہ لیا۔ ۱۹۴۵ء میں حضرت مولانا سید حسین احمد مدنیؒ سے دورہ حدیث پڑھا۔ ۱۹۴۶ء میں پنجاب یونیورسٹی سے مولوی ناضل کا امتحان پاس کیا۔ مارچ ۱۹۴۸ء کو اسلامیہ کالجیٹ سکول پشاور میں اسٹنٹ ڈین مقرر ہوئے۔ ۱۹۵۱ء میں اسلامیہ کالج اور ۱۹۶۴ء میں شعبہ اسلامیات پشاور یونیورسٹی میں تدریس پر مامور ہوئے۔ اب تک پڑھا رہے ہیں۔

تصانیف !

۱۔ علوم اسلامیہ میں فلسفہ عقائد و عبادات آپ کے قلم سے ہے۔  
حدیث کی تشریحات بھی آپ کی ہیں۔ دو مقامے غیر مطلوبہ ہیں

## مولانا عبدالشکور طوری

### خطیب مرکزی جامع مسجد کوٹہ

آپ ۱۹ مئی ۱۹۱۹ء کو جناب مولانا حکیم غلام رسول صاحب کے گھر  
 طورہ، ضلع مردان میں پیدا ہوئے۔ ابتدائی تعلیم علاقہ کے علمائے حاصل کی۔  
 اعلیٰ تعلیم مظاہر العلوم سہارنپور میں حاصل کی۔ ۱۳۵۲ھ/۱۹۳۵ء کو دورہ حدیث  
 پڑھ کر سند حاصل کی، امتحان میں نمایاں کامیابی پر کچھ کتابیں انعام میں ملیں۔ مئی ۱۹۳۷ء  
 میں جامعہ پنجاب سے مولوی فاضل، ۱۹۳۸ء میں منشی فاضل اور ۱۹۴۲ء میں پشتو  
 فاضل کے امتحانات پاس کئے۔ پشتو فاضل کے امتحان میں اول آئے۔ ۱۲ اپریل ۱۹۳۹ء  
 کو اسلامیہ ہائی سکول کوٹہ میں مدرس عربی و اسلامیات آپ کا تقرر ہوا۔  
 ۱۹۴۲ء میں جامعہ پنجاب سے ادیب فاضل کا امتحان پاس کیا اور ۱۹۴۴ء میں  
 میٹرک کا۔ ۱۹۴۵ء میں آپ کا مرکزی جامع مسجد کوٹہ میں بطور خطیب تقرر  
 ہوا۔ اب تک وہیں ہیں

۱۔ پارہ اول مع ترجمہ و تشریح زبان پشتو۔

۲۔ دین کی باتیں حصہ اول، دوم، سوم

### تصانیف

۳۔ تیسری چوتھی اور پانچویں جماعت کے لئے احکام الاسلام حصہ اول، دوم، سوم  
 منظور ہو کر شامل لٹریچر رہی ہیں۔

۴۔ انوار القواعد۔ اردو گرامر کی کتاب، کئی بار شائع ہوئی ہے

قرآن مجید کی تفسیر کے چند پارے احکام الاسلام چارم، پنجم و ششم غیر مطبوعہ ہیں

## مولانا عبدالعزیز ہزاروی

۱۹۲۲ء — ۱۹۷۳ء

آپ ۱۹۲۲ء کو ملوکرہ تحصیل شیکرام، ہزارہ میں پیدا ہوئے، ابتدائی تعلیم علاقہ کے علما سے حاصل کی، اعلیٰ تعلیم کے لئے مدرسہ عالیہ رامپور میں داخلہ لیا۔ اور وہیں سند الفراع حاصل کی۔ پھر کچھ عرصہ دارالعلوم دیوبند میں حضرت مولانا سید حسین احمد مدنی سے بھی پڑھتے رہے۔

الہ آباد یونیورسٹی سے مولوی، عالم، فاضل، اور پنجاب سے مولوی فاضل کے امتحانات پاس کئے۔ فراغت کے بعد لاہور آئے اور پھر لاہور سے کوئٹہ پہنچے، وہاں اسلامیہ ہائی سکول میں مدرس دینیات مقرر ہوئے۔ اور ساتھ ہی "مطلع العلوم" میں تدریس کرتے رہے۔ پھر دارالزکوة کی بنیاد رکھی۔ جامع مسجد چمن گیٹ میں امام و خطیب تھے۔ ۱۲ اپریل ۱۹۷۳ء کو وہیں آپ کا وصال ہوا۔ اور وہیں دفن کئے گئے۔

**تصانیف !!**

۱۔ احکام القرآن اور ترجمہ، ۲۔ مستنیر اور دین و مذہب  
۳۔ سورہ بقرہ، ۴۔ تفسیر، ۵۔ سید قطب کی تفسیر فی الزلزال القرآن  
کے بعض اجزاء کا نام ترجمہ۔

## مولانا عبدالغفور ہزاروی شہم المدنی

۶۱۸۹۲ — ۶۱۹۶۹

آپ "ہاشم خیل بانڈہ" جدباء برکلی، علاقہ چترزئی، درندہری پور ہزارہ میں مولانا شاہ سید عباسی کے گھر پیدا ہوئے، درسیات کی تکمیل حضرت مولانا مفتی کفایت اللہ دہوی سے کر کے سند الفراع حاصل کی۔ پھر اسی مدرسہ امینیہ میں پانچ سال تک تدریسی خدمات انجام دیتے رہے۔ سلسلہ عالیہ نقشبندیہ میں حضرت مولانا فضل علی قریشی مسکین پوری ضلع مظفر گڑھ سے روحانی اسباق کی تکمیل کر کے خلافت حاصل کی۔

۱۳۵۵ھ / ۱۹۳۶ء میں حج کے ارادے سے حجاز پہنچے، پھر مدینہ منورہ میں قیام کر لیا۔ ۲ ربیع الاول ۱۳۸۹ھ / ۱۸ مئی ۱۹۶۹ء کو آپ کا وصال ہوا۔ اور جنت البقیع میں دفن کئے گئے۔ تاریخ وصال درج ذیل شعر میں کہی گئی ہے۔

بزم جنت یافت از راہ بقیع  
۱۳۸۹ھ

رہنمائے راہ دیں عبدالغفور

آپ کی تصانیف مجموعہ دعوات فضیہ اوراد فضیہ، اور

اذکار نقشبندیہ ہیں۔

# مولانا عبدالغنی قریشی کوہاٹی

۱۸۸۴ء — ۱۹۷۰ء

آپ ۱۸۸۴ء کو "ٹیری" ضلع کوہاٹ میں الحانج محمد یسین بن حبیب اللہ کے گھر پیدا ہوئے۔

ابتدائی تعلیم علاقہ کے علما سے حاصل کی، ۱۳۲۹ھ / ۱۹۱۱ء کو شیخ الحدیث مولانا محمود الحسن صاحب رحمۃ اللہ علیہ سے دارالعلوم دیوبند میں دورہ حدیث پڑھ کر سند حاصل کی۔ وطن آکر دارالعلوم تعلیم القرآن کوہاٹ میں تدریس کا آغاز کیا۔ آخری سالوں میں شیخ الحدیث کے منصب پر فائز رہ کر تدریس حدیث کرتے رہے۔ — ذی الحجہ ۱۳۸۹ھ شب جمعہ ۱۳ جنوری ۱۹۷۰ء کو وصال ہوا۔ اور آبائی گاؤں میں دفن کئے گئے۔

تصانیف !

۱، تتبعید اهل الایمان من منوب الطبل  
و من اصاب الشیطان۔ مطبوعہ۔

۲، مقدمہ قلمی۔

۳، القضاء عمری فی میام قلمی، ۴، التوسل بابل بـ الزام قلمی۔

## مولانا عبدالقادر جامی ہزاروی

آپ ، جامہ "نوردی" تحصیل ہری پور، ہزارہ میں سید احمد (متو ۱۹۵۰ء) بن شرف دین کے گھر پیدا ہوئے۔

ابتدائی تعلیم والد صاحب اور علاقہ کے علمائے سے حاصل کی۔ پھر ۱۹۱۷ء میں امرتسر میں حضرت مولانا احمد علی صاحب لاہوریؒ کی خدمت میں رہ کر ان تفسیر پڑھ کر "سند التفسیر" حاصل کی۔

مختلف مدارس میں تدریس کی، آج کل اپنے گاؤں میں امام ہیں  
شاعرانہ ذوق بھی رکھتے ہیں

### تصانیف!

تفہیم الجنان فی تفسیر ام القرآن " بڑے سائز کے ۱۷۲ صفحات پر مشتمل ہے۔ جن میں ۱۳۶ صفحات تو سورۃ فاتحہ کی تفسیر پر اور باقی ۳۶ بیت اللہ کے اسرار پر ہیں۔ اس کتاب پر حضرت مولانا محمد رسول خاں، حضرت مولانا احمد علی اور عبداللہ سیچواہ ہزاروی کی تقاریر ہیں۔ ۱۳۵۵ھ میں یہ لائبریری سے شائع ہوئی۔

۲۔ عمدۃ الفکر فی تفسیر سورۃ العصر — اس کے ۲۲ صفحات ہیں۔ ۱۳۴۲ھ میں امرتسر سے شائع ہوئی۔



# جناب مولانا عبدالکریم صاحب کلاچوی

صدر مدرس نجم المدارس کلاچی ڈیرہ اسماعیل خاں

آپ ۱۳۲۹ھ / ۱۹۲۱ء میں جناب قاضی نجم الدین صاحب کے گھر کلاچی، ڈیرہ اسماعیل خاں میں پیدا ہوئے۔ ۱۰ سال کی عمر میں قرآن مجید حفظ کیا، پھر پرائمری سکول کی تعلیم چھ ماہ کے عرصہ میں مکمل کی۔ درس نظامی کی ابتدائی کتابیں اپنے والد صاحب سے پڑھیں۔ پھر سراج العلوم سرگودھا اور خیر المدارس جالندھر میں درس نظامی کی موقوف علیہ تک تکمیل کر کے دارالعلوم دیوبند میں داخلہ لیا اور ۱۳۵۰ھ میں شیخ الاسلام حضرت مولانا سید حسین احمد مدنیؒ سے دورہ حدیث پڑھ کر سند حاصل کی۔

**خطابت و تدریس** فراغت کے بعد انجمن اسلامیہ فوٹ سنڈمین ابوجہان کی جامعہ مجیدیہ ۵ سال تک خطابت کے ساتھ مدرسہ عربیہ میں تدریسی خدمات انجام دیں۔ وہاں سے مستعفی ہو کر آپ مطلع العلوم کونٹہ میں بطور صدر مدرس مقرر ہوئے، وہاں ایک سال تک تدریس کی۔ پھر اپنے آبائی گاؤں کلاچی میں ۱۹۴۹ء کو مدرسہ نجم المدارس کی بنیاد رکھی۔ آپ اس وقت سے اس مدرسہ میں اہتمام کے ساتھ اعلیٰ تدریسی خدمات بھی انجام دے رہے ہیں۔

عموماً کتب احادیث زیر درس رہتی ہیں۔ اس مدرسہ کا مقصد مذاہق المدارس العربیہ کے ساتھ ہے۔ آپ کو اللہ تعالیٰ نے تہذیب و تقریر، علم

عطا فرمایا ہے۔ آپ کے مضامین اکثر دینی مجلات نیات (کراچی)، الصدیق (لہور)،  
ندام الدین (لاہور) اور الحق (اکوڑہ، پشاور) میں شائع ہوتے رہتے ہیں۔  
”خیر التعلیقات علی مشکوٰۃ کے نام سے مشکوٰۃ شریف پر حواشی لکھ  
رہے ہیں۔“

ماہنامہ ”دارالعلوم“ دیوبند ماہ جمادی الاخریٰ / فروری ۱۹۵۵ء میں آپ کا تعارف  
یوں کرایا گیا۔

”مدرسہ نجم المدارس کلاچی ضلع ڈیرہ اسماعیل خاں کے مہتمم مولانا عبدالکریم صاحب علم و صلاحیتوں  
کے ساتھ دل زندہ، نفس گرم، نگہ شوخ اور تنگ و دو مسلسل کے انسان ہیں۔ ان کی  
تمتی پسندی راستہ کے پتھر دل اور چٹانوں سے گزر کرتے وقت ابلہ پائی کا خطرہ  
محسوس نہیں کرتی، بلکہ ان سب خطرات کو زندگی کا شریک بنا کر وہ اپنی منزل مقصد  
پر رخت سفر کھولیتی ہے۔“

بیعت کا لعلق حضرت مدنیؒ سے ہے۔

اولاد میں دو فرزند — مولوی حافظ عبدالحمید صاحب فاضل دارالعلوم حقانیہ  
اور حافظ محمد نسیم ہیں۔

آپ جمعیتہ علمائے اسلام ڈیرہ اسماعیل خاں کے امیر اور صوبہ سرحد  
کے نائب امیر ہیں۔ لے

قاضی محمد عثمان ہے۔ دی ٹیچر نے اپنی کتاب تاریخ اخوان اگان کلاچی میں آپ  
کا مفصل تذکرہ کیا ہے۔

لے آپ کا سوانحی تذکرہ راقم کے قلم سے بہت روزہ ”ترجمان اسلام“ لاہور ۲۷ اکتوبر  
۱۹۷۲ء کے شمارہ میں ص ۱ پر شائع ہو چکا ہے۔

## مولانا عبدالکریم ہزاروی ۱۸۴۹ء تا ۱۸۸۵ء

آپ ۱۲۶۵ھ ۱۸۴۹ء کے قریب بکرکوٹ، تحصیل مانسہرہ، ہزارہ میں جناب عبدالرزاق بن کمال الدین بن کرم میر کے گھر پیدا ہوئے۔

ابتدائی تعلیم مانسہرہ کے مشہور عالم مولانا نور عالم سے حاصل کی۔ تکمیل دارالعلوم دیوبند اور رامپور میں کی، آپ معقول و منقول کے سرکردہ علماء میں سے تھے۔ کچھ عرصہ رامپور، شاہجہانپور اور دارالعلوم لکھنؤ میں تدریس کرتے رہے۔

آپ کی تصانیف میں سے ”زمین کی حرکت کے البطل“ ہی کا نام معلوم ہو سکا، اس کے علاوہ کئی اور رسائل بھی آپ نے لکھے ہیں۔ مگر ان کے نام معلوم نہیں ہو سکے۔ علامہ حکیم سید عبدالحی لکھنوی لکھتے ہیں۔

الشیخ الناضل عبدالکریم بن عبدالرزاق  
بن کمال الدین بن کرم میر العلوی الحنفی ہزاروی احد العلماء المبرزين  
فی المعقول والمنقول .. ثم سافرالی دیوبند و قرء فی المدرستہ  
العربیہ بہاء الفقہ والحديث والاصول والکلام و شیئا من  
المنطق والحکمة .. لہ رسالۃ فی البطل حرکت الارض و رسائل  
آخری

د آپ محمد نواز ساکن بکرکوٹ

کے دادا بھائی تھے۔

۱۳۱۲ھ کو آپ کا لکھنؤ ہی میں ۳۶ سال کی عمر میں انتقال ہوا۔  
۱۸۸۵ء

عبدائی الحنفی، مولانا عظیم سید، نرہ پترا، خواط ۱۳۹۰-۱۹۰۰ء، ص ۱۵۱، دارالعلوم معارف اسلامیہ، ممبئی

## مولانا عبدالمجتبٰی ہزاروی

آپ ۱۳۱۵ھ میں بنیاں علاقہ ٹکری ہزارہ میں پیدا ہوئے، ابتدائی تعلیم والد صاحب اور علاقہ کے علماء سے حاصل کی۔ ۱۳۳۷ھ میں مولانا محمد رسول خاں آپ کو اپنے ہمراہ دیوبند لے گئے جہاں آپ نے ۱۳۴۵ھ میں مولانا محمد انور کشمیری سے دورہ حدیث پڑھ کر فراغت حاصل کی۔

فراغت کے بعد پاک و منہد کے کئی مدارس میں تدریسی خدمات انجام دیں، آخر میں شیخ الحدیث کے منصب پر فائز رہ کر حدیث پڑھاتے رہے۔ آپ کے تلامذہ سینکڑوں کی تعداد میں ہیں۔ آپ فارسی، اور عربی کے شاعر بھی تھے۔

آپ کو حضرت مولانا عبدالمالک کی طرف سے چاروں سلسلوں میں خلافت بھی حاصل تھی۔

آپ کی تصانیف میں "تاریخ الحق" بطور خاص قابل ذکر ہے۔ جو مطبوعہ ہے اس کے ۸۰ صفحات ہیں۔ نیز آپ نے مفتی محمد شفیع صاحب کی کتاب "وجہ السیر" کا پشتو میں ترجمہ بھی کیا ہے۔

آپ کی اولاد میں ایک فرزند مولانا احمد سعید وفاق المدارس کے فاضل اور جامعہ لشادریہ کے ایم۔ اے عسکری ہیں۔

## مولانا قاضی سید عبدالمعز جیلانی

آپ ۱۷ محرم ۱۳۴۲ھ / ۱۹۲۱ء کو جناب غلام قادر صاحب کے گھر ”گالونج“ ڈاکخانہ دیوٹی، تحصیل کمبل ضلع سوات میں پیدا ہوئے۔ ابتدائی تعلیم اپنے والد صاحب اور چچاؤں سے حاصل کی۔ اعلیٰ تعلیم کے لئے مدرسہ امینیہ دہلی میں ۱۳۵۱ھ کو داخلہ لیا اور ۱۳۵۷ھ / ۱۹۳۶ء کو حضرت انصاریت اللہ دہوی، مولانا عبدالغفور بزاروی مدنی سے دورہ حدیث پڑھ کر سند حاصل کی۔ مختلف مدارس جامع اعظم دہلی، جامع عظمت کونال اور مدرسہ رحمانیہ دہلی میں تدریس کرتے رہے۔ ۱۹۴۶ء میں جامعہ پنجاب سے مولوی فاضل در ۱۹۵۰ء میں ”نشتی فاضل“ ۱۹۵۱ء میں پشاور یونیورسٹی سے پشتون فاضل کیا۔ ۱۹۵۰ء میں بطور عربی استاد گورنمنٹ ہائی سکول نوشہرہ میں آپ کا اقتدر ہوا۔ اب بھی وہیں پڑھ رہے ہیں۔ ۱۴ سال تک مسجد تقویٰ نوشہرہ میں درس قرآن دیا۔

## تصانیف !

۱۔ سراج القواعد ۲۲۲ - سائز کے ۱۰۴ صفحات مطبوعہ ۱۹۶۵ء لاہور۔

۲۔ درس العربیہ -

۳۔ درس النحو - تینوں مجلد ہیں۔

## مولانا حافظ عبدالواحد علوی ہزاروی

آپ ۱۹۰۵ء کے قریب بانڈی "عطائی خان" تحصیل ایبٹ آباد ضلع ہزارہ میں پیدا ہوئے۔  
ابتدائی تعلیم گھر میں اور علاقہ کے علماء سے حاصل کی، تکمیل رامپور میں کی۔

فراغت کے بعد مختلف مدارس میں مدرس اسلامیات رہ کر ریٹائر ہوئے  
آج کل لنک روڈ "بیت العلوی" ریٹ آباد میں رہائش پذیر ہیں، آپ  
شاعرانہ ذوق بھی رکھتے ہیں۔

### نصائیف!

- ۱۔ شراب و جوا۔
- ۲۔ تفسیر سورہ فیل و نظم،
- ۳۔ تفسیر آیات قرآنی حافظ علوی کی زبانی "اسلامی سربراہی کانفرنس کے موقع پر، ۱۹۷۳ء میں شائع ہوئی صفحات ۹۶۔
- ۴۔ تفسیر سورہ مزمل اور ان کے علاوہ کئی رسائل ہیں



# مولانا عبدالودود قریشی پشاور کی

بانی جامعہ اشرفیہ پشاور

۱۹۱۳ء — ۱۹۶۵ء

آپ فروری ۱۹۱۳ء کو مولانا ریحان گل صاحب کے گھر ڈبگری، پشاور شہر میں پیدا ہوئے۔ ابتدائی تعلیم اپنے والد صاحب سے حاصل کی، پھر مدرسہ "رفیع الاسلام" بھانہ ٹاری پشاور میں درسیات پڑھتے رہے، مولانا نقیب احمد فاضل دیوبند اچوکی آپ کے اساتذہ میں سے ہیں۔ اعلیٰ تعلیم کے لئے دارالعلوم دیوبند میں داخلہ لیا اور شیخ الاسلام مولانا سید حسین احمد مدنی سے دورہ حدیث کی تکمیل کی۔

فراغت کے بعد تدریس کا آغاز کیا، اب عصر تک پڑھانے کے بعد ایک مستقل ادارہ کی ضرورت محسوس ہوئی تو آپ نے پشاور کی تاریخی مسجد "مہابت خاں" میں ۱۳ اپریل ۱۹۵۵ء کو جامعہ اشرفیہ کی بنیاد رکھی، پھر طلبہ کی تعداد میں خاطر خواہ اضافہ کے بعد عید گاہ روڈ پر ۲۶ کنال کا ایک رقبہ خرید لیا جس میں اب جامعہ اشرفیہ کے تدریسی مشاغل انجام پا رہے ہیں۔

تحریک آزادی وطن میں آپ نے نمایاں حصہ لیا، اور مصائب برداشت کئے۔ ۱۹۴۶ء میں قائد اعظم محمد علی جناح کی پکار پر بمبک کہتے ہوئے ان کے ساتھ شریاب ہو گئے۔ سرحد کے ریفرنڈم میں علامہ شبیر احمد عثمانی کی معیت میں جگہ جگہ جا کر رائے عامہ ہمار کرتے رہے۔

۱۹۴۰ء میں آپ نے قادیانیت کے خلاف "تیر وود بر سینہ مرود" لکھی جو بے حد پسند کی گئی مگر حکومت نے بعد ہی اس کتاب کو بحق سرکار ضبط کر لیا۔ اور آپ کو

ضلع بدر کر دیا گیا۔

بیعت کا تعلق حکیم الامت مولانا اشرف علی تھانویؒ کے ساتھ تھا  
صوفیانہ مسلک جو آخر تک قائم رہا۔

۸ اگست ۱۹۶۵ء کو آپ کا پشاور میں وصال ہوا۔ اور  
ہزاروں افراد نے نماز جنازہ میں شرکت کی۔

اولاد  
علامہ محمد یوسف (جو آپ کے جانشین مقرر ہوئے) اور مولانا اشرف  
علی مدیر، صدائے اسلام پشاور، درس تدریس اور خط و تبلیغ  
میں لگے ہوئے ہیں۔

## خواجہ محمد عزیز ہزاروی

(۱۹۰۲ء)

آپ ترنوالی ہزارہ کے رہنے والے تھے۔ گکھڑ خاندان سے تعلق رکھتے تھے۔ صاحبزادہ محمد امیر خسرو اشعری، انسپری کے دادا تھے، صاحب نسبت بزرگ تھے۔ حضرت خواجہ شاہ محمد سلیمان تونسویؒ کے خلیفہ مجاز تھے۔ ہزارہ میں سلسلہ چشتیہ کی خوب اشاعت فرمائی، ہزارہ کے معروف عالم مولانا احمد محدث سکندر پوری آپ کے خلیفہ تھے۔ صاحب کرامت تھے۔ آپ نے عربی میں ایک کتاب "شجرۃ الیقین" لکھی جو کہ نایاب ہے۔

۱۹۰۲ء میں آپ نے وفات پائی اور بمقام ترنوالی شریف تحصیل ایبٹ آباد ضلع ہزارہ میں آپ سپرد خاک ہوئے۔ آپ کا روضہ ترنوالی شریف میں مرجع خواص و عوام ہے۔

۱۔ مولانا احمد حضرت مولانا رشید گنگوہی سے بیعت تھے اور حضرت گنگوہی کے کلمہ خلافت ان کے نام مولانا عبد الشکور فیاض دیوبند نے خود پڑھے ہیں۔  
۲۔ روایت مولانا محمد امیر خسرو اشعری۔ ممکن ہے کہ ان کی طرف سے بھی خلافت ملی ہو۔

## مولانا عزیز الرحمن ہزاروی

مہتمم امداد العلوم، ملک پورہ، ایبٹ آباد

آپ درنید، ہری پور ہزارہ کے ایک گاؤں "سوکال" میں مولانا عبدالحکیم صاحب کے گھر ۱۹۰۵ء میں پیدا ہوئے۔ ابتدائی تعلیم و متوسط درجہ کی تعلیم اپنے والد صاحب سے حاصل کی۔ پھر مدرسہ "نعرۃ الحق" امرتسر میں کچھ عرصہ تعلیم حاصل کرنے کے بعد ۹ شوال ۱۳۴۱ھ / مئی ۱۹۲۳ء کو دارالعلوم دیوبند میں داخلہ لیا۔ پہلے سال موقوف علیہ کی تکمیل اور دوسرے سال پنجاب اور ترقی امام العصر مولانا انور شاہ کشمیری سے مسلم شریف مولانا شبیر احمد عثمانی سے، نسائی شریف و بیضاوی علامہ محمد رسول خاں ہزارویؒ، ابوداؤد مولانا میاں اصغر حسین سے پڑھ کر سند الفرائغ حاصل کی۔

فراغت کے بعد کچھ عرصہ تک دینی مدارس میں تدریس کی۔ اسی اثناء میں مولوی فاضل کا امتحان پاس کیا۔ بطور مدرس عربی تدریس کرتے رہے اور

آپ کے والد بھی ایک اچھے عالم تھے، عمر بھر تدریس کرتے رہے۔ ۱۹ ذی الحجہ ۱۳۳۹ھ / ۱۲ اگست کو ان کا وصال ہوا اور اپنے گاؤں "سوکال" میں دفن کئے گئے۔ ان کا تفصیلی تذکرہ "علمائے ہزارہ" میں مطالعہ کیا جائے۔

میں گورنمنٹ ہائی سکول ایبٹ آباد سے ریٹائر ہو گئے، آجکل مدرسہ  
 العلوم، لوئر ملک پورہ ایبٹ آباد، ہزارہ کے مہتمم ہیں۔  
 بیعت بہ تعلق حضرت مولانا اشرف علی تھانویؒ سے تھا۔ تکمیل سلوک  
 اس کے بیقیہ اعلیٰ حضرت مولانا مفتی محمد حسن صاحب بانی جامعہ اشرفیہ  
 سے کی۔

### لے بیا بیعت !

۱۔ احضار الرحمن (حضرت تھانوی کے مواظف کا مجموعہ)

۲۔ القول العزیزہ تہذیب اول و دوم

۳۔ نقاش عزیزیہ ۱۸۸۲ء سائز کے ۱۲۸ صفحات، کراچی ۱۹۷۲ء

۴۔ منتخب مجموعہ کلام (شعراء کے اچھے کلام کا ایبٹ آباد انتہا)

۵۔ ۱۹۷۵ء

۶۔ (۱) (۲) (۳) (۴) (۵) (۶) (۷) (۸) (۹) (۱۰) (۱۱) (۱۲) (۱۳) (۱۴) (۱۵) (۱۶) (۱۷) (۱۸) (۱۹) (۲۰) (۲۱) (۲۲) (۲۳) (۲۴) (۲۵) (۲۶) (۲۷) (۲۸) (۲۹) (۳۰) (۳۱) (۳۲) (۳۳) (۳۴) (۳۵) (۳۶) (۳۷) (۳۸) (۳۹) (۴۰) (۴۱) (۴۲) (۴۳) (۴۴) (۴۵) (۴۶) (۴۷) (۴۸) (۴۹) (۵۰) (۵۱) (۵۲) (۵۳) (۵۴) (۵۵) (۵۶) (۵۷) (۵۸) (۵۹) (۶۰) (۶۱) (۶۲) (۶۳) (۶۴) (۶۵) (۶۶) (۶۷) (۶۸) (۶۹) (۷۰) (۷۱) (۷۲) (۷۳) (۷۴) (۷۵) (۷۶) (۷۷) (۷۸) (۷۹) (۸۰) (۸۱) (۸۲) (۸۳) (۸۴) (۸۵) (۸۶) (۸۷) (۸۸) (۸۹) (۹۰) (۹۱) (۹۲) (۹۳) (۹۴) (۹۵) (۹۶) (۹۷) (۹۸) (۹۹) (۱۰۰)

## مولانا عزیز الرحمن ہزاروی

آپ چھپرگرام، ہزارہ کے رہنے والے اور دارالعلوم حقانیہ کے فارغ التحصیل عالم باعمل ہیں۔ تحریر و تقریر دونوں میں مہارت حاصل ہے۔  
 آپ مسجد صدیق اکبر، الہ آباد کالونی، چوہڑچوک، ویسٹ بیج ۳ پنڈی میں  
 دینی و علمی خدمات انجام دے رہے ہیں۔  
 آپ کو شیخ الحدیث مولانا محمد زکریا صاحب مہاجر مدنیؒ سے بیعت کرنے  
 کی اجازت حاصل ہے۔  
 آپ کی تصانیف میں ہے ”دوبھائی“، ”اردو“ اور ”الشتیقان“ (عربی)،  
 چھپ چکی ہیں۔  
 اللہ تعالیٰ مزید ہمت، خلوص اور توفیق عطا فرمادیں۔ آمین



# مولانا عزیز الرحمن المعروف صاحبزادہ محمد امیر خسرو

## محمد ڈب، مانسہرہ، ہزارہ

آپ کا نام عزیز الرحمن، کنیت ابوالفیض اور تخلص اشعری ہے،  
 لکھنؤ قوم سے تعلق رکھتے ہیں۔ سلسلہ چشتی ہے۔  
 نومبر ۱۹۱۹ء کو "ترنوالی شریف" تحصیل ایبٹ آباد، ہزارہ میں  
 صاحبزادہ محمد حسین کے گھر پیدا ہوئے۔ ابتدائی تعلیم علاقہ کے  
 علماء سے حاصل کی، مختلف علوم و فنون اور صحاح ستہ حضرت مولانا  
 حمید الدین مانسہرہ کی فاضل دیوبند سے "درسہ اسلامہ حمیدیہ"  
 مانسہرہ میں پڑھیں اور ان سے ۱۳۵۰ھ میں سند حاصل کی۔ انہی  
 کے ارشاد پر مظاہر العلوم سہارنپور میں داخلہ لیا اور ۱۳۶۱ھ دورہ حدیث  
 پڑھ کر سند الفراغ حاصل کی۔ آپ کی سند کا نمبر ۹۳۰ ہے۔  
 دارالعلوم دیوبند بھی گئے۔ وہاں حضرت مولانا سید حسین احمدی  
 کے درس بخاری میں شریک رہے۔ مولانا اعجاز علی صاحب  
 سے حماسہ اور متنبی پڑھیں۔ والپس پر کچھ غرصہ پراءم کی کوار  
 مانسہرہ میں مقیم دینیات رہے ہیں۔ علم طب چونکہ خاندانی ہے  
 اس لئے اب طب کر رہے ہیں۔ ایوبی دور میں ٹاؤن کمیٹی  
 مانسہرہ کے ممبر بھی رہے ہیں۔ شاعرانہ ذوق بھی رکھتے ہیں

ملک کے کئی رسائل میں آپ کے مضامین اور نظمیں شائع ہو چکی ہیں۔

## تصانیف !!

- ۱۔ کواکب توحید
- ۲۔ فتاویٰ ابوالفیض (غیر مطبوعہ)
- ۳۔ کوکب ہدایت (دینی مسائل پر مشتمل ہے)
- ۴۔ ذکر محمد صلی اللہ علیہ وسلم (نعتیہ کلام)
- ۵۔ تفسیر فاتحہ
- ۶۔ کوکب رسالت
- ۷۔ گلزار عاشقانہ (غیر مطبوعہ)
- ۸۔ شکوہ امیر خسرو (نظم)
- ۹۔ دیدارِ مولیٰ (نظم)
- ۱۰۔ مکالمہ خداداد شیطان
- ۱۱۔ معراجِ عقیدت
- ۱۲۔ یوم الحساب (غیر مطبوعہ)
- ۱۳۔ رہنما لئے تجارت
- ۱۴۔ تحلیلات امیر خسرو (نظم، غیر مطبوعہ)
- ۱۵۔ قصیدہ اشعریہ (عربی اشعار) وغیرہ کتب و رسائل ہیں۔

## اہلیہ مولانا عزیز گل صاحب

آپ انگلستان کے شاہی خاندان سے تعلق رکھتی تھیں۔ عیسائیت، ویدانت اور جوگی نظریہ کا گہرا مطالعہ کیا، مگر کہیں سکون نہ ملا۔ آخر قرآن پاک کا مطالعہ شروع کیا اور جس میں انہیں راہِ مستقیم نظر آئی، مزید یقین اور تصدیق کے لئے دارالعلوم دیوبند کے شیخ الحدیث مولانا سید حسین احمد مدنیؒ کی خدمت میں حاضر ہوئیں، اور اس مختصر ملاقات ہی میں اسلام کو سچے دل سے قبول کرنے کا اعلان کر دیا، مولانا عزیز گل کی پہلی اہلیہ کے انتقال کے بعد ان کے عقد میں آئیں اور برابر تیس سال تک ایک سچے مسلمان کی طرح زندگی گزار کر ۱۶ ستمبر ۱۹۶۶ء کو اپنے مالکِ حقیقی سے جا ملیں۔ ان کی سرپرستی میں دینی امور کے سلسلہ میں مولانا عزیز گل صاحب سے بہت کچھ حاصل کیا، اور پھر پورے قرآن کا انگریزی زبان میں ترجمہ کیا، جو دوسرے انگریزی تراجم سے کئی اعتبار سے زیادہ

مرحومہ نے ایک اور کتاب THE BALANCE WAY — (۱۹۵۸ء)

لکھی ہے جو پڑھنے سے تعلق رکھتی ہے۔

## مولانا غلام ربّانی لودھی ہزاروی

۱۸۹۹ء — ۱۹۷۲ء

آپ ۱۸۹۹ء کو "سرائے صالح" ہری پور ہزارہ میں برکت اللہ صاحب کے گھر پیدا ہوئے۔ ۱۹۱۶ء میں میٹرک کا امتحان گورنمنٹ ہائی سکول ایبٹ آباد سے پاس کیا۔ ۱۹۱۸ء میں انٹر کا امتحان اسلامیہ کالج پشاور سے پاس کر کے بی۔ اے میں داخلہ لیا۔ ۱۹۲۰ء میں بی۔ اے کے امتحان کے دو نمبر مل چکے تھے کہ وہ تعاون کی تحریک میں شامل ہو کر جامعہ ملیہ ہٹی چلے گئے۔ وہاں مولانا محمد علی جوہر، خواجہ عبدالحی ادرہ ڈاکٹر ذاکر حسین کی شاگردی کا شرف حاصل ہوا۔ تحریک آزادی میں نمایاں حصہ لینے پر قید و بند کی صعوبتیں برداشت کیں صحافت کے میدان میں آئے۔ تو یہاں بھی جرأت و مردانگی کے ساتھ اس پیشے کے وقار کو قائم رکھا۔ روزنامہ "ویکل" امرتسر، روزنامہ "زمیندار" لاہور، "انقلاب" لاہور، "احسان" لاہور اور "مسادات لاہور" میں دو، دو سال تک بطور مدیر معاون کام کیا۔ سبقت روزہ "شہاب" راولپنڈی کے دو سال تک مدیر رہے۔ اسی طرح ماہنامہ "ترجمان" سرائے صالح کے ۳ سال تک مدیر رہے۔ پشاور کے سہ روزہ "رختہ خدائی خدمتگار" میں بھی کچھ عرصہ مدیر رہے۔

۱۹۴۰ء میں مولانا میر واعظ محمد یوسف کی دعوت پر سفر الاسلام کا بہ سری نگر میں دو سال تک تدریس کی، اسی دوران بی۔ اے کا وہ امتحان جو

۱۹۲۰ کو دنیا تھا، ۱۹۴۱ء میں دیا اویاس ہو گئے۔ ۱۹۴۳ء میں اینگلو محمدن ڈگری کالج امرتسر میں بطور لکچرر آپ کا تقرر ہوا۔ تقسیم ملک کے بعد ایم۔ اے۔ او کالج لاہور میں منتقل ہو گئے اور ۱۹۵۵ء تک تدریسی خدمات انجام دیں۔  
 ریسر نظامی کی اکثر کتابیں حضرت مولانا مفتی محمد حسن صاحب کے قیام امرتسر کے دوران پڑھیں۔ دورہ حدیث کی تکمیل مدرسہ غزلویہ میں کی۔

## تصانیف!

- ۱، مشیر قوم صفحات ۷۲۔ (۲) سیرۃ النبی پانچویں سے آٹھویں جماعت تک سکول کے طلبہ کے لئے (۳) ذخیرۃ المضامین۔
  - (۴) سیرۃ الغازی کمال پاشلا، (عربی کتاب کا اردو ترجمہ)
  - (۵) دختر سمرنا (عربی سے اردو ترجمہ) (۶) مشکوٰۃ الانوار (اردو ترجمہ)
  - (۷) دیدار الہی (امام ابن رجب کی عربی کتاب کا ترجمہ)
  - (۸) ترجمہ سورۃ الاخلاص (۹) الفسرفان۔
  - (۱۰) ہدایۃ الہدایۃ
- وغیرہ کتب مطبوعہ ہیں۔

## مولانا قاضی غلام احمد درہزاروی

۱۸۵۹ء — ۱۹۲۲ء

آپ "شمدھڑہ" آگرہ، ہزارہ میں پیدا ہوئے۔

ابتدائی تعلیم علاقہ کے علما سے حاصل کی۔ پھر اعلیٰ تعلیم کے لئے کلکتہ میں مدرسہ عالیہ کی شاخ آردہ شاہ آباد میں داخل ہو کر ۱۸۷۶ء میں سنہ الفراغ حاصل کی۔

فراغت کے بعد اسلامی درس گاہ رنگپور مشرقی بنگال میں بحیثیت مدرسہ پندرہ سال تک تدریس کی، واپسی پر "شدوڑ" ہزارہ میں تدریس کی۔ ۱۹۱۰ء میں "شدوڑ" سے نقل مکانی کر کے "خاکی" مانسہرہ آئے اور ان دنوں وقت تک وہیں تدریس و تصنیف میں لگے رہے۔ شاعرانہ ذوق بھی رکھتے تھے۔ کہا گیا ہے کہ آپ حضرت گولڑوں رحمۃ اللہ علیہ کے خلیفہ تھے۔

### تصانیف :-

علم منطق میں "مرآۃ المتون" آپ کی اہم تصنیف ہے۔ اس کے علاوہ میرالیا غوجی، میزان البیہار، مرزا قطبیہ اور شرح جامی کے شروح کی یہ سب غیر مطبوعہ ہیں۔ جو آپ کے فرزند قاضی محمد احمد پروفیسر ریٹائرڈ کے پاس محفوظ ہیں۔



## مولانا غلام غوث ہزاروی

آپ جون ۱۸۹۶ء کو لہذا، تحصیل مانسہرہ، ہزارہ میں حکیم سید گل صاحب کے گھر پیدا ہوئے  
ابتدائی تعلیم کے لئے دارالعلوم دیوبند میں داخلہ لیا اور ۱۳۳۷ھ / ۱۹۱۹ء  
میں امام العصر مولانا انور شاہ کشمیری سے دورہ حدیث پڑھ کر سند الفرائض  
حاصل کی۔ امتحان میں مولانا محمد اسحاق کانپوری اول آئے اور آپ دوم  
آئے تھے۔

## تصانیف!

آپ کی تصانیف میں ۱، ایمان ۲، کالج میں ایمان  
۳، سیرۃ النبی ۴، مجاہدانہ تقریریں۔ ۵، اور جواب محضر نامہ کہ مرزائی قطعی  
کافر ہیں۔ صفحات ۲۶۰، سب مطبوعہ ہیں ۶، مسلمانوں جنگ  
آپ اس سے قبل صوبائی اسمبلی کے ممبر رہ چکے ہیں۔ آج کل قومی  
اسمبلی کے ممبر ہیں۔ "الجمیۃ" راولپنڈی کے مدیر اعلیٰ ہیں۔

## مولانا قاضی سید غلام قادر سواتی

۱۲۸۳ ————— ۱۳۵۸ھ

آپ مولانا قاضی سید غلام محمود جیلانی کے بڑے فرزند تھے۔ گالونج  
ڈاک خانہ دیولئی، تحصیل کبل، علاقہ نیک بی خیل سوات میں ۱۲۸۳ھ کو پیدا ہوئے۔ ابتدائی  
تعلیم اپنے والد گرامی سے حاصل کرنے کے بعد اپنے وقت کے مشہور علماء دین سے  
تکمیل کی، پھر ساری عمر درس و تدریس کا کام برابر جاری رکھا۔ آپ کے تلامذہ ہزاروں کی تعداد  
میں ہیں۔ آپ کے چھوٹے بھائی مولانا قاضی صدیق احمد، عبداللطیف اور مولانا قاضی فضل کریم  
۱ مولانا قاضی سید صدیق احمد نے مروجہ علوم گھر پر اور کچھ مشاہیر علما سے حاصل کر کے درس و تدریس  
اور وعظ و نصیحت میں زندگی بھر مشغول رہے۔ آپ کی کوئی اولاد نہیں۔ ۱۳۶۲ھ کو وصال ہوا۔  
۲ مولانا قاضی عبداللطیف نے ابتدائی تعلیم گھر پر حاصل کرنے کے بعد تکمیل ریسورس کی۔ آپ نے درس و تدریس کے ساتھ  
قرآن حکیم کی پشتو زبان میں سب سے پہلے "تفسیر لیسو" کے نام سے کھڑ کر شائع کی۔ اس کے علاوہ ایک مسودہ  
تعلیم النساء، حاشیہ شرح عقائد، اور ایک فہرست آیات القرآن الکریم کی نیز مطبوعہ یادگار چھوڑیں۔  
آپ کا ۱۳۷۲ھ میں وصال ہوا۔ اولاد میں دو بیٹے ہیں اور دونوں مستند عالم ہیں  
۳ قاضی فضل کریم ۱۳۰۵ھ میں پیدا ہوئے۔ آپ نے ابتدائی تعلیم گھر پر حاصل کرنے کے بعد  
تکمیل مشاہیر وقت علماء کے پاس کی، علم طب کی بھی تحصیل کی، پھر علمی خدمات انجام دیتے رہے۔ آپ  
کا ۱۵ شعبان ۱۳۸۸ھ میں وصال ہوا۔ آپ کی تصنیف المجموعۃ الکریمیہ کے نام سے نیز مطبوعہ موجود  
ہے۔ اولاد میں دو لڑکے اور ایک لڑکی ہے۔

بھی آپ کے شاگرد تھے، تدریس کے ساتھ علاقہ کے قاضی بھی تھے، اور جو مقدمات پیش ہوتے شریعت محمدی کے مطابق ان کے فیصلے کیا کرتے تھے۔ آپ نہایت متقی، عابد و زاہد اور شب بیدار تھے، فرمایا کرتے تھے کہ "خدا بہت غیور ہے جو شخص خدا کا ہو کر رہے خدا اس کو کافی ہو جاتا ہے اور جو دوسروں کے در پر گرتا ہے خدا اسے ان کے حوالے کر کے چھوڑ دیتا ہے۔"

۱۷ جمادی الآخرہ ۱۳۵۸ھ کو آپ کا وصال ہوا۔ اور اپنے آبائی قبرستان میں اپنے والد کی قبر کے پاس دفن کئے گئے۔

اولاد میں مولانا سید عبد الحلیم، محمد عبد المعز مدرسہ امینیہ دہلی کے، فضل غفریہ جامعہ اشرفیہ لاہور، فیض المعز دارالعلوم حقانیہ اکوڑہ ٹھک، اور عبد المتین جامعہ اشرفیہ لاہور کے فارغ ہیں۔ پانچوں بیٹے مستند عالم دین ہیں۔ اور دینی و علمی خدمات انجام دے رہے ہیں۔ موصوف الذکر کا البتہ انتقال ہو گیا ہے۔

## مولانا غلام نبی فاروقی مردانی

آپ مولانا عبدالرحمن کے فرزند تھے۔ ۱۸۹۵ء کو سنگاپور، مردان میں پیدا ہوئے۔ علاقہ کے علماء سے پڑھنے کے بعد مدرسہ نعمانیہ لاہور میں مولانا غلام مرشد سے پڑھتے رہے۔ ۱۳۴۵ھ میں مظاہر علوم سکھار پور میں پڑھا اور ۱۳۴۶ھ میں دارالعلوم دیوبند میں علامہ محمد انور کشمیری اور دیگر اساتذہ سے حدیث پڑھ کر فراغت حاصل کی۔ ایک عرصہ تک شوقپور کی جامع میں خطیب رہے۔ سیرۃ خیر البشر (پشتویں) دو جلدوں میں ۱۳۷۶ھ میں شائع ہوئی۔ آپ عربی کے شاعر بھی تھے۔ دیوان (عربی) غیر مطبوع ہے۔

## مولانا قاضی غلام نبی ہزاروی

۱۸۷۵ — ۱۹۳۱ء

آپ "دیشان" مال تحصیل بگرام، ہزارہ میں شاکر اللہ سواتی کے گھر پیدا ہوئے،

ابتدائی تعلیم علاقے کے علماء سے حاصل کی ۱۳۲۰ھ / ۱۹۰۲ء میں شیخ الہند حضرت مولانا محمود حسن رحمۃ اللہ علیہ سے دارالعلوم دیوبند میں دورہ حدیث پڑھ کر سند حاصل کی۔

فراغت کے بعد گلاوٹی ضلع بنہ شہر میں کافی عرصہ تدریسی خدمات انجام دیں، خوانین گیڈرپور مانسہرہ ہزارہ کے اصرار پر ان کے قاضی ہو کر آئے۔ اس کے ساتھ ساتھ تدریس کا سلسلہ بھی آخری وقت تک جاری رکھا۔ ۱۸ جنوری ۱۹۳۱ء کو آپ کا گیڈرپور، مانسہرہ، ہزارہ میں انتقال ہوا۔

### تصانیف

قیام گلاوٹی کے دوران آپ نے حمد اللہ کا حاشیہ "رفع الاشتباہ" لکھا جو اسی دوران طبع ہوا۔ اسی طرح فقیدہ بردہ اور "غلام یحییٰ" کی شرحیں بھی مکتوبہ مکتوبہ کے بارے میں یہ علم نہ ہو سکا کہ مطبوعہ ہیں یا غیر مطبوعہ۔

## مولانا منقشی محمد فرید مردوانی

آپ ایک نہایت ہی علمی خاندان سے تعلق رکھتے ہیں۔ نسباً پٹھان ہیں۔ آپ کے والد مولانا حبیب اللہ بن علامہ امان اللہ بھی اپنے وقت کے سرکردہ علماء میں سے تھے۔ آپ عید الفطر کو بروز جمعہ ۱۳۴۲ھ میں زرہی تحصیل صوابی ضلع مردان میں پیدا ہوئے، تمام علوم و فنون کی کتابیں اپنے والد گرامی سے پڑھیں۔ ۱۳۷۱ھ میں دورہ حدیث کی تکمیل حضرت مولانا نعیر الدین صاحب خور غشتویؒ سے کی۔

سند اجازۃ الحدیث — شیخ الحدیث مولانا عبدالحق سے بھی حاصل کی۔ آپ نے کچھ عرصہ اپنے گاؤں میں، پھر جامعہ اسلامیہ اکوڑہ خٹک میں دس سال، دارالعلوم چارسدہ میں کتبِ احادیث پڑھاتے رہے۔ ۱۹۶۶ء سے آپ دارالعلوم حقانیہ اکوڑہ خٹک میں کتب حدیث پڑھا رہے ہیں اور ساتھ ہی فتویٰ نویسی کا کام بھی جاری ہے۔ آپ کو مولانا عبدالمالک صدیقی کی طرف سے حشمتی، قادری اور نقشبندی سلسلوں میں بیعت کرنے کی اجازت حاصل ہے۔ آپ کی تصانیف میں ہدایۃ القاری شرح بخاری (عربی) سمیت ہیں۔



## مولانا فضل حق ہزاروی

۱۸۷۳ء — ۱۹۴۹ء

آپ "ڈھیری" تحصیل ایبٹ آباد، ہزارہ میں پیدا ہوئے۔ ابتدائی تعلیم علاقہ کے علماء سے حاصل کی، اعلیٰ تعلیم کے لئے دارالعلوم دیوبند میں داخلہ لیا اور ۱۳۲۳ھ/۱۹۰۵ء کو شیخ الہند مولانا محمود حسن صاحب سے دورہ حدیث پڑھ کر سند الفراغ حاصل کی۔ فراغت کے بعد واپس وطن آئے، مجاہدین کے مرکز اہمست (درہنہ ہریس) دو سال تک کام کیا۔ پھر ڈھیری سے نقل مکانی کر کے سلطان پور، حویلیاں ضلع ہزارہ آگئے، پھر شاہی مسجد چنیوٹ میں امام و خطیب مقرر ہوئے اور ۳۰ سال تک خدمات انجام دیتے رہے۔ تدریس کا سلسلہ بھی جاری رہا، وہیں سے بیمار ہو کر واپس وطن آئے اور ایک ڈیڑھ ماہ کی علالت کے بعد ۱۹۴۹ء کو انتقال کیا۔

### تصانیف!

قادیانیت اور رافضیت کے رد میں "الخلافتہ والنزاع" نامی کتاب ۱۲ صفحہ جلدوں میں لکھی، جو پانچ ہزار صفحات پر پھیلی ہوئی ہے، غیر مطبوعہ۔  
 آپ مولانا قاضی غلام جیلانی و مولانا قاضی محمد ابراہیم سلطان پوری کے سرپرست عمر نے وفات کی ۱۰ اس لئے یہ کتاب غیر مطبوعہ ان کے عزیزوں کے ہاں پڑی ہے۔

# مولانا الطافت الرحمن سواتی

انچارج فقہ و قانون جامعہ اسلامیہ بہاولپور

ڈاکٹری سٹرنفیلٹ کے مطابق آپ کا سن ولادت ۱۹۲۸ء ہے۔ "رونیال" ضلع سوات میں قاضی فضل مولیٰ صاحب کے گھر پیدا ہوئے۔

ابتدائی تعلیم والد صاحب اور مولانا مفتاح الدین صاحب سے حاصل کی۔

۱۳۵۱ھ میں دارالعلوم دیوبند میں داخلہ لیا۔ ۱۳۵۸ھ میں حضرت مولانا سید حسین احمد مدنیؒ سے دورہ حدیث پڑھا۔ نمایاں کامیابی پر ایک گھڑی اور کتب النعام میں حاصل کیں۔ فراغت کے بعد مختلف مدارس میں تدریس کی۔ ۱۹۵۲ء میں جامعہ پنجاب سے مولوی فاضل کا امتحان پاس کیا۔ ۲۹ اپریل ۱۹۶۷ء سے جامعہ اسلامیہ بہاولپور میں تدریس پر مامور ہوئے ہیں۔ آپ شاعر بھی ہیں۔

تصانیف !!

۱۔ اشرف المقال فی مسئلہ ردیۃ الہلال بار دوم

۲۔ پشتو ترجمہ فتاویٰ رشیدیہ کتب خانہ اسلامیہ قصہ خوانی پشاور

۳۔ رجال التوحید۔

۴۔ درس التوحید۔

۵۔ منظوم کلام۔ موزن الذکر تین کتابیں ابھی طباعت سے آراستہ ہیں

ہوئیں۔

# مفت محمد محمود صاحب مدظلہ محدث جلیل حضرت مولانا قاری

## سابق وزیر اعلیٰ سرحد

آپ موضع عبدالحلیل "علاقہ نیپالہ" ضلع ڈیرہ اسماعیل خاں کے رہنے والے، دارالعلوم دیوبند کے فاضل اور شیخ الحدیث حضرت مولانا سید حسین احمد مدنیؒ کے مایہ ناز شاگردوں میں سے ہیں فراغت کے بعد ایک عرصہ تک شیخ الحدیث کے منصب پر فائز رہ کر اعلیٰ تدریسی خدمات انجام دے چکے ہیں۔ مدرسہ تاسم العلوم ملتان کے صدر مدرس اور شیخ الحدیث ہونے کے علاوہ "وفاق المدارس" کے ناظم اعلیٰ ہیں جس میں ایک سو پچھتر مدارس عربیہ شامل ہیں۔ اب تک (۲۳) بائیس ہزار شرعی فتوے دے چکے ہیں جن کا کل ریکارڈ موجود ہے اور جو آپ کی اعلیٰ علمی صلاحیتوں کا مظہر ہیں۔

آپ دس قرأتوں کے قادی ہیں، سلسلہ نقشبندیہ میں دو طریقوں سے "خلیفہ مجاز" ہیں۔ ۱۹۶۲ء میں ڈیرہ اسماعیل خاں کے انتخابی حلقے سے پہلی بار قومی اسمبلی کے ممبر منتخب ہوئے پھر ۱۹۷۰ء کے انتخابات میں اسی حلقہ سے جناب ذوالفقار علی بھٹو صاحب کو شکست دے کر "فاتح بھٹو" کہلائے، آپ ایک عظیم سیاست دان اور جمعیتہ علمائے اسلام کے جنرل سیکرٹری ہیں، اسلامی ملکوں کا کئی بار دورہ کر چکے ہیں، عرب ممالک میں سے شرق وسط کا آپ نے کئی بار دورہ کیا اور وہاں ریڈیو، ٹیلی ویژن، اور علمی مجالس میں عربی زبان میں خطاب کیا، آپ بے تکلف عربی بولتے ہیں۔ عربی زبان کے بہترین شاعر بھی ہیں انگریزی زبان سے بھی ناواقف نہیں اعلیٰ انتظامی صلاحیتوں کے مالک ہیں بہترین مقرر ہیں۔ آپ دلائل سے بات کرنے کے عادی ہیں۔ اور اپنے ٹھوس علمی دلائل سے سامعین

کو اپنا گرویدہ بنا لیتے ہیں یکم مئی ۱۹۷۲ء کو آپ نے صوبہ سرحد کے وزیر اعلیٰ کی حیثیت سے حلف اٹھاتے ہی شراب پر پابند عائد کر کے مسلمانوں کے دل جیت لئے ہیں وزارت کے بعد بھی آپ کی درویشی میں کوئی فرق نہیں آیا یہی وجہ ہے کہ حریت کراچی "۱۵ مئی ۱۹۷۲ء میں آپ کا جوائنٹ ویو شائع ہوا ہے اس کا عنوان "سرحد کے درویش وزیر اعلیٰ سے ایک ملاقات رکھا گیا ہے آپ نے وزارت اعلیٰ پر فائز ہوتے ہی بہت سے ایسے احکام جاری کئے ہیں جن پر دل سے مفتی صاحب کے لئے درزی عمر کی دعائیں نکلتی ہیں، آئندہ سطور میں ہم آپ کی زندگی کی ایک جھلک پیش کرنے کی سعادت حاصل کرتے ہیں۔

آپ ۱۹۱۹ء میں موضع 'عبدالخلیل' علاقہ پنیالہ ضلع ڈیرہ اسماعیل خاں میں مولانا محمد صدیق نقشبندی کے ہاں پیدا ہوئے۔

## ولادت

ابتدائی تعلیم کے لئے آپ نے پنیالہ سکول میں داخلہ لیا، سکول کی ہر جماعت میں اول آتے رہے، پنیالہ اکی میں ہائی سکول تک تعلیم مکمل کی سکول کے ساتھ ساتھ دینی تعلیم کے حصول کا سلسلہ بھی جاری رہا، آپ اپنے والد محترم جو علاقہ کے نامور مذہبی عالم اور شیخ طریقت تھے (چاروں سلسلوں میں مجاز بیعت تھے) سے بھی استفادہ کرتے رہے۔

ہائی سکول کی تعلیم مکمل کرنے کے بعد آپ ۱۹۳۶ء میں ہندوستان تشریف لے گئے جہاں دیوبند، بہار پور، اور مراد آباد کے مدارس میں تحصیل علم میں مصروف رہے۔ دیوبند میں ایسے اساتذہ سے تعلیم پائی جو اس وقت میدان سیاست کے شہسوار تھے اور انگریز دشمنی ان کے ایمان میں شامل تھی۔ ۱۳۶۰ھ یعنی ۱۹۴۱ء میں آپ نے دارالعلوم دیوبند سے فراغت حاصل کی دورہ حدیث حضرت شیخ الاسلام مولانا سید حسین احمد مدنیؒ سے پڑھا آپ کے اساتذہ میں حضرت مولانا مفتی کفایت اللہ دہلویؒ اور حضرت مولانا فخر الدین صاحب مراد آبادیؒ کے نام بھی آتے ہیں۔

مندرجہ ذیل شخصیات دارالعلوم دیوبند سے فارغ التحصیل ہونے کے بعد آپ گھر تشریف

لے آئے اور اپنے گاؤں میں تدریس کا آغاز فرمایا تقریباً چار سال پڑھانے کے بعد آپ عیسیٰ خیل، ضلع میانوالی تشریف لے گئے اور تین سال تک وہاں تدریس کے فرائض انجام دیئے۔

**مدرسہ قاسم العلوم میں** | ۱۳۷۰ھ میں آپ مدرسہ قاسم العلوم ملتان میں مدرس ہو کر تشریف لے گئے اور وہاں آپ نے نہایت محنت اور جانفشانی کے ساتھ تمام علوم و فنون کی کتابیں پڑھائیں اور ترقی کرتے کرتے "مدرس" سے صدر مدرس اور "شیخ الحدیث" کے منصب پر فائز ہوئے اس بائیس سالہ دور تدریس میں آپ فتوے نویسی کے فرائض بھی انجام دیتے رہے، آپ کے قلم سے نکلے (۲۱) بائیس ہزار فتوے اب بھی جوں کے توں محفوظ ہیں، وزارت اعلیٰ کے منصب پر فائز ہونے تک تدریسی خدمات کا سلسلہ برابر جاری رہا۔

**سیاسی خدمات** | فراغت دار العلوم دیوبند کے بعد آپ نے تدریسی خدمات کے ساتھ سیاسی خدمات کا سلسلہ بھی جاری رکھا، اسلام میں سیاست اور دین جدا نہیں علامہ اقبال نے کیا خوب کہا ہے۔

ع جدا ہو دیں سیاست سے تورہ جاتی ہے چنگیزی

آپ نے اپنے اس تذہ کے خطوط پر اپنے علاقہ میں کام شروع کیا اور بعد میں آپ جمعیت العلماء ہند کی مرکزی کونسل کے ممبر بن گئے۔

**قیام پاکستان کے بعد** | قیام پاکستان کے بعد جب جمعیت علمائے اسلام پاکستان کی داغ بیل ڈالی گئی تو آپ اس میں شریک ہو گئے دسمبر ۱۹۵۲ء میں آپ نے جمعیت علمائے اسلام کا ایک کنونشن ملتان میں طلب کیا اس کنونشن میں جمعیت کی از سر نو تنظیم کی گئی۔ حضرت مولانا احمد علی صاحب انیسویں صدی اور مولانا اعظمی صاحب الحق صاحب متعالوی جنرل سیکرٹری منتخب ہو گئے۔



فروری ۱۹۵۳ء میں تحریک ختم نبوت شروع ہوئی اس میں آپ نے بڑھ چڑھ کر حصہ لیا اور اس کی پاداش میں آپ کو ایک سال قید کی سزا سنائی گئی جب آپ جیل سے رہا ہو کر واپس آئے تو جمعیت کا شیرازہ بکھر چکا تھا، اور وہ جماعت مضمحل ہو چکی تھی، مولانا احتشام الحق تھانوی تحریک ختم نبوت سے الگ رہے تھے اور گوشہ نشین ہو گئے تھے آخر دو سال بعد ۱۹۵۴ء کو جمعیت کو دوبارہ منظم کیا لیکن اس مرتبہ بھی قیادت کمزوری سیراہ بنی چنانچہ ۱۹۵۲ء میں دوبارہ کنونشن ہوا حضرت مولانا احمد علی صاحب کو دوبارہ صدر منتخب کر لیا گیا۔ اور حضرت مولانا غلام غوث ہزاروی سیکرٹری منتخب ہوئے اس کنونشن میں حضرت مولانا مفتی محمد شفیع صاحب اور مولانا احتشام الحق صاحب تھانوی کو بھی دعوت دی گئی مگر یہ حضرات شریک نہ ہوئے اب یہ ایک فعال تنظیم بن چکی تھی۔ حضرت مولانا غلام غوث ہزاروی کی پرورش سرگرمیوں کی بدولت مغربی پاکستان میں جمعیت کے دو ہزار مدرسے قائم ہو چکے تھے۔ پہلے آپ جمعیت کے سیکرٹری منتخب ہوئے بعد میں آپ نے حضرت مولانا غلام غوث صاحب ہزاروی کی جگہ لے لی اور وہ آپ کی جگہ پر آ گئے۔

**قومی اسمبلی کی ممبر شپ** | ۱۹۶۲ء میں جب ایوبی آئین کے تحت بنیادی جمہوریتوں کے ذریعہ قومی اسمبلی کے پہلے انتخابات ہوئے تو آپ نے ان میں انفرادی حیثیت سے حصہ لیا اور اپنے تمام مخالف امیدواروں کی ضمانتیں ضبط کراتے ہوئے کامیابی حاصل کی آپ کے مقابلہ میں صرف ایک امیدوار تو ابنزادہ فتح اللہ خاں کی ضمانت ضبط ہونے سے بچی لیکن ان کے ووٹ بھی آپ سے آدھے کم تھے۔

آپ نے ۱۹۶۲ء کو قومی اسمبلی میں حزب مخالف کا کردار ادا کیا ۱۹۶۵ء کے انتخابات قومی اسمبلی میں آپ کو سزائی آپ کا انتخابی حلقہ جو درحقیقت آپ کا فولادی قلعہ تھا وہ بھی حکومت کی دسترس سے محفوظ رہ سکا ۱۹۶۵ء کے انتخابات میں آپ کو ناکام کرنے کے



لئے متعلقہ حکام کو خاص ہدایات ملی تھیں آپ کے دوڑوں کو تھانہ میں بلا کر ڈرایا جاتا رہا کہ اگر مفتی صاحب ان کے حلقہ سے کامیاب ہو گئے تو اس کی سزا انہیں بھگتنا ہو گی، اس کے باوجود آپ نے مقابلہ کیا، ظاہر میں نظروں نے اسے "ہار" سمجھا لیکن اہل بصیرت کے نزدیک یہ "ہار" آپ کی جیت" تھی۔

۱۹۷۰ء کے انتخابات میں ڈیرہ اسماعیل خاں ہی کے حلقہ سے آپ نے انتخاب لڑا مقابلے میں پاکستان کی معروف ترین شخصیت اور موجودہ صدر مملکت جناب ذوالفقار علی بھٹو جناب بھٹو صاحب ہر جگہ سے انتخاب جیت گئے لیکن مفتی صاحب کے مقابلہ میں دس ہزار ووٹوں سے ہار گئے مدیر چٹان جناب شورش کاشمیری نے اپنے سہفت روزہ چٹان کے صفحہ اول پر مفتی صاحب کا فوٹو دیا اور اس کے نیچے یہ بھی لکھا کہ جنہوں نے بھٹو صاحب سے دس ہزار زیادہ ووٹ حاصل کئے اس طرح آپ فاتح بھٹو کہلائے۔

قیام پاکستان کے بعد آپ کو حق گوئی کے مقدس جرم میں تین بار جیل جانا پڑا، لیکن قید و بند کے باوجود آپ کی حق گوئی میں کوئی فرق نہیں آیا۔

قید و بند

بڑھتا ہے اور ذوقِ گناہ یاں سزا کے بعد

مشرق اوسط کے دورہ پر آپ نے مشرق اوسط کے تقریباً تمام اسلامی ممالک کا دورہ کیا ہے۔ ۱۹۷۱ء کی پاک بھارت جنگ کے

مشرق اوسط کے دورہ پر

دوران ایک وفد کی قیادت کی اور لیبیا کے دورے پر گئے جہاں آپ نے ہندوستان کی طرف سے پاکستان پر مسلط کی گئی جنگ میں پاکستان کے موقف کی وضاحت کی وہاں کے نیوٹرن سے آپ کی عربی تقریر نشر کی گئی، آپ کی اس تقریر سے عرب ممالک میں ہندوستان کے خلاف عام نفرت پیدا ہو گئی۔

آپ نے قاہرہ (مصر) میں منعقدہ عالمی اسلامی کانفرنس میں تین بار شرکت کی اور مسلمانوں کو درپیش مسائل کے حل کی تلاش کرنے کے سلسلے میں اسلامی دنیا

کی کوششوں میں شریک ہوئے ۔

م متحدہ عرب جمہوریہ کی طرف سے اسلامی امور سے متعلق وزارت کی دعوت پر آپ نے چوتھی بار قاہرہ میں منعقدہ کانفرنس میں شرکت کی سینائی حکومت کی دعوت پر آپ طرابلس بھی گئے سعودی عرب تو آپ تقریباً آٹھ مرتبہ جا چکے ہیں اور مجمع احمدیہ کی سعادت بار بار حاصل کر چکے ہیں ۔

آپ اردن ، لبنان ، بیروت ، عراق اور دیگر عرب ممالک کا دورہ بھی کر چکے ہیں ان مسلم ممالک میں آپ نے عربی زبان میں فی البدیہہ تقاریر کر کے عرب دنیا سے اپنی گوناگوں ، قابلیتوں اور صلاحیتوں کا لوہا منوایا ۔

ماہنامہ انوار مدینہ بابت ماہ رمضان المبارک ۱۳۹۲ھ میں نداء الاسیر کے عنوان کے تحت آپ کی ۱۲۱ شعریں

## شاعرانہ ذوق

پر مشتمل ایک عربی نظم شائع ہوئی ۔

آپ نے ۱۹۵۳ء میں ملتان جیل میں لکھی ، ہمیں یہ نظم دیکھ کر خوشگوار حیرت ہوئی کہ آپ شعر بھی کہتے ہیں اور املا شاعرانہ ذوق رکھتے ہیں آپ کی اس نظم کے چند شعرا خط فرمایا ۔

۱۔ دانی لفی دارِ صفا سکن الذی  
اعان علی تقویم دین مقوم  
اور میں ایک ایسے گھر (جیل) میں ہوں کہ یہاں وہ شخص رہا ہے کہ جس نے

دینِ قیم کی درست کاری میں مدد کی ہے اس شعر میں آپ کا اشارہ مولانا کفایت اللہ صاحب دہلوی کی طرف ہے جو ۱۹۳۲ء میں سول نافرمانی کرتے ہوئے ملتان جیل میں لائے گئے ، اور ۱۹۵۵ء میں قید بامشقت کی سزا اس جیل میں بھگتی ۔

۲۔ فیما ابن اسرائیل یوسف نازل  
علیہ السلام اللہ یس با جدم  
تو اس جیل میں یعقوب علیہ السلام کے بیٹے یوسف علیہ السلام بھی ٹھہرے ان پر خدا کی طرف سے نہ منقطع ہونے والی سلامتی کا نزول ہونا ۔

۳، وقد سكنت فيها آئمتہ دیننا و فیہا الوفقہ کثیر التکرّم  
اس میں ہمارے آئمہ دین بھی رہے ہیں، اس میں ابوالفقہ امام اعظم ابوحنیفہؒ جو  
بہت بزرگی والے ہیں تھوڑا آگے چل کر لکھتے ہیں۔

۴، فلو اری فیہا ماثر سارۃ ولولم اطن الدار دار تنعم  
اگر میں اس میں چٹنے والے (قافلوں کے نشانات نہ دیکھتا اور اگر میں اس گھر کو نعمتوں  
کا گھر نہ جانتا۔

۵، وکولم اخل فیہا معارج ذرورۃ ولم ارتقب فیہا حصول التکرّم  
اور اگر میرے خیال میں اس میں بندیلوں کی چوٹیاں نہ ہوتیں۔ اذلا میرے نزدیک اس  
میں بزرگی کے حصول کی تاک نہ ہوتی۔

ولم ارج فیہا نیل سعادۃ ولم انتظر فیہا نزول الرحیم  
اور اگر میں اس حصول سعادت کی امید نہ رکھتا اور (اگر) اس میں رحمت خداوندی  
کے اترنے کا مجھے انتظار نہ ہوتا۔

ولم احتسب ذاک الورد فریفتہ رضا لبنتی تاجد و مسکرم  
اور اگر میں اس قید خانے میں آنے کو فرض نہ جانتا بڑی بخشش والے نبی صلی اللہ  
علیہ وسلم کی خوشنودی کے لئے۔

وحفظا الدین قیم و اماطۃ تکذب رحیم خادع و فلیم  
اور میں دین قیم کی حفاظت اور راندہ درگاہ، دھوکا بانہ اور غلام ذلیل کے تھوٹ  
کو دفع کرنے کے لئے۔

فلو لم یاکن حاذاک ماسرۃ نحوھا بقرب حریص مشرب متیم  
اگر یہ باتیں نہ ہوتیں تو میں قید خانے کی طرف ایسے دل سے نہ چلتا بولا  
میں بے تاب اور براٹھانے ہوئے ہے۔

ولم افترق اصلى وادارى لبساعتہ ولم ادخل الہیت المقفل فاعلم  
اور میں اپنے گھر اور اہل و عیال سے ذرا بھی دیر کے لئے بھی جدا نہ ہوتا اور  
نہ ہی اس مقفل گھر میں داخل ہوتا۔

وما كنت فی رمضان مونس غیرتی ولم تدرد ما حال الاسیر المحبسم۔  
اور رمضان میں میں پرہیزی زندگی سے مانوس نہ تھا۔ اور تم نہیں جان سکتے کہ  
قیدی کا کیا حال ہوتا ہے۔

قارحو الکرم الرب حسن تقبل عسی اللہ ان یجعلہ خیر مقدم  
میں اپنے کریم پروردگار سے امید رکھتا ہوں حسن قبول کی منزل قریب ہے کہ  
تعالیٰ اس آدم کو بہتر بنا دے۔

وفاق المدارس کی نظامت اعلیٰ  
آپ عربی مدارس کی یونین کی نظامت  
اعلیٰ کے منصب پر فائز ہیں۔

وفاق میں پاکستان کے ۱۷ امتیاز مدارس شامل ہیں۔ ان مدارس کے امتحانات بھی  
کے تحت ہوتے ہیں اور امتحان پاس کرنے والوں کو وفاق کی طرف سے سندت دی  
ہیں یہ وفاق گویا عربی مدارس کی یونیورسٹی ہے جس کی نظامت اعلیٰ آپ کے پاس ہے۔

صوفیانہ مسلک  
آپ سلسلہ نقشبندیہ میں پہلے اپنے والد حضرت مولانا  
محمد صدیق صاحب سے بیعت ہوئے اور انہی سے

اس سلسلہ کی تکمیل کر کے "خلیفہ مجاز" ہوئے۔ دوبارہ طریقہ معصومیہ بندیہ  
میں شاہ عبدالعزیز صاحب سے بھی خلافت حاصل کی اس طرح آپ سلسلہ  
نقشبندیہ میں دو طریقوں سے "خلیفہ مجاز" ہوئے۔

علمی شان  
آپ کی علمی شان پر دارالعلوم دیوبند کے مہتمم حضرت  
قاری محمد طیب صاحب مدظلہ کا وہ اقتباس نہایت ہی قیمتی ہے۔



دانشوں نے مختصر تاریخ دیوبند میں آپ کے بارے میں لکھا ہے۔

۵۔ حضرت مولانا مفتی محمود صاحب مدظلہ [ آپ کی شخصیت علمی حلقوں میں بہت معروف ہے پاکستان

پارلیمنٹ کے ممبر رہے (اور اب بھی ہیں) حق گوئی میں بے باک ہیں فقہی اور حدیثی استعداد کے ساتھ عصری معلومات پر کافی عبور رکھتے ہیں۔ پارلیمنٹ میں آپ کی تقریریں مرعی اور عصری معلومات کا بیش بہا ذخیرہ ہیں (افتاء) فتویٰ نویسی میں آپ کا خاص منصب ہے اور آپ کے فتاویٰ ملک میں اعتماد و قوت کی نگاہ سے دیکھے جاتے ہیں۔ وطن صوبہ سرحد (مغربی پاکستان) ہے آپ اپنی گونا گوں علمی خصوصیات کی وجہ سے مصر کے عالمی مؤتمر میں طلب کئے گئے اور وہاں کے مبلغ خطاب و قوت کے ساتھ سنا گیا، آپ دارالعلوم کے ممتاز فضلا اور پاکستان کے مشاہیر میں سے ہیں۔ اے

راقم کے بہترین فاضل و دوست اور عربی، فارسی اور اردو کے فی البدیہہ شاعر حضرت مولانا حافظ عبدالمنان صاحب دہلوی مدظلہ اپنی ایک نظم میں آپ کو خراج عقیدت پیش کرتے ہیں۔

وزارت اعلیٰ | نیشنل عوامی پارٹی اور جمعۃ علماء اسلام کے اتحاد کے نتیجے میں آپ نے علم مسی ۱۹۷۲ء کو گورنر ہاؤس پشاور میں صوبہ

سرحد کے وزیر اعلیٰ کی حیثیت سے حلف اٹھایا صوبائی گورنر جناب سکندر خاں خیل نے دربار ہال میں عوامی نمائندوں، معززین، اعلیٰ افسروں ہائی کورٹ کے ججوں اور دوسرے چیدہ چیدہ حضرات کی ایک پروتار تقریب میں آپ سے حلف لیا۔ حلف کی تقریب ہی میں آپ نے فرمایا کہ حلف اٹھانے کے بعد میں نے

اپنے دل کو ٹٹول رہے اس میں قطعاً کوئی فرق نہیں آیا۔ اور ساتھ ہی صوبہ سرحد میں شراب کی بندش کا اعلان کر کے تمام اہل اسلام کے دل جیت لیے، جرائد و مجلات نے دل کھول کر ادارے لکھے اور آپ کے اس مستحسن اقدام پر آپ کو ہدیہ تبریک پیش کیا۔ اردو زبان کو آپ نے سرکاری زبان قرار دے کر لسانی جھگڑوں سے صوبہ سرحد کو پاک رکھا۔

جہیز کی لعنت کو بذریعہ قانون ختم کیا تاکہ غریب گھرانوں کی لڑکیاں ساہا سال تک یونہی بیٹھی نہ رہیں۔ اور ان کے والدین ان کی شادی محض اسوجہ سے نہ کر سکیں کہ انہوں نے ان کے لئے بہت سارے جہیز تیار نہیں کیا آپ نے جہیز کی نمائش کو بھی ممنوع قرار دیا آپ کے اس اقدام کو بھی بہت سراہا گیا۔

استرام رمضان کا آرڈیمنس جاری فرما کر دن کے اوقات میں صوبہ بھر کے ہوٹلوں کی بندش کا اعلان فرمایا اور روزہ خوروں کے لئے قید و جرم کی سزا تجویز فرمائی اس بد رمضان میں سختی سے اس پر عمل کروایا گیا۔

اللہ تعالیٰ آپ کو مکمل اسلام نافذ کرنے کی اور ہمیں اس پر چلنے کی پوری توفیق بخشے۔  
"امین"

آپ کی تصانیف میں المبتنی القادیانی (عربی) استانبول ترکی سے شائع ہو چکی ہے۔



## مولانا مفتی محمود حسن ہزاروی ۱۸۹۲ء - ۱۹۴۳ء

آپ ۵ ذی الحجہ ۱۳۰۹ھ / ۱۸۹۲ء کو قیدیل کمانچ ' علاقہ چغزئی، ملحقہ ہزارہ میں حاجی احمد خان صاحب کے گھر پیدا ہوئے۔ ابتدائی تعلیم علاقہ کے علما سے حاصل کی، پھر کچھ عرصہ حضرت مولانا احمد علی صاحب لاہور کی سے سندھ میں پڑھتے رہے۔ تکمیل مدرسہ معینیہ اجمیر شریف میں مولانا معین الدین صاحب سے کی۔ پھر اسی مدرسہ اور صوفیہ میں کچھ عرصہ تدریس کرنے کے بعد جامعہ حسینیہ راندر سورت میں پہلے بطور مدرس اور شیخ الحدیث ۲۶ سال تک تدریسی خدمات انجام دیں۔ تقسیم ملک کے باعث وطن آئے اور پھر کچھ عرصہ "مطلع العلوم" بروری روڈ کوٹہ میں تدریس کی۔

۱۳۷۳ھ / ۱۹۵۳ء میں جامعہ عربیہ اسلامیہ نزد عیدگاہ کوٹہ کی بنیاد رکھی اور ایک مسجد بھی اس میں بنوائی، آخری وقت تک یہاں تدریس و افتاء کے کام میں لگے رہے یکم ذی الحجہ ۱۳۹۲ھ / ۱۹۷۲ء کو آپ کا وصال ہوا۔ اور اسی مدرسہ کے احاطہ میں دفن کئے گئے۔

**تصانیف !** آپ کی تصانیف میں معین القائد صفحات ۴۶ مطبوعہ حیدرآباد دکن ۱۹۴۷ء

(۲) "معین الحکمت" صفحات ۱۰۲، مطبوعہ حیدرآباد دکن

(۳) "معین الفرقان" مطبوعہ دہلی، صفحات ۱۲۶

(۴) معین المنطق اول و دوم۔ صفحات حصہ اول ۴۸ اور حصہ دوم ۱۴۸ بار دوم کراچی۔

(۵) "التذکرہ الممودہ" اپنا مختصر سوانحی تذکرہ بزبان عربی، مطبوعہ سندھ۔

(۶) آپ پر سید غلام مصطفیٰ قادری کلیدار کے خلیفہ مجاز بھی تھے۔

## مولانا سید محمد شاہ خطیب نرائی

۱۸۴۶ء

۱۸۹۰ء

آپ سید عبدالماجد شاہ ایم۔ اے۔ ی۔ ایڈ ساکن ڈھینڈہ کے دادا  
تھے۔ ڈھینڈہ "ہری پور ہزارہ میں سید میر محمد شاہ بن مولانا سید شاہ حسین  
بن پیرتہ مشہدی کے گھر پیدا ہوئے۔

ابتدائی تعلیم والد صاحب اور چچاؤں سے حاصل کی۔ علم قرأت کی تحصیل قاری  
میر عبد اللہ صاحب ساکن سرائے صالح (ہزارہ) سے کی۔ بعد ازاں حافظ محمد صاحب  
ساکن لکھو کے، ضلع فیروزپور میں تکمیل کی۔

آپ نے خطابت میں نام پیدا کیا، جب قرآن پڑھتے تھے تو لوگ محسوس  
ہوتا تھا، جیسے نازل ہو رہا ہو، اللہ تعالیٰ نے آواز بھی خوب دی تھی۔ بعض حاشیوں  
نے آپ پر غلط الزام دربار عقائد لگائے جن کا رد آپ نے "عقیدہ محمودیہ" میں کیا  
آپ نے اس کے علاوہ "تبصرۃ الجمعۃ" عربی، صفحات ۱۸۴، بڑا سائز، مطبوعہ  
ریاض المنہ امرتسر۔

(۲) مجموعہ خطب، یہ حضرت شاہ ولی اللہؒ و دیگر حضرات کے خطبات کا مجموعہ ہے  
مع اردو ترجمہ، صفحات ۷۶، بڑا سائز

(۳) حاشیہ تنبیہ المشرکین، مطبوعہ لاہور۔ ۱۸۹۶ء

۱۹۰۹ میں ڈھینڈہ میں وصال ہوا۔

## ط مولانا مفتی مختار احمد کوہستانی

آپ صاحبزادہ فضل الرحمن بن مولانا عبدالجلیل صاحب کے فرزند ہیں  
 کر بونہ شریف ضلع کوہاٹ کے رہنے والے ہیں۔ صوبہ سرحد کے عظیم روحانی خاندان  
 کے چشم و چراغ اور نوجوان عالم باعمل ہیں۔ اس وقت عمر کوئی ۳۸ سال کے قریب  
 ہوگی، دارالعلوم کراچی سے تخصص فی الفقہ کر کے مسند افتاء پر فائز ہوئے۔  
 آپ شیخ الحدیث مولانا حافظ محمد زکریا کے محبوب خلفاء میں سے ہیں۔ مدینہ  
 منورہ کے عرصہ قیام میں ان سے بیعت ہوئے اور خوب خوب استفادہ کر کے اور  
 حضرت کے فیض نظر سے بہت جلد باطنی برکات و کمالات سے مالا مال ہوئے  
 اور چاروں سلسلوں میں مجاز ہوئے۔ آپ کو اپنے جد محترم مولانا عبدالجلیل صاحب کی  
 طرف سے بیعت کرنے کی اجازت حاصل ہے۔ آپ کا فیض بہت عام ہے۔  
 آپ کی قابلِ قدر تصانیف میں سے ”دحریت سے اسلام تک“ خاص طور  
 پر قابلِ ذکر ہے۔ عصر حاضر کی بے دینی کا اس میں بہترین علاج ہے۔ انداز عام  
 فہم اور پرکشش ہے۔ مکتبہ مدنیہ اردو بازار لاہور سے بہترین کتابت کے ساتھ  
 ۲۵۵ صفحات میں شائع ہوئی ہے۔

## مولانا درار اللہ مدرار نقشبندی مردانی!

آپ ہوتی، مردان کے رہنے والے ہیں۔ علماء دیوبند کے فیض یافتہ ہیں۔ بہت روزہ لوائے ملت "مردان کے مدیر ہیں۔ آپ کے قلم سے چند رسائل اور کتب منتظر عام پر آچکی ہیں۔

۱، رسالہ بنیات ۲، قول فیصل ۳، شاتم رسول شرع کی نظر میں ۴، جہاد کشمیر اسلامی دلائل کی روشنی میں ۵، آئینہ جہاد ۶، دستور العمل ادارہ اصلاح المسلمین ۷، تسخیر قمر القرآن مسمیٰ بہ اعجاز القرآن، پشاور ۱۹۶۹ء صفحات ۱۴۴ - ۷۱ سوانح حضرت مولانا عبدالمالک صاحب نقشبندی -

## مولانا سید معروف شاہ شیرازی

ایڈوکیٹ، بنگرام، ہزارہ

آپ ۲۷ ذی قعدہ ۱۳۵۰ھ ۹ مارچ ۱۹۳۲ء کو "ہرڈی" تحصیل بالنسہرہ، ہزارہ میں مولانا سید سحی شاہ صاحب کے گھر پیدا ہوئے، حسینی سید ہیں ابتدائی تعلیم علاقہ کے علما سے حاصل کی۔ پھر مختلف مدارس، مدرسہ قاسم العلوم ملتان — میں مولانا عبدالحق صاحب اور مولانا مفتی محمود صاحب (ایم۔ این۔ اے) سے پڑھتے رہے۔ اسی طرح کچھ عرصہ ٹنڈوالہیار میں مولانا مصباح اللہ صاحب کی معیت میں حضرت مولانا عبدالرحمن اور حضرت علامہ محمد یوسف بنوری سے پڑھتے رہے۔ ۱۹۵۳ء میں منشی فاضل، ۱۹۵۴ء میں مولوی فاضل کے امتحانات پاس کئے۔ اسی سال حضرت مولانا محمد رسول خاں اور مولانا محمد ادریس صاحب سے جامعہ اشرفیہ لاہور میں دورہ حدیث پڑھ کر سند حاصل کی۔ پھر مختلف مدارس میں پڑھاتے رہے، کچھ عرصہ تک دارالعلوم تعلیم القرآن راولپنڈی کے، بنامہ تعلیم القرآن کے مدیر بھی رہے۔ ۱۹۶۵ء میں پنجاب یونیورسٹی سے ایم۔ اے عربی کا امتحان پاس کیا۔ ۱۹۶۲ء میں راولپنڈی سے بنامہ

اے آپ کے والد بھی دارالعلوم دیوبند کے پڑھتے ہوئے تھے آپ کے بڑے بھائی مولانا فیض علی شاہ صاحب دارالعلوم ہیں، بس بھی رہے ہیں۔ جو آج کل مولانا مفتی زین العابدین کے مدرسہ میں لائل پور میں حدیث پڑھاتے ہیں۔

”اسوہ“ نکالا، جس پر ۱۹۶۴ء میں حکومت نے پابندی لگا دی۔ ۱۹۶۵ء میں  
کو مقدمہ کی پیروی کے سلسلہ میں کراچی جانا ہوا۔ تو وہاں سے ایل۔ ایل۔ بی کر کے واپس آئے  
۱۹۶۵ء میں پروفیسر خورشید احمد کی دعوت پر ادارہ معارف اسلامی کراچی کی رفاقت  
قبول کر لی۔ ۱۹۷۰ء تک رفیق رہے۔

ادارہ میں دو سال آپ نے ”تیارہ ڈائجسٹ“ کے ”قرآن نمبر“ کی ترتیب  
و تدوین کا کام کیا۔ قرآن نمبر کی پہلی دو جلدوں کا اکثر کام آپ نے کیا۔ پھر سیرۃ  
کی طرز پر قرآن کریم پر سات آٹھ جلدوں پر تحقیقی کام کرنے کا پروگرام بنایا۔ اس  
کی پہلی کتاب ”نزول قرآن“ مرتب کی، مگر پروفیسر خورشید صاحب کی تجویز پر  
آپ کا ہوا وہ ترتیب ان کی ہو۔ جب آپ نے رو کر دیا، تو ان کا طرز عمل آپ کے  
سمہر دانہ نہ رہا جس کی وجہ سے آپ نے ادارہ کی رفاقت چھوڑ دی۔

۱۔ ادارہ کی رفاقت کے دوران آپ نے سید قطب مرحوم  
**تہذیب!** کی کتاب ”معالم فی الطریق“ کا ترجمہ کیا۔ آپ کا یہ ترجمہ اکیڈمی  
میں پڑا رہا اور اس دوران خلیل حامدی کا ترجمہ شائع ہو گیا۔

۲۔ مصطفیٰ السباعی مرحوم کی کتاب کا ترجمہ ”ہماری تہذیب کے درخشاں پہلو  
کے نام سے اسلامک پبلیکیشنز لاہور سے شائع ہوا۔

۳۔ ڈاکٹر عامر کی کتاب کا ترجمہ ”اسلام کا نظام تعزیرات کے نام سے مشرور  
کیا جو ساتھ ساتھ ”ترجمان القرآن“ لاہور میں شائع ہو کر مکمل ہوا۔ ۱۹۷۰  
میں آپ واپس آئے اور پریکٹس کر رہے ہیں۔



## مولانا مفتاح الدین محدث سواتی

۱۳۰۲/۱۳۶۲ھ — ۱۸۸۵ / ۱۹۲۳ء

آپ قلعہ "کئی" سوات میں خراش الدین بن فضل الدین کے گھر پیدا ہوئے۔ ابتدائی تعلیم علاقہ کے علمائے سے حاصل کی۔ اعلیٰ تعلیم کے لئے دارالعلوم دیوبند میں داخلہ لیا اور ۱۳۳۸ھ / ۱۹۲۰ء کو امام العصر مولانا انور شاہ کشمیری، مولانا سید اصغر حسین، مولانا محمد رسول خاں ہزاروی، مولانا اعجاز علی صاحب دینرہم حضرات سے دورہ حدیث پڑھ کر سند الفرائض حاصل کی۔

فراغت کے بعد کئی مدارس میں تدریس کی، آخر میں "جورہ" سوات میں ۱۸ سال تک دیگر کتب کے علاوہ کتب حدیث کی تدریس کی، آپ سوات کے فاضل بھی تھے، مگر کم مدت کے لئے تھے، تاکہ تدریس میں فرق نہ آئے۔

## تصانیف!

- (۱) اصلاح رسوم: مطبوعہ بزبان پشتو رد بدعات کا ایک شاہکار ہے۔
- (۲) جمال القرآن: مولانا اشرف علی تھانوی کی اس کتاب تجید کا پشتو میں ترجمہ کیا ہے۔
- (۳) تحقیق حرف ضباد: مؤخر الذکر دونوں کتابیں تھیں۔

## وصال!

۱۲ محرم الحرام ۱۳۶۲ھ / ۱۹۲۳ء بروز جمعہ المبارک بوقت عصر "جورہ" سوات میں وصال ہوا۔ اور وہیں سپرد خاں لئے گئے۔

# جناب مولانا قاضی متھارا الدین شاکر صاحب پشاور

## خطیب سنہر کی مسجد پشاور صدر

آپ ۱۹۲۲ء میں جناب البھار الدین صاحب کے گھر "زیارت کا صاحب" تحصیل نوشہرہ ضلع پشاور میں پیدا ہوئے۔ ابتدائی تعلیم اپنے نانا۔ مولانا قاضی عصمت اللہ صاحب (م ۱۹۶۹ء) اور مولانا میاں سعد اللہ صاحب سے حاصل کی، اعلیٰ تعلیم کے لئے ۲۸ شوال المکرم ۱۳۵۶ھ کو دارالعلوم دیوبند میں داخل ہو گئے، موقوف علیہ کی تکمیل کے بعد ۱۳۶۲ھ میں شیخ الاسلام حضرت مولانا سید حسین احمد مدنیؒ سے دورۂ حدیث پڑھ کر سند حاصل کی۔ ۱۹۴۴ء میں پنجاب یونیورسٹی سے مولوی فاضل کا امتحان پاس کیا۔

فراغت کے بعد مؤثر مصنفین دہلی میں بطور "رفیق مولانا احمد سعید صاحب کے ساتھ کام شروع کیا، ان دو کتابوں "جنت کی کنج" اور "دوزخ کا کھٹکا" کی تخریج کی جو تیسری اشاعت میں شامل کی گئی۔ تفسیر قرآن کے لئے انہوں نے .... چار علماء پر مشتمل ایک بورڈ تیار رکھا تھا۔ جس میں ایک آپ بھی تھے۔

۱۔ "کافل الہذب" کے نام سے "الکامل للمبرور" کی شرح تصنیفی خدمات مع ترجمہ اردو ۳۰ صفحات میں شائع کی۔ اس پر علامہ شبیر احمد

۱۔ آپ کا سوانحی تذکرہ میرے قلم سے ۲۶ مئی ۱۹۷۲ء کے خدام الدین "لاہور میں ص ۱۳ اور ص ۱۴ پر شائع ہوا۔

عثمانیؒ نے تقریظ لکھی۔ آخری فقرہ یوں ہے۔ "الکامل — داخل فی نصاب المدارس  
الہندیۃ وطلابہا الہندیون کا نوا کثیرا لا احتیاج الی ترجمۃ بالہندیۃ وشرح غوامضہ  
فتکفل بذا اثونا العزیز مولوی مقدار الدین دودی حقاً" کہ یہ کتاب ہندوستان کے  
عربی مدارس میں داخل نصاب ہے۔ ہندوستانی طلبہ کو اس کے اردو ترجمہ اور مشکل  
الفاظ کی شرح کی ضرورت تھی جسے ہمارے عزیز بھائی مولوی مقدار الدین نے  
اپنے ذمہ لیا اور اس کا حق ادا کر دیا۔"

حضرت مولانا اعجاز علی صاحب شیخ الادب و لد العلوم دیوبند نے اپنی تقریظ  
کے آخر میں "لم أرہ شبیہ ولا نظیر" (کہ میں نے اس کی مثل نہیں دیکھی) کا فقرہ  
لکھ کر اس کی قیمت بڑھا دی۔

ناظم اسلامیات! انجمن خدام اسلام جالندھر کی جانب سے ان کے قائم  
کردہ ایک کالج اور چار ہائی سکولوں کے لئے آپ ناظم اسلامیات مقررہ کئے گئے۔  
اس عرصہ میں آپ نے ۲۰x۲۰ سائز کے ۱۰۰ صفحات پر مشتمل —

میٹرک کے طلبہ کے لئے ایک کتاب "برہان الاسلام" لکھی جو پچیس جالندھر  
اور پھر میسز کریم بخش انارکلی لاہور کے اہتمام سے شائع ہوئی۔

۳۔ "سفرنامہ حجاز" ۱۹۷۱ء میں آپ کو اللہ تعالیٰ نے حج کی سعادت بخشی اور  
مسلمان ملکوں سے ہوتے ہوئے سعودی عرب پہنچے۔ اس سفر کے حالات ۱۰۰  
صفحات میں تحریر کئے جو شائع ہو رہے ہیں۔

۴۔ "ہمارا اردو"، برائے جماعت ششم بہ دو حصے بورڈ نے منظر کے

۵۔ ایک قاعدہ "تسبیل الفرقان" ابتداء الی قرآن مجید پڑھنے والے

بچوں کے لئے لکھا جو ۱۹۷۷ء میں جالندھر میں شائع ہوا۔

تقریباً ہر ملک کے بعد چوک نامرغاں کی مسجد پھوڑگراں میں امام اور سنہن مسجد

صدر میں خطیب ہیں۔ پشتاد شہر کی مختلف مساجد میں درس قرآن بھی دیتے ہیں  
 شاعرانہ ذوق بھی رکھتے ہیں۔ قطعاتِ تاریخ لکھنے میں ماہر ہیں۔ بیعت کا تعلق  
 حضرت مولانا اشرف علی تھانویؒ سے ہے۔

## مولانا محمد موسیٰ صابروہانی باری

### استاذ حدیث جامعہ اشرفیہ لاہور

آپ "کٹھنیل" تحصیل و ضلع ڈیرہ اسماعیل خاں میں پیدا ہوئے۔ سید احمد روحانی کی اولاد سے ہیں۔ آگے یہ سلسلہ حضرت امام زین العابدینؑ تک جا پہنچتا ہے۔ ابتدائی تعلیم علاقہ کے علماء سے حاصل کی۔ پھر دارالعلوم حقانیہ اکوٹہ، پشاور میں ۴ سال تک مولانا عبدالحق شیخ الحدیث، مولانا عبدالغفور سواتی، مولانا قاضی حبیب الرحمن مولانا محمد فیاض، مولانا لطافت الرحمن سواتی سے مختلف علوم و فنون کی کتابیں پڑھیں۔ دارالعلوم حقانیہ کے ہر امتحان میں اول آتے رہے۔ دارالعلوم حقانیہ کے بعد قاسم العلوم ملتان شہر میں داخلہ لیا۔ اور موقوف علیہ کی تکمیل کے بعد تیسرے سال ۱۹۷۳ء میں دورہ حدیث پڑھ کر سند الفراغ حاصل کی۔ امتحان میں آپ نے اول آکر جو ریکارڈ قائم کیا، وہ اب تک قائم ہے۔ یہاں کے اساتذہ میں مولانا عبدالخالق سبلی مدرس دارالعلوم دیوبند، مولانا علی محمد صاحب، مولانا محمود اختر صاحب تفسیر قرآن کی سند شیخ القرآن حضرت مولانا غلام اللہ خاں صاحب سے دارالعلوم تعلیم القرآن راولپنڈی سے حاصل کی۔

فراغت کے بعد کچھ عرصہ "قاسم العلوم" میں افتاء کا کام کرنے کے بعد حضرت مولانا عرض محمد صاحب کے مدرسہ مطلع العلوم کوٹہ میں بطور صدر مدرس آپ کا تقرر ہوا۔ تین سال کے بعد وہاں سے منڈی بوری سے والد کے مدرسہ میں ایک سال تدریس کی، پھر قاسم العلوم میں بطور مدرس اعلیٰ آپ کا تقرر ہوا۔

چند سال وہاں اعلیٰ تدریسی خدمات انجام دینے کے بعد ۱۹۷۰ء میں جامعہ اشرفیہ لاہور میں برائے تدریس لائے گئے۔ اب وہاں تدریس اور نیو کیمپس جامعہ پنجاب کی جامع مسجد میں خطابت کرتے ہیں۔ عربی، اردو، فارسی، اور پشتو چاروں زبانوں کے ادیب اور شاعر ہیں۔

**آپ نے نئے موضوعات پر لکھتے ہیں، آپ کی تصانیف کی تعداد کوئی ساٹھ کے قریب ہے۔ جن میں سے بیس تو فلسفہ، سائنس اور جدید و قدیم ہیئت پر ہیں جن کی زبان اردو، عربی، فارسی ہے۔ ان میں سے فلکیات جدیدہ و سیر القمر و عید الفطر، ہیئت سموات کے متعلق، اسلام، ادیان عالم، اور "فلاسفہ کے نظریات" شرح جامع صحیح للترمذی، شرح مشکوٰۃ المصابیح جلد اول۔ "الفوائد المملوکیہ فی ان الاحادیث حجتہ فی العربیہ" (عربی ضخیم جلد) ایضاً الجنی فی الفرق بین الرسول والبنی (عربی) "رسالہ مباحث مقدمۃ الکتب (عربی) رسالہ اقسام الشفاعۃ الثلاثون، شرح تہذیبی (عربی، فارسی) "بیان المذاهب فی حقیقۃ الحرف" (عربی) "نور کی حقیقت (اردو) "کتاب التاریخ" (البکیر) (اردو) کتاب الاعیان والکبراء (عربی دو ضخیم جلدوں میں) "محض الہیۃ الجدیدۃ (اردو) "کتاب الہیۃ الجدیدۃ (عربی ضخیم جلد) النجم السعد فی مباحث الماہد (عربی) وغیرہ مطبوعہ و غیر مطبوعہ ہیں۔**

آپ کی تصانیف اس لحاظ سے بھی اہم ہیں کہ ان کے موضوعات پر لکھتے ہیں جن پر عموماً علماء نے کم لکھا ہے، یہی وجہ ہے کہ جامعہ پنجاب نے "فلکیات جدیدہ" کو بہت سراہا ہے۔

لے راقم کی مرتبہ؛ سوانح حضرت مولانا محمد رسول خاںؒ میں آپ کا مضمون اور نمونہ کلام موجود ہے



# شمس العلماء قاضی میر احمد شاہ رضوانی پشاور

۱۸۶۰ ————— ۱۹۳۵ء

آپ شعبان ۱۲۷۷ھ / ۱۱ اپریل ۱۸۶۰ء کو اکبر پورہ تحصیل نوشہرہ، ضلع پشاور میں پیدا ہوئے، والد صاحب کا نام قاضی میر صاحبزادہ صاحب ہے دخیلفہ اخوند عبد الغفور صاحب سوات، ابتدائی تعلیم اپنے والد ماجد سے حاصل کی، پھر اکبر پورہ کے دیکھ اس تازہ سے پڑھتے رہے، پھر چھ ہزارہ، پنجاب، خراسان اور ہندوستان کے ممتاز علما سے تکمیل کی۔

۱۲۹۳ھ / جون ۱۸۷۵ء کو لاہور پہنچے اور سو چار سال کے عرصے میں مولوی عالم، غشی فاضل، مولوی فاضل، ڈاکٹری، قانون اور ریاضی کی سندات لارڈ لٹن وائسرائے ہند سے حاصل کیں، انعام اور تمغہ بھی حاصل کیا۔

ستمبر ۱۸۷۹ء میں نورمل کالج امرتسر میں پروفیسر علوم شرقیہ مقرر ہوئے، تین سال چار ماہ تک وہاں تدریس کی۔ جنوری ۱۸۸۳ء میں مسٹر واٹ کنگ سیکریٹری فنانس کمشنر پنجاب کے اتالیق مقرر ہوئے اور انکی معیت میں چھ سال تک پنجاب، سرحد، افغانستان، راجپوتانہ، میسور، مالوہ، مدراس، بمبئی، بنگالہ، پورب کشمیر و ایضاً الیہ کا دورہ کیا، اور انہیں اس دوران پڑھاتے رہے کلکتہ میں ہائی پرفیشینسی و آنرز ڈگری ہائے عربی و فارسی وارد و حاصل کیں ۲۶ جولائی ۱۹۰۸ء ۱۴ سال کی عمر میں وطن واپس آئے اور والدین کی زیارت کی

۱۹۰۸ء دسمبر کی سہ ماہی چھٹیوں میں بروز جمعہ ۲۰ سال کی عمر میں آپ کا انتقال ہوا

## سرکاری ملازمت

۲۹ سال کی عمر میں نورمل سکول راولپنڈی میں ۱۱ نومبر ۱۸۸۸ء تا ۱۸۹۶ء ۶ سات سال اور ساڑھے سات ماہ تدریس کی، سنٹرل ماڈل سکول میں ۲۶ جون ۱۸۹۶ء میں تقرر ہوا اور سات سال اور ساڑھے سات ماہ تک تدریس کی، اسی دوران ۹ نومبر ۱۹۰۱ء کو قیصر سہ کی تقریب سالگرہ میں آپ کو شمس العلماء کا خطاب مع خلعت فاخرہ عطا ہوا اور خاندانی وجاہت کے لحاظ سے ایک اعزازی تمغہ بھی ملا۔ ۴ جولائی ۱۹۰۳ء کو سنٹرل ٹریننگ کالج لاہور میں "فرسٹ اور ٹیل پیپر" مقرر ہوئے۔

## ملازمت ریوٹرین پنجاب ٹیکسٹ بک کمیٹی لاہور!

۱۳ اکتوبر ۱۹۰۵ء تا ۹ جولائی ۱۹۰۶ء (فارن سرس) بمشاعرہ ۱۵۰ روپے آپ کا تقرر ہوا۔ اس دوران آپ نے چار عدد ریڈر جدید عربی گریجوٹنڈو بک گرامر عربی بطریقہ جدید برائے سیکنڈری مدارس تالیف و مرتب کیں۔ آپ کی دیگر تصانیف کا بھی اگر شمار کیا جائے تو عدد ۴۰ تک جا پہنچتا ہے۔ ان میں آپ کا ایک دیوان اشعار و قصائد پر بھی ہے۔ آپ اردو، فارسی اور عربی کے قادر الکلام شاعر تھے۔

## مولانا قاضی میر احمد ہزاروی

۱۸۷۳ء — ۱۹۳۶ء

آپ کے تعارف میں لکھا گیا ہے کہ "قاضی صاحب صوبہ سرحد میں اردو زبان کے پہلے مؤرخ ہیں۔ آپ ۱۸۷۳ء میں بمقام ایبٹ آباد پیدا ہوئے۔ اور ۱۹۳۶ء میں وفات پائی۔

ابتدائی تعلیم کے بعد دیوبند چلے گئے، جہاں فقہ، حدیث، اور تفسیر کی تکمیل کی واپسی پر مدرس کئڈ مقرر ہوئے اور مالاکنڈ ایجنسی میں تبادلہ ہو گیا۔ جہاں آخری عمر تک قیام کیا۔

علم و ادب کا فطری شغف تھا، کئی ایک اردو فارسی کتابیں یادگار چھوڑی ہیں، تاریخ کی طرف طبعی میلان تھا۔ "تاریخ صوبہ سرحد" دو ضخیم جلدوں میں لکھ کر طبع کرائی۔ طرز تحریر قدیم ہے، جس میں ابھار یا گنجلک پن نہیں پایا جاتا۔

دفاع بخاری: ادبیات سرحد: حصہ ۶ (ذیل عنوان تاریخ)

## مولانا محمد زید صاحب "حب" حق سواتی

۱۳۰۰ / ۱۳۹۱ ھ — ۱۸۸۳ / ۱۲۹۱ ھ

آپ مولانا فضل احمد صاحب کے گھر "چکیسر" ضلع سوات میں پیدا ہوئے، ۱۹۱۰ء میں حضرت مولانا قطب الدین غورخستری کیمبلپوری سے دورہ حدیث پڑھ کر سند حاصل کی۔ پھر مرحد کے ممتاز دینی اداروں میں آخری وقت تک تدریس کرتے رہے۔ مرحد کے اکثر علما آپ کے تلامذہ میں سے ہیں۔

۲۱ رمضان ۱۳۹۱ ھ / ۱۱ نومبر ۱۹۷۱ء کو فالج کے حملہ سے وصال ہوا۔

### قصائیف !

- ۱، کشف الظلم فی حل مشکلات المسلم، مطبوعہ ۱۹۶۰ء و باراؤل۔
- ۲، شرح قاضی مبارک صفات ۴۰۰ مطبوعہ ۱۹۷۵ء
- ۳، شرح بیضادی قلمی۔
- ۴، شرح بخاری قلمی۔

## مولانا نقیب احمد اوچوی

۱۸۹۸ء  
۱۹۴۹ء

آپ ۱۸۹۸ء کو "اونچ" ضلع دیر میں صاحب زادہ شریف احمد کے گھر پیدا ہوئے، قومیت کے لحاظ سے مدیقتی تھے۔

ابتدائی تعلیم علاقہ کے علمائے سے حاصل کی، ۱۳۳۹ھ/۱۹۲۱ء میں دارالعلوم دیوبند میں داخلہ لیا اور ۱۳۴۲ھ/۱۹۲۶ء کو امام العصر مولانا نورث ہ کشمیری، علامہ محمد رسول خاں ہزاروی، مولانا میاں اصغر حسین سے دورہ حدیث پڑھ کر سند الفراغ حاصل کی۔ علم و ادب اور شعر و شاعری میں حضرت مولانا اعجاز علی صاحب سے استفادہ کرتے رہے۔ ۱۳۴۵ھ/۱۹۲۷ء کو کھانا بھون حضرت مولانا اشرف علی تھانوی کی خدمت میں پہنچے، ان کے ہاتھ پر بیعت ہوئے، پھر حضرت کے مدرسہ امداد العلوم میں تین چار سال پڑھتے رہے۔

۱۹۳۰ء کو وطن واپس آئے۔ اور پھر اپنے وطن میں آخری وقت تک تدریس کرتے رہے۔ آپ عربی، فارسی اور پشتو کے قادر الکلام شاعر بھی تھے۔ ۱۹۴۶ء میں حج بیت اللہ کی سعادت ملی۔

اکتوبر ۱۹۴۹ء کو "اونچ" میں آپ کا وصال ہوا۔

آپ نے جن کتابوں پر پشتو اور فارسی میں حاشیے بطور شرح لکھے ہیں۔ ان کے نام درج ذیل ہیں۔

گلستان سعدی، بوستان سعدی، سکندر نامہ، انشائے دل کشا زلیخا، شمع وغیرہ کل ۱۳ کتابوں پر آپ نے حواشی لکھے، جو ۱۹۳۵ء تا ۱۹۴۰ء کے عرصے میں لکھے گئے اور پھر شائع ہوئے۔

## مولانا نقیب احمد دیروی

آپ قاضی محمد حسن کے فرزند ہیں۔ ۹ ذی الحجہ ۱۳۵۰ھ / ۱۹۳۲ء کو  
حال دیر میں پیدا ہوئے۔

دارالعلوم سوات سے ۱۹۵۶ء میں مولانا خان بہادر اور دیگر اساتذہ سے  
تکمیل کر کے سند حاصل کی۔ ۱۹۷۵ء میں پشاور بورڈ سے مولوی فاضل کا امتحان  
پاس کیا۔

فراغت کے بعد مختلف مدارس میں تدریس کی، آج کل دارالعلوم  
حیاء المسلمین کے ٹو میں تدریس کر رہے ہیں۔

آپ کی کل تصانیف ۱۲ ہیں۔ ان میں عقدا للائی والددر (عربی) ۱۹۶۵ء  
میں ۳۱۶ صفحات میں شائع ہوئی، الکواکب اللدیہ (عربی) ۱۹۸۱ء  
میں ۱۷۰ صفحات میں طبع ہوئی، یہ ازاحۃ الشبہات (عربی) ۱۹۶۸ء میں  
۷۰ صفحات میں شائع ہوئی۔ نقص الفتویٰ، (عربی) ۲۵ صفحات، سال طباعت ۱۹۶۳  
سوشلزم اور اسلام (پشتو) ۱۹۷۰ء، تحدید نسل اور اسلامیات (پشتو) صفحات  
۱۱۲، ۱۹۶۶ء عصمت انبیاء۔ اردو، اور پانچ کتابیں (عربی) میں غیر مطبوعہ ہیں۔



## مولانا محمد ہلال صاحب ہزاروی

آپ ۱۵ اگست ۱۹۲۲ء "ٹکڑی" تحصیل بنگرام، ہزارہ میں جناب حبیب اللہ صاحب کے گھر پیدا ہوئے، قومیت کے لحاظ سے سواتی پٹان ہیں، مگر اب مستقل سکونت لوہار باندہ، مانسہرہ، ہزارہ میں ہے۔ ابتدا کی تعلیم جلالیہ (کیمپور) کے مولانا عبدالرزاق، مولانا عبدالغنی اور مولانا سلیمان شاہ سے حاصل کی اعلیٰ تعلیم کے لئے شیخ الحدیث مولانا فیصل الدین صاحب کی خدمت میں غورنشتی (کیمپور) پہنچے اور ان سے ۱۹۴۷ء میں دورہ حدیث پڑھ کر سند الفراغ حاصل کی۔ ۱۹۴۸ء میں دوبارہ دارالعلوم تعلیم القرآن راولپنڈی میں شیخ الحدیث مولانا عبدالرشید صاحب ہزاروی فاضل دیوبند سے دورہ حدیث پڑھ کر دوسری سند حاصل کی۔

## تدریس!

اسی سال مدرسہ "فتح اللہ شریف" ضلع کیمپور میں مدرس مقرر ہوئے، پھر ٹیل تحصیل مانسہرہ کی جامع میں خطابت کے ساتھ فنون کی کتب زیر درس رہیں۔ پھر مانسہرہ جامع مسجد ٹنکی رکی روڈ میں خطیب مقرر ہوئے، اور ساتھ کتب فنون کی تدریس بھی جاری رہی۔ آپ سے پڑھتے بیسیوں حضرات اب تک فارغ التحصیل ہو چکے ہیں۔ ۱۹۶۲ء تک قیام مانسہرہ کے دوران سرکاری نمبر سے بھی آپ کے پاس آتے رہے۔

یکم جنوری ۱۹۶۹ء میں مرکزی جامع مسجد نشاط سٹی، تربہ ڈیم کے

خطیب مقرر ہوئے اور اب تک وہاں خطابت کر رہے ہیں۔

## صوفیانہ مسلک !

شیخ الحدیث مولانا فیض الدین غورغشتویؒ کے ہاتھ پر نقشبندی سلسلہ میں بیعت ہوئے اور انہی کے ساتھ وابستگی ہے۔

## سیاسی مسلک !

آپ جمعیتہ علماء اسلام ہزارہ کے سات سال تک صدر رہے ہیں۔ گزشتہ دنوں سیاست سے علیحدگی اختیار کر رکھی ہے۔

## تصانیف !

آپ کی غیر مطبوع تصانیف کافی ہیں۔ مطبوعہ صرف ایک ہی رسالہ ہے جو "راحتہ العوام باتحاد العلماء والحکام، فی مسئلۃ العید والعتیم" کے ۲۲۵/۸ سائز کے ۳۲ صفحات پر ۱۹۷۰ء میں خوبصورتی کے ساتھ شائع ہو چکا ہے۔

## مولانا قاضی یوسف حسین صابر ہزاروی

۱۲۸۵ ————— ۱۳۵۲ھ

۱۸۶۸ ————— ۱۹۳۳ء

آپ بروز جمعہ ۲۸ جمادی الاخریٰ ۱۲۸۵ھ / ۱۸۶۸ء کو مولانا قاضی محمد حسن صابر کے گھر "خانپور" ہری پور ہزارہ میں پیدا ہوئے۔

اعلیٰ تعلیم اپنے والد صاحب اور بڑے بھائیوں .. مولانا قاضی عبدالاحد اور مولانا قاضی محمد صاحب سے حاصل کی۔ سنن نسائی کا درس مولانا عبدالکیم عظیم آبادی سے علاقہ غیر میں لیا۔

اعلیٰ تعلیم کے لئے ۲۲ دن کے پا پیادہ سفر کے بعد دہلی پہنچے اور حضرت مولانا نذیر حسین محدث سے ۱۳۰۰ھ / ۱۸۹۰ء میں دورہ حدیث پڑھ کر سند الفراغ حاصل کی۔ علامہ حسین بن محسن انصاری میانی سے ۱۳۰۹ھ / ۱۸۹۲ء کو دوسری سند حاصل کی۔ علامہ ابراہیم بن سیدمان المغربی مہاجر مکی سے ۱۳۱۰ھ / ۱۹۰۱ء میں سند مجازہ حاصل کی اور علامہ بدر الدین شامی نے بغداد میں سند المجازہ حاصل کی، زیادہ عرصہ دہلی میں گزارا۔ پھر گنور ضلع بردوان یو۔ پی۔ چلے گئے، یہاں آیات کثیرہ تعداد نے آپ سے استفادہ کیا۔

۱۳ جولائی ۱۹۰۳ء کو گنور سے سوئے حرمین قصد کیا، بغداد سے ہوتے ہوئے ۱۲ دسمبر ۱۹۰۳ء کو حرم مقدس میں داخل ہوئے اور فروری ۱۹۰۴ء کو حج بیت اللہ کی سعادت ملی۔

حج سے فراغت پاتے ہی امام ابن تیمیہؒ کی کتاب "منہاج السنۃ

کی چاروں جلدیں نقل کر لیں، ۷ جولائی ۱۹۰۴ء کو واپس بغداد پہنچے اور جامع بغداد میں ۷ سال تک تدریس حدیث کرتے رہے، آپ بہترین خطاط تھے، ذریعہ معاش کتابت تھا، ۱۹۱۷ء کو واپس وطن آئے اور درس و تدریس کا مشغہ جاری رکھا آپ علاقہ کے بہت بڑے حساب دان تھے، گھڑی پر اسلامی وقت رکھتے تھے۔

۶ صفر ۱۲۵۲ھ / یکم جون ۱۹۳۳ء کو خان پور میں آپ کا وصال

وصال

ہوا۔ آپ کی اولاد زندہ نہیں رہی۔

آپ کی تصانیف میں تقویم دارالعلوم دہلی مطبوعہ، ۱۹۰۷ء ترویج الموحیدین

تصانیف

اتمام الخشوع (عربی، اردو)، زبدۃ المقادیر (عربی)، دعوة الحق (عربی)

مطبوعہ ۱۹۱۳ء، دہلی، تفسیر کبیر (عربی) کے پہلے چھ پاروں کا اردو میں ترجمہ بلکہ تلخیص مطبوعہ دہلی، صفحات ۳۲۸۔ خاص طور پر قابل ذکر ہیں۔

شاعرانہ ذوق | آپ اردو، فارسی اور عربی کے قادر الکلام شاعر تھے۔

# علامہ سید محمد یوسف بنوریؒ

## شیخ الحدیث مدرسہ عربیہ اسلامیہ نیوٹاؤن کراچی

آپ حضرت مولانا سید محمد زکریا بن میر منزل شاہ بن میر احمد شاہ بنوری کے گھر ۶ ربیع الثانی ۱۳۲۶ھ / ۱۹۰۸ء شہر جمہرات بوقت سحر مہابت آباد پشاور میں پیدا ہوئے۔ ابتدائی تعلیم اپنے والد صاحب ماموں اور علاقہ کے علمائے علاوہ کابل سے حاصل کی۔ آپ کے اساتذہ میں مولانا حافظ عبد اللہ بن خیر اللہ پشادری (المتوفی ۱۳۴۰ھ) مولانا عبد القدیر قاضی القضاہ جلال آباد کابل اور شیخ محمد صالح قیلنوی افغانی خصوصیت سے قابل ذکر ہیں۔

اعلیٰ تعلیم کے لئے ۱۳۲۵ھ میں دارالعلوم دیوبند میں داخلہ لیا۔ دس سال میں موقوف علیہ کی تکمیل کر کے امام العصر علامہ محمد انور شاہ کشمیری سے درجہ حدیث پڑھ کر سند حاصل کی۔ ۱۹۳۰ء میں پنجاب یونیورسٹی سے مواد فاضل کا امتحان درجہ اول میں پاس کیا۔ فراغت کے بعد علامہ انور شاہ صاحب کی معیت میں جامعہ ڈابھیل (سوت) میں تدریس کا آغاز کیا۔ حضرت شاہ صاحب کے وصال کے بعد آپ اس ادارہ کے صدر مدرس اور شیخ الحدیث رہے۔

۱۳۵۶ھ میں مجلس علمی ڈابھیل کی طرف سے مصر، یونان، ترکی اور الجزائر کا سفر کیا۔ اس سفر میں آپ نے بڑی بڑی علمی شخصیتوں سے ملاقاتیں کیں اور ان

لئے آپ کا منسلک سوانحی تذکرہ "سرمہ کے ممتاز علمائے دین" میں منظرِ عالم کیا جائے۔

سے استفادہ کیا۔

دارالعلوم اسلامیہ سندھ والہ یار سندھ کے ارباب حل و عقد کے شدید اصرار پر سندھ  
شیخ کو چھوڑ کر جنوری ۱۹۵۱ء میں اس ادارہ کے شیخ التفسیر اور شیخ الحدیث ہو کر  
تشریف لائے۔ تین سال کے بعد مستعفی ہو کر کراچی تشریف لے گئے، وہاں سے حرمین  
کا سفر اختیار کیا۔ واپس پر ایک علمی ادارہ..... "مدرسہ عربیہ اسلامیہ" کی نیوٹاؤن کراچی  
میں بنیاد رکھی۔ آپ اس ادارہ کے مہتمم اور شیخ الحدیث ہیں۔ عربی زبان کے صاحب  
طرز ادیب ہیں۔ شاعرانہ ذوق بھی رکھتے ہیں۔ لغت رسولؐ پر آپ کے قصائد اس  
کے شاہد ہیں جو مصر کے علمی رسالہ "الاسلام" میں شائع ہو چکے ہیں۔

آپ اردو، پشتو، فارسی، اور عربی چاروں زبانوں کے ادیب اور شاعر ہیں۔  
آپ بین الاقوامی شہرت کے مالک ہیں۔ دمشق کی مجلس علمی کے ممبر ہیں۔

۱، عوارف السنن مقدمہ معارف السنن (عربی) مصر  
سے شائع ہو رہا ہے۔

۲۔ معارف السنن شرح جامع ترمذی (عربی) جلد اول، مطبوعہ ۲۰ شوال

۱۳۸۳ھ بڑے سائز کے ص ۵۴۴

معارف السنن جلد دوم صفحات ۵۰۱۔

معارف السنن جلد سوم، ۲ رمضان ۱۳۸۶ھ ۵۴۴ صفحات

معارف السنن جلد چہارم، ۱۳۸۸ھ ۵۰۰ صفحات۔

معارف السنن جلد پنجم، ۱۳۸۹ھ ۳۴۴ صفحات۔

معارف السنن جلد ششم، مطبوعہ ۱۹۶۸ء، ۵۰۰ صفحات۔

آپ کی تصانیف میں سب سے بڑی تصنیف یہی ہے۔ جو چھ جلدوں

میں کوئی تین ہزار صفحات پر مشتمل ہے۔ عرب دنیا میں اس کی دھوم مچی



سوئی ہے۔ اہل علم اسے نہایت قدر کی نگاہوں سے دیکھتے ہیں۔ ابھی جاری ہے۔  
۳۔ بغیۃ الاریب فی احکام القبتہ والمحاریب (عربی) آپ کی یہ کتاب ۱۹۳۸ء  
میں پہلی بار مصر سے شائع ہوئی۔

۴۔ الفتحۃ العبرنی فی حیاة الشیخ النور (عربی) اپنے استاد علامہ انور شاہ کشمیری کے سوانح ہے جو ۱۹۳۵ء میں دہلی سے شائع ہوئی۔

د - بِیَمِّہ البیان فی مشکلات القرآن - مطبوعہ دہلی .

۶۔ تفسیر کائنات اور اسلام

خزائن

اور ان کے علاوہ جن کتابوں پر آپ نے مقدمے تحریر فرمائے ہیں وہ یہ ہیں۔  
 دو ایک تصنیف ہیں۔ ان میں سے فیض الہادی شرح پنجابی، مطبوعہ لاہور۔  
 منہجیات اتران، مقدمہ حقیقت، مقدمہ عقیدۃ الاسلام، جلد اول، بیسویں سال  
 گواچی۔ مقدمہ نصب الرایہ لتخریج الہدایہ، مطبوعہ قاہرہ، مقدمہ مقالات الکوشی  
 مطبوعہ قاہرہ، خصوصیت سے قابل ذکر ہیں۔ ان کا مجموعہ مقالات، بیروت، سنہ ۱۳۸۵ھ

صوفیائے مسلک !

آپ حضرت مولانا اشرف علی تھانویؒ کے مجازِ صحبت میں فرمایا  
۵۶ء کو مدظلہ اقدس ایف اے گئے وہاں حضرت تاج الدین صاحب  
کے خلیفہ حضرت مولانا محمد رفیع الدین دہلویؒ نے ہاتھ پیر کر دیے  
تہ نواز سے گئے ۔

## مولانا قاضی عبدالاحد خانیپوری

۱۸۵۲ء ————— ۱۹۲۸ء

آپ قاضی محمد حسن خانیپوری ہزاروی کے فرزند تھے۔

۴ اپریل ۱۸۵۲ء کو خانیپور میں پیدا ہوئے۔ ابتدائی اور متوسط تعلیم اپنے والد صاحب سے حاصل کرتے کے بعد پھر امرتسر میں مولانا سید عبداللہ غزنوی سے استفادہ کیا، پھر مولانا سید نذیر حسین محدث دہلوی سے درسِ حدیث کی تکمیل کر کے سند حاصل کی۔ علم طب کی تحصیل حکیم نورالدین بھروی سے کی جب وہ جموں اور کشمیر میں رہتے تھے۔ فراغت کے بعد کچھ عرصہ خانیپور میں تدریس کی۔ پھر راولپنڈی محلہ تالاب پختہ میں اپنا مکان بنایا اور وہیں مطب کے ساتھ تدریس کرتے رہے۔ مرزاٹیوں کے ساتھ کئی کالیاب مناظرے کئے اور ان کے خلاف کئی کتابیں لکھیں۔ جن میں السیف المسلول فی نحر شاتم الرسول، اظہار مملوۃ مسیلمہ، ہادیانی اغاشۃ الملوہ المسجون فی مصائد القاری فی المجنون خاص طور پر قابل ذکر ہیں۔ بعض مسائل میں حضرت میر میر علی شاہ صاحب سے علمی اختلاف کیا اور کتابیں لکھیں۔ آپ کی تصانیف کی تعداد سترہ ہے۔ ۱۸-۱۹۱۹ء میں حج کیا۔

۸ دسمبر ۱۹۲۸ء کو راولپنڈی میں انتقال ہوا اور وہیں دفن کئے گئے۔

## مولانا ہدیت شاہ دیشانوی

آپ دیشان حال تحصیل شگرام ضلع ہزارہ کے رہنے والے تھے۔  
قدیم اور مشہور علماء میں سے تھے۔ عمر بھر درس و تدریس کرتے رہے ان کے  
تلامذہ کثرت سے ہیں۔

وہ ایک عرصہ دراز تک علاقہ گیڈر پور (ضلع مالنہرہ) کے قاضی رہے۔  
'علاقات کے وقت مصافحہ کے مسائل پر ایک استفتاء' ان کے قلم سے نکلا  
جو ۲۰ مئی ۱۹۰۹ء کو شائع ہوا۔

۱۹۱۵ء کے قریب ان کا وصال ہوا۔

ان کے بعد حضرت شیخ الہند مولانا محمود حسن کے شاگرد مولانا غلام بنی ہزاروی  
علاقہ گیڈر پور کے قاضی مقرر ہوئے اور انہوں نے ۱۵ اگست ۱۹۱۶ء کو ان کی جگہ لی۔

۱۔ تذکرہ کا مواد: خواص خاص حسب اہل کتاب: تذکرہ عالمی نے ہزارہ: ہند سے لیا گیا ہے

# مولانا غلام النصیر چیلایا



آپ ۱۹۳۸ء کو "چیلایا" کوہستان (ہزارہ) میں پیدا ہوئے

علاقہ کے علماء سے تعلیم حاصل کی پھر کچھ عرصہ جذب کی حالت میں رہے۔ پھر سوات کے علماء کو بخاری و مسلم سنائیں۔ تین سال بگرام میں اور کافی عرصہ چیلایاں میں درس نظامی کی تدریس اور اصلاح کا کام کیا ہے۔ ان دنوں ایبٹ آباد میں مصروف عمل ہیں۔ ۵۱۶ جنگی ایبٹ آباد میں رہائش ہے۔ آپ کی اپنی ماوری زبان سپنا، سر عرفی، فاری اور پشتو میں بھی لکھتے ہیں اور خوب لکھتے ہیں آپ کی تصانیف سے لئی ایڈیشن چھپ چکے ہیں۔ ان کی رزق دیہ کنائیں دیوان خانہ اور پرنٹنگ فیکریں۔

- ۱: معارف الدینہ - فاری کے ۸ ہزار اشعار پر مشتمل ہے۔
- ۲: دلائل مومن - توحید کے موضوع پر اس کے ۱۰۵۰ فاری شعر ہیں
- ۳: معارف التوحید - (فاری) ۱۱۰۰ کے قریب فاری اشعار
- ۴: دیوان ینا بیع الحکمت (فاری) ۱۲۰۰ سے اوپر اشعار ہیں۔
- ۵: گنجینہ معرفت - ۸ سو اشعار
- ۶: تحائف قدسیہ - دو ہزار اشعار
- ۷: اسرار محبت - سات سو اشعار
- ۸: فیوض ربانیہ - ۱۵۰۰ اشعار پر مشتمل ہے
- ۹: دیوان عشق - فاری ۱۰، روح المعجم



۱۱ : میزان معرفت - پشتو میں ۱۲۰۰ اشعار

۱۲ : جواہر چیلای - ایک ہزار شعر

۱۳ : زاد سفر - گیارہ سو اشعار پر مشتمل - یہ سب کتابیں چھپ چکی ہیں اور بعض کئی دینی مدارس میں داخل نصاب ہیں۔

آپ بڑے فیض رساں بزرگوں میں سے ہیں۔ اور آپ کے عقیدتمندوں کی تعداد بھی خاصی ہے۔ آپ کے کلام سے ظاہر ہوتا ہے کہ یہ وہ بھی ہے۔ آپ کی تصانیف اور شاعری مجموعے دراصل دین اسلام کی تبلیغ کے لئے ہیں ان کے موضوعات بھی، اسلام، قرآن، رسالت، توحید، عروج و زوال کا سبب، پھر دین پر چلنے کا پھر پور عزم وغیرہ ہیں۔

اللہ تعالیٰ آپ کو مزید برکت اور بہت عطا کرے۔ آمین  
راقم الحروف کے ساتھ بھی بزرگانہ شہادت سے پیش آئے ہیں۔

کائنات

لاہور پور جمعہ الاولیٰ